


# KI KABAKALANI

## HA LU SI KOPANO?

 Ki lithonolo fa kukutela fa katala fa hape, kasamulaho mwendi, Ni sepa, bukaufi ni likweli zetalu za ku ba kwahule. Tumale tubile ni nako yetata, ni Na ni bile cwalo. Oh, ki pumulo, niteni, cwale, mi mu ikutwa mane inge ki kukena mwa sebelezo hape. Mi ka ku kulubela cwale ku kalisa biki ye taha ye, busihu bwa la Bulalu le litaha, kwa kuba—kuba ni ancafazo ona mwa tabernakele ye. Mi haiba Mulimu alata, Ni na ni mufuta wa . . . Mulena u ni sepisize bulumiwa bo bu shutani mi bo bunca. Mi haiba U tabezi kueza cwalo, Ni sepa ku kalisa mufuta wani wa—wa sebelezo ye nca mwa biki yetaha ye, ona mwa tabernakele mo, ka sibaka sa makalelo.

<sup>2</sup> Mi he, Hanina mikopano ye tomilwe, kono konji fela kwa Australia ni New Zealand, ka Sope yetaha ye. Mi cwale Muzwale Osborn ubiza mukopano wa kutwano o ne Ni mu sepisize kwanu nako yeñwi ya kale, mwa Tulsa, kono ka samulaho nyana, kono ha lu si ka ziba kale ka zona.

<sup>3</sup> Neli nto yende luli, Muzwale Jeffreys, ka kuitumelisa mwa lizoho ni wena kwa mulaho kwani, mi hape ni ka kuutwa mwana hao wa mushimani ha na opela pina yani, mi wena ha no sweli kuliza. Na lata lika ze cwalo, ndate ni mwana hae. Kikuli ha mu tabeli cwalo? “Mu hulise mwana ka nzila ya lukela ku ya ka yona.” Yani ki niti, Bo Guenther, mwa—mwa ziba kuli yeo ki niti, sibeli sa mina. “Mu hulise mwana ka nzila ya lukela ku ya ka yona, mi ha sa hulile haina ku kauhana.” Yani ki niti. Kwa kona kuba linako zeñwi kuli yena wa kona ku keluha ku yona, kono yona haina ku keluha ku yena. Mwabona? Yona—yona ikaba ni yena kamita. Ona tuto ya makalelo yani ni zeo kaufela a hulisizwe kueza, lika—lika pila ni yena kamita. Cwale, se ki kuli . . .

<sup>4</sup> Ni katani Muzwale Jeffreys kwande kwani, mi se Ni li, “Muzwale Jeffreys . . .” Na hupula, mwa ziba, Ni banga ya tabile kamita ka kubona mizwale baka ha ba taha ku to pota, kono busihu bo bu cwalo kuli muzwale ya to pota atahe! Bo ki haluna ni busihu bwa balikani ba luna fela baba tahanga kwa tabernakele, ona sebelezo ye isika kala kale. Bo kona busihu . . . Lu bata kunga mwa busihu bwa kacenu, ni kamuso kakusasana, ni kamuso busihu, ku se lu lumela fela mo mwa tabernakele, kwa—kwa ku kutela ku zona hape. Luna ni litumelo zeñwi ze ipitezi maswe, ze nca luli, kono mwa mubonelo omuñwi lwa li fumana mwa Bibe mo. Li bonahala kuba ze lukile.

5 Mi cwale, haiba ku kaba ni muzwale wa muenyi kamba kezeli ya ka kena, wa kwa kopano yeñwi, kamba—kamba ya si ke ku lumelelana, ka kuina fela mwa busihu bo, lu bata kuli muzibe kuli mu amuhezwi luli. Mwabona, mu amuhezwi luli ka mo mukona kubela. Kono cwale Ni sepa. . . Mi lu eza se ka mukwa o buhali luli. Konakuli haiba ku bonahala kuli ha mu lumelelani ni zona, kihande, cwale, mu eze fela inge mo Ni ezezanga ha Ni sweli kuca nama yena ni mbilimbili. Mi ha Ni ca nama yena ni mbilimbili, yeli lico za ka ze ni tabela hakalo, Na kamita, haiba Ni sweli ku. . . Ha Ni sweli kuca nama ya kubesa, mi ha Ni ka luma mwa munjeke, ha Ni na kuyumba nama yaka. Nika—Nika yumba fela minjeke kusili ni ku zwelapili kuicela nama. Kacwalo, kamba kuicela kuhu. Cwale, mina kaufela mwa lata kuhu, mwabona. Kono ha mu luma mwa lisapo, ha mu ituleli, mu ka kukuna fela kwa matuko a lisapo mi mwaiwela kuhu ya mina. Kihande, kona mo mu ka ezeza busihu bo, se Ni bulela fa, fela mueze. . . ha mu ka luma ku sesiñwi, mubulele kuli, “Cwale, Ni—Ni inzi fela. . . Ni inzi fela mo, kakuba keleke ya Lituto ze nyinyani, mwa mikopano ye milalu yetatama ye. Ba sweli fela ku itukisa se ba—se ba lumela, ni kuya ku sifitelela.”

6 Mi nzila fela ye mukona kueza mutu kuli a Si lumele, ki ku fa kutwisiso katata kufitela aba ni kuziba kuli Sani kona sika se si lukile. Cwalo kona fela mo mukona ku si ezeza kuli si swalane. Inge fela bo mulikana ka, Bo Wood bo Ni bile ni bona; haiba mu ka nata mapo licika fela, mi libala inge li nyanganya, moya uka li wiseza fafasi kapili. Kono mu lukela ku inwelisa towahali, kuli iswale ka kutiya. Kacwalo haiba Ni eza se ka kusa tokomela mwa libaka zeñwi ze, mi ku mina baenyi baba inzi busihu bo, Ha ni—Ha ni liki ku mi kasheza kwatuko. Ni lika fela kuli muutwisise taba ye kwa keleke ye yona ye lu lumela. Mina kaufela baba utwisisa hande, muli, “Amen.” [Puteho ili, “Amen.”—Mu.] Ku lukile. Kanti—kanti ki hande. Mi cwale mu zuse ze mwa mazoho aka. Mi cwale—cwale haili. . . Ba ka rekoda, ni zeñwi cwalo, kasumulaho nyana, haiba ne ba bata kuziba se li talusa, ni mayemo ao lu yemi ku ona, litaba ze lu rekoda ze li ka li toloka. Mi cwale lu ezanga se fa ni fa, kakuli kuna ni batu ba banca baba kena mi—mi kipeto luzwelapili. Mi cwale haluna kukona ku ya mwa Lituto kaufela za keleke, kono ki zeñwi fela mwahala zona ze lubata ku—ku bulela ka zona. Mi cwale, la Bulalu busihu, niteni, lwa kala. . .

7 Cwale, la Mubulo ni la Bubeli, Ni ya kusili, ku yo lapela, mu itukise za sebelezo ya foliso. Mi mwa kona kuba fa mawaile, kamba kaufela ko mulata ku ba, mi mutise teñi mutu kaufela ye mubata kutisa, kwa ancafazo ye taha ye. Mi mu ba bulelele kuli basike ba kena ka kuakufa cwale, basike ba taha, mi bali, “Kihande, cwale Ni ka matela mwahali ku yo lapelelwa, busihu bo. Mi busihu kamuso, kipeto kaufela. . .” Ha muezi cwalo. Mu kene mi mu to teezeza fa nako nyana, kakuli lu bata kakuli lu

bata ku ba ka kuiketa ni kubeya Linzwi lani hande kuli mane diabulosi sike aba nihaiba lisuba leliñwi la ku icocomeza kuli akene. Mi cwale ha mu tuhelela tumelo ya mina kuli imate kuyo punya kwa mafelelezo a yona, kufita mukala ku lumela, konakuli mutuhele maikuto a mina a mwahali akale kuba ni likezo, fohe kipeto tumelo ya Mulimu i ka iyemela. Mi kipeto mu zamaya hande cwale. Mwabona?

Kakali, tumelo ya mina haina kueza zeñata. Maikuto a mina a mwahali a lukela ku zamaya ka mo i zamaela tumelo ya mina, mi kipeto tumelo ya Mulimu i taha mwa mulaho mi ya lipaka kaufela. Mwabona? Kono, haiba ki tumelo ya mina, “Oh, eeni sha, Ni na ni yona ka kuluka cwale!” Mi mane nihaiba maikuto a mina a mwahali, a shenya kwa mulaho kafo, kuli, “Ha ni zibi haiba li ka beleka ku na?” Halina ku ezahala, ona fani. Mwabona? Kacwalo lu bata kuli ye ibe sebelezo ya ku foliswa kwa niti. Mi Ni si ka kenya kale mutu mwa libaka, ni zeñwi cwalo, kwa foliso, kamba lisebelezo ze nca ze, Ni bata kuli ba utwisise luli se ba kenela teñi mwani. Kacwalo muhupule fela, mi mutahe mu to lu potela, mi lu ka tabela ku ba ni mina.

<sup>8</sup> Cwale muhupule, cwale, kakusasana, lu ka zwelapili ni Tuto ya keleke. Mi kamuso busihu ikaba nto yeswana. Cwale mu amuhezwi kuli mutahe, mi mutu ufi kaufela wa kona kutaha. Luna lu tabile kubona mutu kaufela. Kono cwale se, busihu bo, si talimana fela kwa hae kwa sicaba sa tabernakele kwanu, baba—baba hulezi mwa Tuto ye. Kakuli, kwande mwa simu, simu ya za evangeli, lu banga fela ni ze makalelo, zona Lituto za Mañolo. Kono kwanu kwa tabernakele, luna ni mihupulo ya luna ni litumelo za luna, kakuba inge—kakuba inge—kakuba inge keleke, mi sani kona se lu swanela ku ya ku sona, busihu boo.

<sup>9</sup> Mi lu si ka kwalula kale Linzwi la Hae le li fuyozwi, kiñi ha lu sa inamisi fela litoho za luna fa nako nyana kwa tapelo?

<sup>10</sup> Mulimu yamata kaufela mi yomutuna, Wena, wa kuli mane lifasi li si ka kala kale ku potoloha fa katowati ka pili, No li Mulimu. Ha u si ka cinca ni hanyinyani. Mi ni hakusike ku ba tutowati twa ku liswala hamoho, mi kutokwe nihaiba lifasi la ku tokomelwa hande, Wena ukaba uzwelapili kuba Mulimu. Wena ha u feli, mi u zwa ko ku safeli. Wena u Mulimu. No si na makalelo a mazazi, kamba neba mafelelezo a bupilo. Ukaba uba teni kamita. Mi, Ndate, Wena kakuba ya sa feli, mi luna lwa fela, konakuli lu kupa kwa sishemo sa Hao sa Bumulimu, Mulimu, ka kulemuha kuli moya wa luna wo u ka swalana ni Kuyakuile, kuzwa mwa likalulo za nako ze, kukena mwa Kuyakuile. Kabakaleo, Mulena, lutile mo ku to tatuba ku piliswa kwa luna, kubona mo lu yemezi fapila Linzwi la Hao, ni ku bona mo lu inezi mwa kutwisiso ya luna. Kana lupila ka kutabisa ku Wena nji? Kikuli moya wa luna wa pakelana ni Moya wa Hao nji? Mi kana tuto ya luna ya pakelana ni Bibebe ye nji? Mi, Ndate, halu

tatubeñi zepeli cwalo, ka tokomelo, mwa lisebelezo ze tatama zetalu zetaha ze. Lumeleza cwalo, Mulena.

<sup>11</sup> Fuyola mulisana kwanu, madikoni, basepahali, ni keleke kamukana, batu ba ba tahanga kwa keleke ye. Kakuli mazazi aka kwanu, Mulena, kubile babañata, ñata bo Ni sa zibi mane ni mabizo abona, kamba ko ba zwelela, kono Ni ziba hande kuli Wena wa ba ziba kaufela bona. Mi lu teni kwanu ka lona libaka lani li nosi, busihu bo, Mulena, ku to kopana ka kupotoloha Linzwi le liñozwi. Mi ulufe Moya o Kenile mwa bupilo bwa luna, kuli lukone kuina ka kozo, ni ka kuiswala, mi ni mwa sabo ya Mulimu, lu tatube bupilo bwa luna ka Linzwi la Hae. Lumeleza cwalo, Mulena.

<sup>12</sup> Mi mwa muyaho wo, busihu bo, Mulena, kuna ni bana bahesu ba libima ze shutana shutana ba—ba keleke. Mi, Mulena, Ni itumezi hahulu kuli batile kwanu ku to ba ni sebelezo. Mwendu lwakona ku sa lumelelana fa litaba zeñwi za Lituto. Kono mwa taba iliñwi yetuna yani, lu yema sina bana ba habo baba swalisani mwa ndwa. Kuli, O Mulimu, ha li tiise likopano za—za luna, ni za . . . ni kutamahana kwa muhau wa Mulimu ni lilato li ine ku luna ka kutala. Cwale, lwa lemuha, Mulena, kuli wo ki musebezi o mutuna hahulu kuli mutu aeze, kakuli luna ni temuho fafasi fa, busihu bwa kacenu, ko kulibile mioya kona kwa sibaka sa Kuyakuile. Kacwalo lu lapela kuli Moya o Kenile uka kena fela mwa Linzwi, mi u ka Li beya ni ku Li tatululela mwa nzila ya Hae Tota, ku luna, ona lika zeo A lata kuli lu zibe. Lumeleza cwalo, Mulena. Mi cwale zetalu zani . . . linako za lisebelezo ha se li felile, lukone ku ya sina keleke ye tiisizwe, ye swalani hamoho, ku beya lipilu za luna ni ze lu bata hamoho, haheso cwalo ni bana bahesu mwa Mubuso wa Mulimu, ni kuya kwapili inge mwa mukwa o lu si ka eza kale.

<sup>13</sup> Ni bata ku itumela ku Wena, Mulena, ona fa pila keleke ni—ni sicaba se si liteni mo, sona So ni file cwale libiki nyana za pumulo yende. Ni ikutwa bunde busihu bwa kacenu bakeñisa Kubateni kwa Hao ni mbuyoti ya Hao. O Mulimu, lu lapelela muzwale mo, yena muzwale wa luna ya ka ya kwa buse bwa mawate, ku yo punya mwa libaka zensu ze zani, linaha ze masila, ona ko bupilo bwa hae bu ba bo bu zumiwa. O Mulimu, fuyola Muzwale wa luna Jeffreys ha nza ya, ni mwana hae wa mushimani, ni musala hae, mi umufe kekezo yetuna. Mi apunyake masuba mwa lififi kufitela Liseli la Evangeli li monyeha kwahule ni mwa bukima. Lu utwe, Ndate, kakuli lu kupa kupo ye ka Libizo la Mulena Jesu, Mwana Hao. Amen.

<sup>14</sup> Cwale, busihu bo, ka kubala mwa Bibeke yaka ye nyinyani ya Scofield. Kona ni sa zo fitelela fela myaha ye mashumi amabeli ka ye ketalizoho ya kupepwa, cwanofu nyana fa. Mi Ni sa kona ku i kubala, kono se i kala kubonahalela mwatasi. Kacwalo Ni itekezi magilasi a kubalisa ha Ni sweli kubala, mi Ni ka bona mo abelekela busihu bo, ka nako yaka yapili.

Cwale Ni nani lituto, sina cwana, kuli, “Kana Keleke iswanela. . .” Oh, lika zeñata, haiba ne lu ka kena ku zona. Iliñwi ya zona, “Ki kabakalañi ha lu bizwa kuli Keleke? Ki kabakalañi ha lu si kopano? Kiñi—kiñi ha lu lumela mwa silelezo ya Kuyakuile ya moyo wa mulumeli? Kiñi ha lu nyaza bakutazi ba basali? Kiñi ha lu kolobeza ka ku nwelisa? Mi kana Keleke ika fita mwa Nyandiso nji?” Mi zeñwi za lituto zani fa, Ni sepa Ni na ni ze lishumi ka ze ketalizoho kamba ze lishumi ka ze ketalizoho ni zetalu za zona, mwa masihu alikani atatama.

<sup>15</sup> Kacwalo Ni nahana, busihu bo, kuli ni kale, ka kukala, ku bonahala kuli Mulena u beile fa pilu ya ka yona tuto ye, kuli. . . *Ki Kabakalañi Ha Lu Si Kopano?* Libaka la kuli. . . Cwale, ha lu lwanisi batu batu babañwi ba bali kopano. Ha lu na se lu ba nyaza ka sona, kono Ni bata ku talusa libaka le lu sa lumelalani ni kopano ifi kaufela. Ne ni beilwe fa bukutazi mwa keleke ye nyinyani ya Baptist, sina ha mu ziba. Mi Baptist ha ki kopano, ne i si cwalo, konji kasumulaho nyana, mi cwale se iba fela kopano inge zeñwi ze siyezi kaufela. Kono, libaka ha lu si kopano. . .

<sup>16</sup> Cwale, lu katengo. Luna lu katengo, mo ba lu zibela kwanu mwa—mwa likuta, kuli lu katengo, katengo ka batu kaka swalisani hamoho ku lapela Kreste, kono haluyo mwa kopano. Hakuna ya ka lu hatelela, mwa bona. Ha ki kopano. Yona—yona ki katengo fela, kutwano mwahala balumeli ba Sikreste. Batu ba tahanga kwa keleke kwanu. Mi ye iba keleke ya fa lapa ku bona haiba ba lakaza kutaha, kuya habanze ba pila.

<sup>17</sup> Mi bakona kutaha kwanu ni ku tokwa ku lumelana ni lika kaufela ze lu kutaza. Sani si lukile luli. Nihakuli cwalo, ibile fela u Mukreste, una ni kutwano, ni tukuluho ye namile fela sina babañwi kaufela ba bona. Mwabona? Haiba Ni bulela kuli Ni lumela mwa ku kolobeza ka kunwelisa mwa mezi, mi wena u lumela mwa ku fafaleza, kono upila ka swanelo ku zeo, ni cwalo ne lu ka ba fela ka kuswana inge mo ne lu kabela hane lu ka lumelana hamoho. Hakulata haluna kukona kubona liito ka liito, ka kuswana. Kono ibile fela u Mukreste muzwale kamba kezeli, u amuhezwi ka swanelo luli, mwabona, mutu ni mutu.

<sup>18</sup> Kacwalo haluna kopano ni ye kana, kakuli Ni nahana kuli likopano li kauhanya sizwale. Babañwi ba bona ba kali, “Kihande, luna haluna sa kueza ni ancafazo yani. Yani ki ancafazo ya ba Methodist.” “Kihande, yani ki Baptist. Luna haluna sa. . . Luba Methodist. Luna haluna sa kueza ni zani.” Muzwale, haiba nji Kreste u mwateni, luna ni—luna ni za kueza ni zona kaufela. Lu lukela kubeya za luna. . . Ki—ki Mubili wa Kreste kona o—o sweli kunyanda. Mi Ni bona sani hahulu mwa linaha kacenu, ka mukwa wa kuli luna ni. . . Cwale, Kreste ali kuba, ka nako kaufela, a tome keleke ya kopano. Cwale, kuli sani si zibahale fela hande.

<sup>19</sup> Cwale, cwale, Ni ka mi buza kamuso busihu, haiba yeñwi ya lika ze mubata ku ziba, inge litaba zeñwi za kale ze Ni bulela, kamba zeñwi ze shutana. Hanina fela nako kuli ni tatulule zani kaufela, Hanina kukena mwa tuto yani, kakuli ne mu ka ina libiki nyana fa tuto yeswana. Kono ha mu bata kuziba sibaka, sika kaufela, mu ni buze fela, mi mu to ni beela yona fa—fa sipula se, mi Ni ka mi alaba.

<sup>20</sup> Cwale, kopano ya kale kafoo, mi keleke ya kopano yapili ye ba kile baba ni yona, ki keleke ya Katolika. Mi ne i ongaongilwe ka myaha ye mianda yemilalu ni yeñwi kasamulaho wa lifu la muapositola wa mafelelezo. Mi yeo ki niti. Mu li fumana kwa Bashemi ba pili ba Nicene, mi mu li batisise ni mwa litaba za ñozi Josephus, mi, oh, buñata bwa—bwa batu ba litaba za kale. Mwabona? Mi kuya ka—ka. . . yeñwi kaufela ya linako za likeleke, ku shetumuka cwalo ku yo fita fa lifu la muapositola wa mafelelezo, mi myaha ye mianda yemilalu kwa ba apositola kwa neku leliñwi, neku sina likeleke za likopano. Mi Katolika neli kopano iliñwi ya keleke yapili.

<sup>21</sup> Mi keleke ya Baipanguli kona likopano ze zwile mwa kopano. Ku panga sinca kwapili se kutaha, neli Luther; mwa mulaho wa Luther kwataha Zwingli, mwa mulaho wa Zwingli kwataha Calvin, mi ni ku shetumuka fela ona cwalo. Ku yo punya ni kwa Ancafazo ya ma Wesleyan, mane ni ku shetumuka cwalo kutaha ku Alexander Campbell, John Smith, ni bao kaufela, mwabona, ku shetumuka ona cwalo. Mi cwale mizamao ya mafelelezo ye lu nani kacenu ki likalulo ze shutana za lusika lwa Pentekota.

<sup>22</sup> Mi Ni lumela kuli Mulimu u ambozi mwa lusika lufi ni lufi. Kono kikuli mu lemuhile cwalo, nako kaufela fo keleke ha ikile ya palelwa, mi hane ba ti lo ikongakonga fela bakala kuwa ona fani? Mi nako yene ba wanga kaufela, Mulimu na sa zusangi keleke yani hape. I ya fela kwa peu. Cwale mueze fela. . . Haiba nji mubata kuziba litaba za kale ka seo, lwa—lwa kona ku mi fa zona, kuli—kuli hakuna keleke, kwali kuba ni yekana mwa litaba za likeleke za kale, fo kopano yekile ya wa mi ikone kuzuha hape. Baptist, Methodist, Presbyterian, Lutheran, seo kaufela ikona kuba sona, hane ba wile, ba icongile kuyelela. Cwale, yani ki niti. Cwale, se, Ni—Ni mi bulelezi cwale, mutine baki, kakuli lu ka eza se kuli si lamatele. Mwabona? Kwali kuba nihaiba, ka nako iliñwi. Fo mutu hakile ataha ali anosi mi kipeto a ongaonge keleke, ni ku kalisa.

<sup>23</sup> Mulimu u ambolanga ni mutu alimuñwi, isiñi ni kopano. Mulimu hakuna nihaiba lusika mo akile a ikambota ni kopano. Yena kamita ubile a ambolanga ni mutu alimuñwi. Mwa Testamente ya Kale, Na ambolanga ni mutu alimuñwi. Mwa Testamente ye Nca, Na ambola ni mutu alimuñwi. Mwa lusika lufi kaufela, Yena ubile a ambolanga ni mutu anosi, mi isiñi likopano. Kacwalo, he, haiba Mulimu ha yo mwa kopano, ki tuso mañi ku na yakuba ni sa kueza ni kopano? Cwale, ha Ni buleli ka

batu babali mwa kopano yani, Ni bulela ka kopano yona kasibili, kakuli sicaba sa Mulimu si fumaneha ona mwa likopano zani kaufela.

<sup>24</sup> Cwale, Mulimu ha lumelezangi sika kaufela ku ezahala kwanda kuli Afe temuso ku sona. Ha ni lumeli kuli kuna ni sika kaufela sa kuli . . .

<sup>25</sup> Cwale, sina ha lu na ni litaba ze sweli ku utwahala, mwa likeleke, inge ze lubile ni zona kwa mulaho nyana ka za mali ni oli, ni zeñwi cwalo. Mi mwa ziba “Mulatiwa Muzwale Branham” liñolo lani, ni zeñwi cwalo. Kono libaka lene Ni yemezi kulwanisa sani, kakuli haliyo mwa Linzwi. Mi leo kona libaka ha Ni lwanisa kopano, kakuli haiyo mwa Linzwi. Mi i lukela kuba ni sesiñwi se lunani kutoma tumelo ya luna ku sona. Mi haiba ha lukoni ku ibeya fa kopano yeñwi, lu lukela kuibeya fa Linzwi la Mulimu. Kakuli Wani kona mutomo fela unosi, ki Linzwi la Mulimu.

<sup>26</sup> Mi cwale haiba Linzwi la Mulimu ha li buleli kuamana ni kopano, kono li bulela ka ku lwanisa kopano, konakuli lu swanela kubulela ni Linzwi. Hakuna taba kamba ki bishop, sa bulela mutu kaufela, sa nahana mutu ufi kaufela, sa bulela mutu yomunde, sika kaufela ze si bulela, haiba ha ki kuya ka Linzwi la Mulimu, konakuli si fosahalile. Mwabona? Si lukela kuba cwalo, Linzwi li lukela kuba nto ya mafelelezo. Linzwi la Mulimu li lukela kuba amen ya mafelelezo.

<sup>27</sup> Cwale muhupule, ha Ni nyazisezi bukreste bwa mutu (mu uutwisise seh) mwa likopano. Kuna ni mioyo yeminde ye eza likitikiti ze mashumi yeinzi mwahala likopano zani, beili bana ba Mulimu. Kono ku ba kauhanya ni ku ba ketulula, Na lwanisa zani. Mi ni Linzwi la Mulimu la li lwanisa.

<sup>28</sup> Mi Ni lumela kuli hakuna kutwano yeliteni mwa lifasi kacenu, kwali kuba kube ni kutwano yeliteni mwa lifasi, kono kwanda zene bulezwi kale kuli lika taha, ka Linzwi la Mulimu. Ni lumela kuli Linzwi la Mulimu la lufa lika kamukana ze lutokwa, ona mwahala Linzwi. Kuzwa mwa . . . makalelo a luna kuisa kwa maungulo, li fumaneha ona mwahala Linzwi la Mulimu. Mi cwale Ni—Ni lumela kuli haiba liteni mwa Linzwi la Mulimu, konakuli lu swanela . . . Li bulezi kale. Mi Linzwi la Mulimu ki temuso.

<sup>29</sup> Cwale, ha mu bali Linzwi la Mulimu inge mo mu balela pampili ya mutende. Mubala Linzwi la Mulimu ka Moya o Kenile, mwabona, kakuli Moya o Kenile Kasibili ubulela ka Kreste. Kreste na itumezi ku Mulimu kuli Na patile lika ze kwa meeto a baba butali ni ba ngana, ni ku li patululela kwa limbututu zekona kuituta. Kacwalo, mwa bona, hakuna mukwa wa kuba baba itutile, hakuna mukwa wa kuba mwa kopano. Kuna ni fela nzila iliñwi ya kuba ya lukile, yani ki, ku etelelwa ka Moya wa Mulimu. Mi ni kutwisiso yene mu nani iswanela

ku lumelanela ni Linzwi le. Mwabona? Konakuli muna ni zona. Mwabona?

<sup>30</sup> Kuswana sina hane lu taha kwanu mwa mizuzu yelikani cwale, lu ambola ni batu ba—ba... Babañwi ba bona ki ma Kalbini baba tiile luli, babañwi ba bona ki ma Armenian baba tiile luli, mi—mi ni linzila ze shutana. Cwale, kamita kuna ni, hakuna taba ka mo mu ka lipumela ka busisani, lina ni liemba zepeli ku zona. Yani ki niti luli. Mi sibeli sa bona bana ni litaba ze ba kanana ka zona. Kono, taba yateni ki kuli, ki kai ko ku fumaneha Niti ya teni? Kwani kona ko lutaha, ko lunahana kuli, ka sishemo sa Mulimu, lu mi bonise Niti ya teni. Cwale ha lungeni fela... mi fa kona fela fo Ni zusize lituto zeñwi za keleke ze ñozwi.

<sup>31</sup> Halu apuleñi mwa Libibele za mina, ka mizuzu fela ye likani, mina kaufela cwale. Mi luyeni mwa Sinulo, kauhanyo ya 1; kamba Sinulo, kauhanyo ya bu 17, ka kukala. Mi lukaleñi fela kubala ni ku fumana kone likalezi likeleke, mi sene—sene si kalile. Cwale, Bibeles ya lemusa lika kaufela. Ya lemusa ka mazazi ao lupila—lupila ku ona. Mi cwale, Sinulo, kauhanyo ya bu 17, haiba mu kona. Ni bulezwi kuli ya bu 13, Ne ni sa talusi yeo, yani ki ya... Luka nga yeo kasamulaho nyana, hape, sani ki mwa sipolofita sa United States. Kono muteezeze ka tokomelo cwale.

*Cwale kwa mangeloi a supa asweli linkwana ze sebene, le liñwi lata ku na, la li... Taha kwanu; Ni ka ku... bonisa katulo ya lihule lelituna le li inzi fa mezi amañata:*

<sup>32</sup> Cwale muhupule, se si utwahala kuba kunutu. Cwale musali wa libubo le li maswe yo, cwale, haiba luka luta ze, mulukela kubatisisa pili seo lisupo ze litalusa. Cwale, *musali*, mwa Bibeles, uyemela “keleke.” Ki babakai babaziba cwalo, kuli lu Munyaliwa? Keleke ki Munyaliwa.

<sup>33</sup> “Taha kwanu mi Ni ka ku bonisa katulo.” Cwale, ku kaba katulo ye bulezwi ka lihule lelituna, musali ya masila ya inzi fahalimwa mezi amañata. Cwale, *musali* uyemela “keleke,” mi *mezi* a yemela “sicaba.” Cwale, haiba mu ka lemuya, hape, mutalime, timana ya 15 ha mu sa li foo, timana ya 15, yona kauhanyo yeswana.

*Mi ki hali ku na, Mezi o boni, fo ku inzi lihule lelituna, ki sicaba... nyangela... linaha, ni mishobo. (Mwabona?)*

<sup>34</sup> Cwale, ona keleke yetuna ye, musali yomutuna, cwale muhupule kuli ki musali wa libubo le li maswe. Mi haiba musali uyemela keleke, (mi Keleke ya Krete ki Munyaliwa, Munyaliwa ya kenile), konakuli yo fa ki musali ya si ka kena. Konakuli ilukela kuba ya si ka kena, ya ikangabeka kuba, munyaliwa. Mwabona? Cwale, mi ki sikamañi sa eza? “U inzi fahalimu,” kamba kuba *fahalimu*, kotalusa, “kuba ni puso fahalimwa mezi



amañata.” Ka manzwi amañwi, una ni mata mwahala linaha kaufela ni mushobo ni batu. Ki mutu yomutuna, yena musali yo u cwalo.

Cwale, *malena ba lifasi ba ezize buhule ni yena, . . .*

35 “Kakuli malena ba lifasi ba ezize buhule,” baana baba fumile, baana babatuna ba ezize cwalo. Kana mukona kueza cwani, kana mulena ukona kueza cwani, buhule ni keleke? Ki buhule bwa moya. Za Moya! Buhule ki sikamañi? Ki, kihande, kuswana inge musali ya pila ka ku sa sepahala ku muuna hae. Inza pila ni muuna usili kono inza nani muuna. Mi ni keleke yeo, konakuli, i—i canganisa kuba Munyaliwa wa Kreste, kanti inge asweli kueza buhule ni malena ba lifasi, ka bupilo bo bu si ka kena, buipuleli bo bu si ka kena. Oh, Ki le litungile mi Li fumile. Na lata fela Linzwi. Cwale mulemuhe.

*. . . ili le ba pilile ni lona malena lifasi ka buhule, le baba yahile mwa lifasi ba kozwi veine ya buhule bwa lona.*

36 “Veine” ya hae ki yona ya na sweli kufa, susumezo ya hae, “Luna lu Keleke! Ki luna baba na ni yona.” Mwabona? Cwale, mu buluke fela seo mwa munahano wa mina cwale. Ku lukile. “Kacwalo a lwala- . . .”

37 Cwale, lingeloi ne li bulelezi Joani kuli, “Ni ka ku bonisa katulo ye tahela keleke yetuna ye.” Cwale mutalime.

*Mi la ni isa mwa lihalaupa ka moya: mi Na bona musali ya inzi fa sibatana se si fubelu, . . .*

38 *Bufubelu*, mwa Bibeles, bu talusa “bulena.” Mubala wa *bufubelu* u talusa “bufubelu.” Mi *sibatana* sitalusa “puso.”

Kana mu lemuhe, sibatana ne si zwile mwa liwate, se ne sili mwa Sinulo, ya bu 13. Mi ha mu bona sibatana ha si zwelela mwa liwate, ku talusa kuli puso ye ne i zwelela mwahala sicaba.

Kono mwa Sinulo 13, fani ngunyana ye ha ne itile, ne i zwile mwa lifasi, hakuna sicaba, United States. Kono he, kasamulaho, ne ina ni manaka amabeli amanyinyani, mubuso wa naha ni wa bulapeli. Mi cwale ya amuhela mata, mi ya bulela inge drakoni mone iezelize fapila hae. Kacwalo mu lukela fela ku ñola zeo, lukena mwa nyandiso ya bulapeli ni lika zeswana zene ba ezize mwa Rome myaha ye miñata kafoo, kakuli KISONA SA BULELA MULENA.

Cwale mutalime seo. “Kuina fa sibatana, ki puso.”

39 Kikuli mulemuhe Rebekah? Fani Elieza hana mufumani, neli ka nako ya manzibwana, mi anwisa kamele mezi. Kakuli, Elieza naize, “Haiba musizana ya ka taha mi afe kamele ye mezi, yo ikaba yena . . . ni ku nifa mezi a kunwa, yo ikaba yena yo U ketile, Mulena, kuba musala mutanga Hao, Isaka.” Mi ha na sa li mwa tapelo, Rebekah ataha ku to ka mezi ni ku mufa akunwa, ni kunwisa kamele. Mulemuhe, kamele neli sibatana. Mi ona

sibatana se si swana sani sa na sweli kuniswa mezi, ki sona sene si mu isize ku munyaliwa wa hae, Isaka.

<sup>40</sup> Mi, kacenu, mata a Moya o Kenile, ao Keleke isweli kunwisa mezi ni ku lapela, ki yona Taba ye ka I lwala kuzwa mwa lifasi le, ku yo kopana ni Munyaliwa. Luli, Isaka nali kwande mwa simu, mwa manzibwana. Haluna ku kopana ni Mulena mwa halimu mwa Kanya. Maefese, kauhanyo yabu 5, ibulela kuli lu ka Mu katanyeza mwa mbyumbyulu. Oh, sani sieza kuli ba Methodist ba itukiseze kuhuwa. Munahane ka sona! Mwabona? Yena Mulena . . .

Isaka na zwile mwa ndu ya ndatahe, mi nainzi kwande mwa simu fani ha na boni Rebekah inza taha fa kamele. Mi a mu lata, ka mubonelo wa pili, mi ki ha tula kuzwa fa kamele ni ku kitima ku mukatanyeza. Yeo ki niti. Kwani kona ko lu ka katanyeza Mulena. Mi yona kamele yeswana ya na file mezi, ne i mu shimbile ku ya ku muuna hae.

Mi ona Mata aswana ao Keleke i lapela, ao lifasi libiza kuli tumelo ye fitelezi, ao Keleke i lapela, akaba Mata aswana aka nga Keleke mwa halimu mwa mbyumbyulu, “Ku katanyeza Mulena mwa mbyumbyulu.” Ona Moya o Kenile! Mwabona? Kuna ni . . .

Mi, mutalime, Rebekah nali mwalyanjo.

<sup>41</sup> Mi musali yo ki lihule, ye lu ambola fa. Cwale, mwa utwa seo puso ili sona cwale? Ona—ona puso, seo atalusa, kuli, ki sibatana. Musali na inzi fo ku fubelu. Cwale, ne sikaba sibatana sa mufuta mañi? *Bu fubelu*, sani ne si kaba “bufumu” puso. Ki mufuta wa keleke mañi yeo musali yo akaba cwale? Ki keleke ye fumile, mi hape ki keleke yetuna, mi ki keleke yemata, mi susumezo ya hae i fiyela nyangela ni sicaba. Mi malena a lifasi ba ezize buhule bwa moya ni yena, bao ki baana babatuna ba lifasi. Cwale lu ka fumana yo musali yo ali yena, mwa muzuzu fela, ni kufumana kuama kopano ye.

*Mi musali yo na apezi ze tala (bulena), . . . na apezi ze tala ni za mubala o mufubelu, . . . a kabile likabiso za gauda ni macwe a . . . butokwa, na sweli sinwiso sa gauda mwa lizoho la hae se sitezi ze maswe zona ze masila za buhule bwa hae:*

<sup>42</sup> Ki sikamañi sa na sweli mwa lizoho la hae? Tuto ya hae, yona ya swalezi sicaba, “Luna lu Keleke. Luna lu ba *kuli*.” Mi uezize kuli malena ba lifasi ba kolwa ni yena, ona cwalo. “Luna lu ba *kuli*. Ki luna mata a matuna! Lu bubana naha kaufela. Ki luna keleke yetuna kufitisisa ku ze liteni. Amu tahe, mu inwele ku za luna . . . Kwanu, musele to tu likani nyana twa zona. *Amu nwe. Amu nwe.*” Ki fo he cwale, mwabona. Mi na sweli mwa lizoho la hae sinwiso. Mutalime.

*Mi musali yo na apezi ze tala na apezi ze tala ni za mubala o mufubelu, . . . a kabile likabiso za gauda ni macwe a butokwa, na sweli sinwiso sa gauda mwa lizoho*

*la hae se sitezi ze maswe zona ze masila za buhule bwa hae:*

43 Cwale, balikani, ha lubali mutende wa makande a zazi ni zazi. Lu bala Linzwi la Kuyakuile la Mulimu le li fuyozwi. Mahalimu kaufela ni lifasi li ka fela, kono Linzwi lani li ka siyala. Yani ki niti.

*Fa pata ya hae ne ku ñozwi libizo, libizo ne li ñozwi, nitaluse, KUNUTU, BABILONA YO MUTUNA, MAHE MAHULE, NI ZE MASILA ZA LIFASI.*

44 Cwale, kwanu nako yeñwi kwa mulaho, ha Ni sepi kuli mwa keleke mo, kono Ni kile na kutaza fa tuto yeli, *Muñolo Fa Limota*, ni kufa mayemo a kale a Babilona. Cwale, kutwano ya sicaba kuya ka maikuto yekile ya zuha, bulapeli kaufela ni kutwano kaufela ye liteni mwa lifasi kacenu, ne li kalezi mwa Genese. Cwale, hane muka nga *Two Babylons* ya Hislop, haiba mubata ku ilatelela hande mwa litaba za kale, kamba zeñwi za libuka zende zani, mwakona nahaiba kufumana kutwano ya maikuto kaufela yene mu ka bata kufumana. Ni ka mi kutisa fani mwa mizuzu fela ye likani, fa bakutazi ba basali, mwabona, ni ku mi bonisa ko ne likazeli pili, mwabona, kwa mulaho mwa Genese. Mi fa litaba zetata ze, mo li zwelezi fela mwa Genese. *Genese* i talusa “makalelo.” Ki babakai baba ziba kuli yeo ki niti? Genese ki makalelo. Kacwalo, kaufela ze liteni, ne li na ni kuba ni makalelo.

45 Ha Ni talima fa kota. . . Ni se ni bile mwa mushitu habeli, halalu, seli likweli zepeli. Ni bona kota, mo ibezi yende. Na i bona, ya kena mwa mubu; yeñwi i shoshela mwa sibaka sa yona, bupilo bwa kamita. Mi Ni nahana ka zeo. Kono kokuñwi kota yani neina ni makalelo. Neina ni kuba ni makalelo. Mi nzila fela i nosi hane ikaba ni ku lukiswa kuli ibe kota, kamba ki kota ya oke, kamba ya mutondo, kamba ya mungongo, kamba ya nzalu, kamba seo kaufela neili sona, ne ku lukela kuba Butali bo buipitezi mwa mulaho wa yona. Kamba haiba neku kaba fela iliñwi, ya oke, zeñwi kaufela mwa lifasi ne li kaba fela likota za oke. Kono Sesiñwi, sesituna, Butali bo bu fitisisa, ne bu i beile ka mulao.

Ku fuyolwe Libizo la Hae le li Kenile! Ki Yena Ya beile kweli ni linaleli mwa sibaka sa lihalimu. Na beile lika kaufela ka mulao wa zona. Mi Uka beya ni Keleke ya Hae mwa mulao. Ika fetuha fela sina Mwa batela kuli I fetuhe; upa, wiko, mutulo, kamba mboela, kamba seo kaufela Ali sona. Ha lu kona kunga maikuto a kopano a kuzwa mwa minahano ya luna ni ku beya luna bañi ka kutala mwa Kalvari. Uka i beya hande mwa mulao, haiba lukaba fela ni kuipeya kuutwa inge likota ni libupiwa zeñwi za Hae. Hamuna ku bona kweli inge i bulela kuli, “Hanina kubenya busihu bwa kacenu. Mina linaleli zeñwi mu benye mwa sibaka sa ka.” Kono luna, oh, lwa shutana, mwa bona.

46 Cwale, Babilona, mutalime mo Babilona ne ibonahalezi. I bonahala kwa makalelo a Bibebe. Ya bonahala mwahala Bibebe. Mi ya bonahala ni kwa mafelelezo a Bibebe. Cwale, kuna ni sesiñwi. Cwale, ne i kalezi ka Nimrod. Nimrod ki yena yana kalisize Babilona mwa Musindi wa Shinari, mwahala libaka za Nuka ya Tigris ni ya Euphrates. Mi ba Euphrates se ba fita ku yona. Mi—mi ni kuli nzila kaufela, mwahala naha yani kaufela, ne yo felela mwa Babilona. Mi ifi ni ifi ya minyako yani neli ya butelele bo bu likana ni liñokolwa ze myanda yemibeli kupumahanya, minyako yani ne ipangilwe ka lisipi. Mi ha mu kena mwahali a muleneñi wa Babilona, nzila kaufela ne i liba mwa lubona.

47 Cwale, mwakona kuya kwa Rome, kacenu, mi nzila kaufela ika punya kwa Rome. Mi kuna ni Maria mwalyanjo yomunyinyani ya yemi mwa lilulu kai ni kai, fo kulobela kona nzila, ya na ni Krete wa mwana mwa lizoho la hae, usupa nzila yani kutalima kwa Rome. Mwabona? Ya bonahala kwa makalelo, mwa Bibebe; ibonahala mwahala Bibebe; mi ki ye fa kwa mafelelezo a Bibebe.

Cwale Ni bata fela kubala kuya fa pata nyana, ka mizuzu fela ye likani, kuli mu be ni makalelo a se. Mwabona? Ku lukile. “Mi Na bona musali,” cwale mutalime, “yona keleke.” Ha mu ka bona *musali*, mu nahane fela ka “keleke.” Mwabona?

. . . *Na bona musali yo kuli ukozwi mali a balumeli, . . .*

48 Cwale, linzwi lelili *balumeli* lizwa kai? Linzwi la kuli *balumeli* lizwa “ya halaleha,” kamba “ya kenisizwe,” muhalalehi. Ku lukile.

. . . *Na bona musali yo kuli u kozwi mali a balumeli, . . .*

49 Cwale, haiba musali yo ki keleke, u nyandisize balumeli. Mi ki keleke yetuna hahulu. Una ni mata mwa lifasi kamukana. Uinzi fa halimwa mezi amañata. Mi una. . . Malena ba lifasi ba ezize buhule ni yena. Kihande, musali yo ki mañi? Ki mufuta wa kunutu. Cwale Moya u ka. . . Mwa ziba, ku swanezi kuba ni limpo za moya ze ketalizoho ka zene mwa keleke; kwa butali, mi yomuñwi abe ni kutwisiso, mi yomuñwi abe ni foliso, mi yomuñwi abe ni zeñwi *cwalo*.

. . . *ni mali a lipaki za Jesu: . . .*

50 Ku bonahala kuli ne ba si ka tokomela hahulu sa na bulezi Jesu. Kono ki se ne i bulela keleke. Yani ki niti. Mi yeo i lukile, hape.

. . . *mi ha Ni mu bona, Na komoka mukomokela luli.*

51 “Na komoka ka mukomokela. Na. . . Ne li nto ye—ye—ye komokisa ka musali yani, kuli mane ne Ni komokile ka mwa na. . .” Cwale haluboneñi ni nge fela sibaka sa Joani ni kulika kukwalula sani hanyinyani fela, mwabona. Joani naize, “Musali

yani uinzi fani. U ipiza kuba keleke ya Bukreste. Una ni kabelo kwa masheleni a lifasi kaufela. Una ni malena ba lifasi kwa mautu a hae. Ki mutu ya fumile ya buheha, mi cwale ukona kuba cwani ya kozwi ka mali a ba bulaiwa ba Jesu? Ukona ku nyandisa cwani balumeli? Ukona kubulaya cwani lipaki zani za Kreste? Kono ibo aipapate kuli ki Mukreste, yena kasibili, kuba keleke ya Bukreste.” Cwale mutalimele.

*Mi lingeloi la li kuna, Kiñi so komoka? Ni ka ku bulelela likunutu za musali, ni sibatana sa pahami, sesi na ni. . . litoho ze sebene ni manaka a lishumi.*

<sup>52</sup> Cwale, ye ki palo fela ye zibahala cwale. Mu swale se. Ye ikaba nto ye bunolo.

*Sibatana so boni ne si liteni pili, mi ha si sa li yo; kono si ka tuha si longoka. . . mwa mukoti, kihona si ka yo shwelela: mi ba ba yahile mwa lifasi ba ka komoka, be mabizo a bona ha si ka ñolwa mwa buka ya bupilo la li ku tomwa lifasi, ha ba ka bona. . . ha ba ka—ha ba ka bona sibatana kuli ne si li teni, mi ha si sa li yo, mi si ka ba teni hape.*

<sup>53</sup> Cwale, se si na ni ku nyapa, cwale ki se fa. Na ize, cwale mulemuhe, kuli, “Fo kaufela,” isiñi fela baba likani, kono, “kaufela ba ba yahile mwa lifasi ba ka komoka.” Kamukana a bona ba ka komoka. Lifasi kaufela li ka komoka yena musali yo. Kuna ni fela sikwata silisiñwi se si sike ku komoka ka sona, mi bao ki be mabizo a bona na ñozwi mwa Buka ya Ngunyana ya Bupilo.

<sup>54</sup> Cwale, Ni bata fela kuli ni cocomeze se mwateni onafa cwana, kakuli lu ka kena ku zona mwa mizuzu fela ye likani. Mwabona? Mabizo a bona na ñozwi lili mwa Buka ya Bupilo ya Ngunyana? Ka nako yene ba keni mwa ancafazo ya mafelelezo nji? Ki busihu bo ne baile kwa katala nji? Busihu bo ne baikopanyize kwa keleke nji? Ha ni liki ku mi utwisa bumaswe. Kono, Na mi bulelela, Bibebe ibulezi kuli, “Mabizo a bona na ñozwi mwa Buka ya Bupilo ya Ngunyana haisamba lifasi litomwa.” Luli! Fani Mulimu, kwa simuluhu, ha na boni kuli Na ka luma Mwana Hae, mi Na ka nga sibaka sa muezalibi, fani Mali a Mwana Mulimu hana suluhile. Bibebe ibulezi kuli Mali a Hae na suluhile mane lifasi li si ka tomwa kale. Ki babakai baba ziba kuli Bibebe ibulelela cwalo, kuli, “Mali a Kreste na suluhile ku si ka ba kale mutomo wa lifasi?” Mi Mali ani ha na suluhile, siamba kaufela sa Mubili, bao mabizo a bona na ñozwi ka Mali ani, fa Buka ya Bupilo ya Ngunyana, kwa simuluhu ya lifasi. Ki sikamañi se mu saba cwale? Oh, muzwale! Seo si kiulula likwalo, nji cwani?

<sup>55</sup> Kihande, ha lu baleñi fela se ona fa, mi lubone haiba se si bulelwa fani si lukile. Mwabona? “Mi lingeloi la li kuna, ‘Ki

kabakalañi ha u . . .” Ni lumela kuli ki timana ya bu 8, “Mi sibatana so boni . . .” Ku lukile. Ki yona yani.

*Sibatana so boni ne si li teni, kono ha si sa li yo; kono si ka tuha si longoka mwa mukoti, . . .*

Cwale, lwa kutela ku sani, kono Ni bata kunga yeñwi ye, kakuli lu ka fita ku yona.

*. . .kihona si ka yo shwelela: mi ba ba yahile mwa lifasi ba ka komoka, be mabizo a bona ha si ka ñolwa mwa buka ya bupilo la li ku tomwa lifasi, . . .*

<sup>56</sup> “Ku kaba ni sikwata mwa lifasi,” ka manzwi amañwi, “se si ka pumiwa,” kakuli na ba pumile. Mi ne kuna ni fela sikwata silisiñwi sene si si ka pumiwa, mi sani neli fela bene bana ni mabizo a bona kuñolwa mwa Buka ya Bupilo haisamba lifasi li tomwa. Luka kena ku zeo kasamulaho nyana.

<sup>57</sup> Cwale mulemuhe musali yo, ili keleke, neli “*Kunutu, Babilona*.” Lu mu bona ha iponahaza ka Nimrod. Mulelo wa Nimrod neli ufi? Nimrod na kalile muleneñi mi aeza kuli ba mileneñi yemiñwi kaufela ba lifange mashelēni kwa muleneñi wo. Kikuli lwa kona kubona taba ye cwalo kacenu? Kana kuna ni sibaka se si cwalo kacenu? Kana kuna ni keleke ye hatelela mwa naha ni naha ya lifasi nji? Kaniti. Kana kuna ni sibaka kacenu se si eza kuli naha kaufela ilife mashelēni ku sona? Sibaka seo siteni kana?

Haluyeni fa pili nyana mi lu bale ze siyezi za teni, ka kulikana fela, kuli mube ni siswaniso sa teni kaufela. Ku lukile.

*. . .sibata so boni sene si li teni pili, . . .mi ha si sa li yo, kono si ka tuha si ba teni.*

*Ki mo ku batahala kutwisiso ye na ni butali.*

<sup>58</sup> Cwale, ki babakai baba ziba kuli butali ki yeñwi ya limpo za Moya? Cwale, ki sikwata sa mufuta mañi Sa bulela ku sona, kanti? U swanela ku bulela kwa sikwata sa batu babana ni—ni limpo za Moya ze beleka mwa Keleke ye.

*. . .ki mo ku batahala kutwisiso ye na ni butali.*

<sup>59</sup> Cwale, ha mu yeme, lu fumana kuli mwa linako za likeleke ze kaufela mo. Ku ikaba, Moya o Kenile wa bulela, kuli limpo zani mo li ka belekela mwa lizazi la maungulo. Cwale, luna ni limpo za kufolisa za beleka. Oh, za—za zamaya hande. Kihande, muzwale, kuna ni limpo zeñwi. Yani ki ilinwi fela ya zona. Yeo ki nto fela ye nyinyani. Kihande, ki ye fa mpo yetuna ni kufita ona fa. Ki ifi yekona kuba yende, mpo ya Moya o Kenile ya butali, ku beya Linzwi la Mulimu hamoho ni ku bonisa Keleke fo lu yemi, kamba kuba fela ni mutu kufoliswa? Luna kaufela lu bata kuba hande. Kono Ni tabela kuli kambe moyo wa ka ube hande, kufita mubili wa ka kuba hande, ka nako kaufela. Oh, mawi!

Mu utwe Moya o Kenile ha ubulela ka Joani, fa Patmos, kuli, “Ki fo ku batahala butali. Ha teezeze ku Se.” Cwale luba ni siswaniso se si swanisizwe fateni fo. “Ki se. . .”

*Ki mo ku batahala kutwisiso yena ni butali. Lito ho ze sebene ki malundu a sebene, fa inzi musali.*

<sup>60</sup> Kuna ni fela muleneñi ulimuñwi, o Ni ziba, mwa lifasi. . . Kuna ni mileneñi yemibeli, ye Ni ziba, yena ni malundu a sebene kamba amañata ku yona. Cincinnati ki omuñwi wa yona, ili ye lukela kuba likande la buhata la Cincinnati. Ki sitongwani sa mushemi, mwa ziba, kuli. . . zeñwi cwalo. Kono una ni zeñata kufitelela zani mwateni. Kono hakuna keleke nihaiba iliñwi ye hatelela Cincinnati.

Kuna ni fela sibaka silisiñwi mwa lifasi kaufela, se si na ni keleke ye inzi fa malundu a sebene, ye busa lifasi kaufela. Cwale, kona Ni sa zo zwa fela kwani. Lika zeo kaufela.

Mi Ne ni boni fo ne ibulezi kuli, “Mi fa kutokwahala zibo yena ni butali.” Sinulo 13. “Ya na ni butali abale linombolo za sibatana, kakuli ki nombolo ya mutu.” Isiñi sishañata sa batu, sikwata sa batu, kono “ki” mutu. “Mi nombolo ya hae ki sikisi handeleti ni sikisite sikisi.”

<sup>61</sup> Ni se ni utwile kamita, kuli, fa lubona lwa pope wa kwa Rome, ku ñozwi kuli, “VICARIVS FILII DEI.” Ne ni nze ni kakanya kamita haiba yani neli niti. Mulale mulaini, mi mu ulale mwa linombolo, mwa linombolo za Siroma, mi mubone haiba ku cwalo. Ki niti luli yetezi. Ne ni yemi bukaufi *luli* ni lubona lwa likalulo zetalu lwa pope, mwa gilasi, “Puso ya lihele, lihalimu, ni limbo.” Mwabona? Kacwalo, lika zani, kona Ni sa zo zwa fela kwani, kona ni sa zo zwa kwa Rome mi ni ziba kuli ki niti. Cwale lu ziba kuli si swanisizwe.

*Mi fa malena baba supile: ba ketalizoho ba wile (bene ba liteni ka nako yani), mi alimuñwi u (ki yena ya taha ka nako ya cwale, ya nali yena Sesare), mi yomuñwi una ni kutaha (ya nali yena Heroda, ya nali ya maswe): . . .*

<sup>62</sup> Cwale mutalime. Mutalime mo si bezi ka kupetahala.

*. . . mi ha sa tile, u swanezi ku zwelapili fa nako ye kuswani nyana.*

<sup>63</sup> Kana kuna ni ya ziba butelele bwa nako ya na buzize Heroda? Likweli ze silezi. Na hoholoji bo mahe mwa mukwakwa, fa sitoli sa kutamela mbongolo. Mi a cisa munzi; mi atamelela kuli ki Bakreste bene ba ezize cwalo. Mi a kibakiba kwa neku la lilundu hane ba sweli cwalo. . . inza cisaka munzi. Likweli ze silezi—silezi. Mi mubone, “Mi sibatana. . .” Cwale mutalime, mutalime situhu seo nali sona. Mwabona? Cwale mutalime.

*Mi sibatana sene sili teni pili, kono ha si sa li yo, mane. . . ki sa bu etiti, mi ki sa bu sebene (buino bwa sa bu sebene), mi si ka ya mwa sinyeho.*

64 Mutu kaufela wa ziba seo *sinyeho* italusa, ki “lihele.” Mi mutalime kwa na zwelezi, “lihele.” Ki sikamañi seo? Mukoti o sina mafelelezo ku ona. Hakuna mutomo kwa tuto ya keleke ya Katolika. Hakuna Bibebe ya tuto ya Katolika. Hakuna taba ye cwalo yakuli Bibebe ya tuto ifi kaufela ya Katolika, hakuna ni hanyinyani. Ha ba ipuleli kuli ba cwalo. Muprisita na i tomile mwani, yena muprisita nyana yo kwanu kwa keleke ye bizwa Sacred Heart naile teñi kwani. Ki hali, “Oh, mi. . .” Ne ni sweli ku mu bulelela ka za kukolobeza Mary Elisabeth Frazier. Ki hali, “Oh, no mu kolobelize kuya ka mo ne ba kolobezanga ba keleke ya pili ya Katolika.”

Se nili, “Ki lili hane baezize cwalo?”

Yena ali, “Mwa Bibebe, Bibebe ya hao.”

65 Se nili, “Kana keleke ya Katolika ikile ya kolobeza cwalo? Kikuli yani ki tuto ya keleke ya Katolika?”

“Eeah.”

66 Se nili, “Mwa busepahali bwa keleke ya Katolika, kiñi ha ku cincize hahulu?” Mwabona?

67 Mi ali, “Kihande, mwabona, mina kaufela mwa lumela Bibebe. Luna lu lumela mwa keleke.” Mwabona? “Haluna taba ka se ibulela Bibebe. Kono ki seo ibulela keleke.” Sani luli si lukile. Mukile mwataha fapila kuswabiswa, ku zona, mu yo lika nako yeñwi, mwabona. Habana taba ka seo Bibebe ibulela; sani hasina sa kueza ka sona. Bona ba tokomela se ibulela keleke. Mwabona?

68 Kono haluna taba ka seo keleke ibulela. Luna lu lumela sa bulela Mulimu. Amen. Kakuli Bibebe, i ñozwi, “Linzwi la mutu kaufela libe la buhata, mi Aka abe a Niti.” Ki kabakaleo ha lu si kopano.

69 Cwale mutalime. Muteeleze ku se, fa muzuzu fela. “Malena ba ketalizoho bene ba liteni, ne ba wile, malena ba ketalizoho.” Haiba mubata zeo kuzwa mwa litaba za kale, Ni ka mi bonisa zona. “Mi alimuñwi uteni, mi yomuñwi wa taha.”

Cwale mutalime, “sibatana.” Cwale, sibatana ne si si mulena. Na li “yana liteni pili, kono ha sa li yo; kono kanti si katuha si ba teni, kono ha si sa li yo; kono si teni, mi ha si sa li yo.” Ki sikamañi seo? Coliso ya ma pope, ki puso, sibatana sa busa. Fani kona fo Rome wa bahedeni na cincizwe kuba Rome wa bupope. Rome wa bahedeni na cincizwe, mi cwale se iba bupope, ili, mane ne ba banga ni pope mwa sibaka sa kuba ni mulena, mi pope ki mulena wa moya. Ki kabakaleo ha filwe mushukwe, mulena wa moya, uipapata kuba muyemeli wa Jesu Krete. Ki fo he cwale. Cwale mulemuhe.

70 Mi lu ka zusa tuto ya Katolika yani mwateni ni ku mi bonisa mo ikenezi mwahala likeleke za Baipanguli, mwabona, kuli mane usa fumaneha mwahala keleke ya Baipanguli, buñata bwa yona. Kushutana, kaniti, kwa Bibebe, kushutana kaniti



luli. Cwale, “Sibatana sene si li teni, kono ha si sa li yo.” Cwale muhupule, “Kaufela bona ba ka pumiwa, ba mwa lifasi, be mabizo a bona ha si ka ñolwa haisamba lifasi li tomwa.” Halu boneñi.

*Mi sibatana se ne sili teni pili, kono ha si sa li yo, (timana ya bu 11) mi kono ki sa bu eiti, mi...sa bu sebene, ni ku ya mwa sinyeho. (Uka zwelapili cwalo kufitela aka wela mwa musima o si na mafelelezo kwa mafelelezo a mukwakwa.)*

*Mi cwale manaka a lishumi o boni ki malena baba lishumi,...*

Cwale mutalime fa. Haiba mubata kubona sesiñwi se si sabisa, mutalime se.

*...ki malena baba lishumi, baba si ka amuhela kale mibuso; kono ba amuhezi mata kakuba malena fa hola hamoho ni sibatana.*

<sup>71</sup> Kono ha ki malena ba bafilwe lubona; ki ba hapelezi ba litaba. Mwabona, ne ba si ka fiwa mushukwe wa bulena, kono ne ba amuhezi mata kakuba malena, hola iliñwi, mwa puso ya sibatana. Sani si mwa nako ya muluti fela wo wa cwale ko bahapelezi ba litaba ba zuha. Mwabona? “Ku amuhela mata sina mulena, hola iliñwi ni sibatana.” Cwale, ku lukile.

*Ba bana ni muhupulo ulimuñwi, mi ba ka fa puso ya bona ni mata kwa sibatana.*

*Ba ka lwanisa Ngunyana, mi Ngunyana uka ba koma: (Kanya!) kakuli yena ki Mulena wa malena, ni Mulena wa malena: mi baba li ni bona ba bizwa kuli, ki baketwa, mi ba sepahala.*

<sup>72</sup> Ni tabela kuli kambe ne Ni ka kutaza sebelezo ona ka sona seo, “Baketwa, kusikaba kale mutomo wa lifasi, mi baina ka kusepahala fapila pizo ya bona.” Haleluya! Kona cwalo. “Ba bizizwe, ki baketwa, mi ba sepahala.” *Mi iyemela kutamahana, mwabona, “Ki baketwa, mi ba sepahala.”* Ba ka mu koma. Hakuna taba kamba ba ka ba ni tata cwani.

<sup>73</sup> Mi ona swalisano tuna ya linaha ye, muzamao wa swalisano ya linaha wo lu nani kacenu, musike mwa bilaela ka seo. Sani si beleka hande mwa mazoho a Mulimu. Na kona ku si paka ka Bibehe ye. Uka eza kuli musali yani anyande bakeñisa mubulaiwa kaufela ya kile a bulaya. Eeni, sha. Mu bone malena ba aba lumelelana hamoho, mi ba ka mu toya. Mi naha kaufela, lifasi kaufela, swalisano ya linaha yetuna. Kiñi, ulukela kuba muzamao wa Mulimu, ku ifa koto. Mu li, “Libelela fa muzuzu, Muzwale Branham. Swalisano, ibe muzamao wa Mulimu?” Kaniti, luli, ki muzamao wa Mulimu. Bibehe ibulezi ona cwalo. Kono ki muzamao wo taha ka kutisa katulo fahalimwa sicaba se si tokwile bumulimu mi se si swabisa sa bunyazi. Ki sikamañi

se si siyezi mwa lifasi le? Ki sikamañi se lu nani? Kwanu zazi leliñwi. . .

<sup>74</sup> Ni ka yema fa tuto yaka fa muzuzu fela, haiba ku konahala. Ne ni bala mwa siemba sa Liñolo ka za mwana wa mwa bunyazi ha na sa keni mwa kopano ya Mulena ka masika a lishumi ka amane. Ki babakai baba ziba cwalo? Yani ki niti, Deuteronomo 23; mwana wa mwa bunyazi. Haiba musali u swelwi mwa simu, fo ki kuli, kwahule ni silelezo ya muuna, mi kipeto muuna u fita musali yani kwa mata, muuna yo ukaba ni ku mu nyala. Mi hakuna taba kamba ufetuha lihule, una ni kupila ni yena kufitela muuna ashwa. Mi haiba musali yo a nyalwa ku yena, a bulela kuli ki mwalyanjo, kanti ha ku cwalo, konakuli wa kona ku bulaiwa ka zona. Mi haiba muuna ni musali baba nyalani, mi bapepa mwana wa mwa bunyazi, yani, mwa kopano ya Mulena na sa keni, kuisa masika a lishumi ka amane. Mi myaha ye mashumi amane kona lusika. Neikaba myaha ye mianda yemine sibi sani kuli sizwe mwa Silaele.

<sup>75</sup> Mulimu utoile sibi! Kana mu kulubela cwani ku hatikela Mali a Kenile a Mulena Jesu, bakeñisa fela kuli mu ba siemba sa kopano yeñwi, mulibelega ku yo kena? Mu na ni kutaha ka mayemo a Mulimu kamba musike mwa taha ni hanyinyani. Ku lukile. Dikoni, mukutazi, kaufela solukona kuba sona, hasina sa kueza ni sona. Mu taha ka mubulelelo wa Mulimu.

<sup>76</sup> Masika a lishumi ka amane. Mutu yani uteni ona mo yana ambola ni na zeo. Naize, “Kana lu ka ziba cwani ba baka piliswa he?”

<sup>77</sup> Se nili, “Fo kona fo mu lukela kubela ma Kalbini ba bande.” Libizo la mina ne li ñozwi mwa Buka musina mutomo wa lifasi. Mulimu ki yena ya anga bupilo bwa mwa mali. Sani si itingile ku Yena. Mwabona?

“Kono ki sikamañi sesili mwani. . .”

<sup>78</sup> Amuteeleze. Mina batu ba banca, kacenu, Na hanizibi kamba mutahanga kwa keleke ye, kamba ko mu tahanga, mina bashimani ni basizana babanyinyani. Kana mu lemuhile, lika ze musweli kueza, haiba kukaba lusika lusili, bana ba mina ba ka atulwa ka ze musweli kueza? Kikuli hamusana likute la buiswalo kwa mitinelo? Mina basizana babali kwande kafo munze musweli kutinanga tuputula totunyinyani twa kale to ni lika zeñwi za kuicakelela, mwa ziba, zeo li ka yo bonahala ni ku mwana mina wa musizana. Kana mwa ziba kuli kuku wa mina wa musalil nali—nali yatabela mikabo ye buheha, mi bo maa mina nebali musizana ya lata tupina, mi kona libaka wena ha uli licanci ya zamaya mapunu kacenu? Kaniti. Cwale bana ba mina ba kaba sikamañi? Eeni, sha. Mulimu na bulezi kuli Uka potela bumaswe bwa bashemi fahalimwa bana ni bana ba bona, kuisa kwa masika amalalu ni amane.

79 Mi kana mwa lemuha, muzwale wa ka, nako kaufela ha ueza se si lukile, sani si ka potelwa fa bana ba hao?

80 Mutalime kwanu, ha lungeni Maheberu, kauhanyo ya 7. Biblele ibulezi kuli, fani—fani Melekesedeke hana kopani ni Abrahama inza kuta kwa kubulaya mulena, mi a mu fuyola, mi I bulezi kuli, cwale, “Livi . . .” U bulela ka za kulifa za bu lishumi. Kuti, “Livi . . .” kiyena “. . .ka taelo kuzwa ku Mulena ya ka amuhela za bu lishumi kuzwa kwa bana ba habo yena.” Mi Livi ya na amuhezi za bulishumi, alifa za bulishumi, kakuli na sali mwa teka ya Abrahama fani ha kopana ni Melekesedeke. Mi Abrahama nali kuku wa kuku hae wa kale. Abrahama apepa Isaka, Isaka apepa Jakobo, Jakobo apepa Livi; Livi, ndate, kuku, kuku wa kuku wa kale. Mi cwale Livi ha na sali mwa teka ya Abrahama, Biblele ibulezi kuli na lifile za bu lishumi ku Melekesedeke. Haleluya!

81 Musike mwa tuhelela mutu ku mi bulelela kuli muzamao kaufela mwa lifasi wa kona kulyanganisa kalulo ya munahano wa Mulimu womutuna. U sweli kuzamaya fela ka kuzwelapili! Ne u lelilwe kwa mulaho kwani kwa simuluhu. Hakuna nihaiba diabulosi kamba bo diabulosi babañata babakona ku lyanganisa mulelo wa Hae.

82 Cwale, Biblele ne i si ka bulela kuli “ka kuakaleza” na lifile ona cwalo. Biblele ibulezi kuli, “Na lifile za bu lishumi,” fani ha na sali mwa teka ya bo kuku wa bo kuku wa hae ba kale. Kanya! Yani ki yena Mulena ka. Oh, Na zibile liko, niteni, mane lifasi li si ka eziwa kale. Na zibile lika kamukana. Mi ku Abrahama, na lifile za bu lishumi.

83 Mi kezeli, muzwale, mukona cwani kumatela kwande kwanu, mi batu bapila ni ku matamata ni musala mutu, mi basali babanyezwi ba lobaka malapa a bona, ni kupila ka mukwa o mupila ka ona, mu libelela kuli lusika lo lu tatama kuba cwani? Ki se fa mo si inezi. Si fitile cwale fa noto kono kwanda fela kuba sishañata sa bana ba kupepela mwa bunyazi, baba pepezi mwa busafa, sishañata sa ze bolile. Mi kuna ni nto iliñwi ye siyezi ku zona, mi lani ki lizazi la atomiki leo lupila ku lona. Yani ki niti luli. Lu kwa nako ya maungulo.

84 Ne ni inzi kakusasana cwana, kwa mulaho kwani kwa malundu a Kentucky, mushimani yomunyinyani wa kale, ne mu si ke kukona kukena ka liñokolwa ze lishumi mwateni, ka ku hamula mulo o munati kuzwa mwa nswe. Mane ne ni sa zibi lizoho la silyo ku zwa ku la nzohoto. Fani ha ne ni utwile kuli . . . Ne se ni fitile kale mwa sibaka kone ni lumilwe. Ne ni sa zibi fo ne Ni inzi. Ne ni inzi fela mwa misima yemiñwi. Mi Ne ni ya ni kambama kwani ku yo zuma tumale. Mi hane Ni ilo ina kwani, Ne ni sweli kuambola ni yena. Mi mushimani a bulela kuli na yo kena mwa mpi ya masole. Mi na to fumana kuli, lu swanela ku ambolanga ka za Mulena, mi ki hali, “Mukutazi, kikuli ha u

lumeli kuli lu kwa nako ya maungulo?” Kwa mulaho kwani mwa malundu.

<sup>85</sup> Se nili, “Luli, lu cwalo. Luli, mushimani, lu kwa nako ya maungulo.”

<sup>86</sup> Ki luna ba fa. Ye kona hola ye lupila ku yona, muzwale. Lu mwa sibaka se. Kikuli ha mu boni bahame bani kwani mwa buse, ni ba ha ndate, mo ne ba bapilela, ni bo kuku ba baana ni ba basali? Kana ha mu boni bo ndate ni boma mo ba pilezi? Ki kabakaleo lu mwa kubola kacenu. Ki kabakaleo, ne mu ka kutaza mane kupumeha toho; ba ka tina tuputula ka mukwa o swana fela, ni kukwelaka mati fa sifateho sa mina. Baka zuba kwai ni ku mi bululela musu, ni kubulela kuli, “Muisseze ngana kwa musebezi wa mina.” Kiñi? Kakuli lwani kona lusika ko ba simuluha. Ni ka kena ku zani, kulibana ni zona, *Peu Ya Noha*. Luka fumana kwa zwelezi, mwabona libaka le ba ezeza cwalo. Ki bana ba diabulosi kuzwa kwa mutomo wa lifasi. Yani ki niti. Mi hakuna se luli sona, ze siyezi za zona, konakuli ki katulo fela kona nto ye siyezi fela. Ha ku konahali kuba taba isili fela kwanda katulo. Mulimu uka nata fela taba yani kwateni. Mi mutu u ikezelize zona ili yena. Mulimu na si ka li toma kuli libe cwalo, kono Na zibile kuli ikaba ka nzila yani. Kona libaka ha Na bulezi kuli Na ka eza sani, “Si ka puma kaufela baba yahile mwa lifasi, konji fela bani be mabizo a bona na ñozwi mwa Buka ya Bupilo ya Ngunyana haisamba lifasi litomwa.”

<sup>87</sup> Halu boneni zeo cwale. Lubale ka kuzwelapili cwale. Cwale, cwale Ni lumela kuli lu fa timana ya 12.

*Mi manaka a lishumi o boni ki malena baba lishumi, baba si ka amuhela kale mibuso; kono ba amuhezi mata kakuba malena fa hola hamoho ni sibatana.*

*Ba ba nani muhupulo ulimuñwi, mi ba ka fa puso ya bona ni mata kwa sibatana.*

*Mi ba ka lwanisa Ngunyana, mi Ngunyana ika ba koma: kakuli yena ki Mulena wa malena, ni Mulena wa malena: mi babali ni yena ba—ba bizwa kuli, ki baketwa, mi ba sepahala.*

*Mi ki hali ku na, Mezi o boni, fo kuinzi lihule lelituna, ki batu, . . . masika, . . . linaha, ni mishobo.*

*. . . manaka a lishumi o boni fa sibatana, bao ba ka toya lihule lelituna, . . .*

<sup>88</sup> Mutalime sani cwale, ona “manaka a lishumi,” aa kona mibuso ye lishumi. Mwabona, zani kona lika kaufela ze wela mwahali, seo bahapelezi ba litaba ba bali sona. Mutalime mukwa o bahapelezi ba litaba ba yendamene ku ona. Ki kai ko i yendamezi? Fela—fela mu ni bulelele muhapelezi wa litaba ya si ka yendamena fa swalisano ya linaha. Mwabona? Mi ba ka

eza (sikamañi?) kutoya “yena lihule,” ili musali, ki keleke. Kono sikamañi? Mutalime sa ka eza.

*. . . bao baka toya lihule lelituna, mi ba ka li toboha ni  
ku li tubula, mi ba ka ca nama ya lona, ni ku li cisa ka  
mulilo.*

<sup>89</sup> Ba ka kumula sika sani fa mapa, ka niti fela sina ha Ni yemi ona fa. Ne lubile fela ni nako ya kunga tuto yani mwani ya keleke yani, ni ku i latelela hande ka Mañolo, fo I bulezi kuli, ibala cwana, “Malena kaufela ba lifasi, ni ba zamaisi ba lisepe kaufela, ni babañwi kaufela, ba lila, kakuli Babilona yomutuna ufitile mwa sinyeho ya hae mwa hola.” Hola iliñwi, nako ya hae ne se itile! Mi, oh, mo ne I bulelezi, “Mu nyakalale, mina baba kenile, ni mina baplofita baba kenile kaufela, kakuli Mulimu u kutiselize katulo ka mali a baba kenile ni bana ba habo mina fahalimwa hae.” Mwabona, yani ki niti. Luli, swalisani ya linaha ibapalela mwa mazoho a Mulimu. Inge fela Mulena Nebukadinezare mwa na bapalezi mwa mazoho, ku taha ku tonga Majuda bani, fani hane ba keluhile kuya kusili! . . . ? . . .

<sup>90</sup> Mi sibi sa zwelapili ku bolisa, peu ye kenile mwahali mwani mi peu ya kona ku zwelapili kubola, ni kubola ni kubola kufitela kasumulaho wa nako nyana ya fela. Si fita fa sibaka, kakuli bo maa bona ni bo ndata bona ni babañwi cwalo ki mo ba pilezi cwalo fapila luna, mi ka nzila yani, kufitela kutokwile nihaiba silisiñwi sa luna se si siyezi. Mi mwa ziba sa na bulezi Jesu? Kambe Na si ka pumela musebezi fahali, ne ku si ke kwaba nihaiba nama ni yekana ye ne ka piliswa.

<sup>91</sup> Kana mwa bona nji? Kikuli mwa bona ha luna ni lika ze nji? Ha ni fi mabaka a lipulelo za temuho. Bo Arthur Godfrey ni babañwi kaufela, mwa ziba, mwabona, ni za Elvis Presley, ni—ni linoka kutiswa fafasi, ni obolosi, ni milili inze i lepelela mwa mulala, ni mukwa o ba eza ka ona ba banca. Si eza sikamañi sani? Ki sikamañi sani? [Muzwale Branham u ngongota fa katala linako ze lishumi ka iliñwi—Mu.] Kakuli li zwelela kwa sikwata sa bene ba pilile, kwa mulaho bana ba mwa bunyazi. Hakuna ze siyezi! Oh, ba ka yema ni ku opela kuli, “Kaufi, ni Mulimu waka, ku Wena,” inge munopi wa manawa Ernie ni bani babañwi kaufela ona cwalo, ba opela pina yeñwi cwalo, ni zeñwi ze swana sina cwalo. Muzwale, mwa ziba kana? Kuli, bwani ki buipi bo bu ipitezi. Eeni, sha.

<sup>92</sup> Mutu hana musebezi fa katala fa ya zwelanga kwande ni ku binabina za rock-ni-roll ni boogie-woogie ni lika zeñwi ze cwalo. Hana musebezi nihaiba ulimuñwi kwa mulaho kwanu. Se ki sa baprisita, baba bizizwe ki Mulimu. Bakutazi baba bizizwe ki Mulimu ba swanela kwa mulaho kwanu. Mi ha mu swaneli kwa mulaho kwanu haiba mu baba cwalo. Bwani kona butata bo bu li teni ku zona kacenu, ba ezize keleke kuba fela inge ndu ya kulobala bazamai. Sibaka sa ku lobala si lukile, mu

bata kueza cwalo, fo kuitingile ku mina. Kono ni mi bulelele, kuna ni shutano yetuna ka kulika . . . mwahala ndu ya malobalo a bazamai ni keleke. Eeni, sha. Mu kona kutabela kueza lika zani mwa ndu ya malobalo a bazamai, ni kuba ni mikiti ya mifuta yani ni zeñwi cwalo, fo kuitingile ku mina. Kono, mwabona, keleke i lukela ku fiyelwa ku kalela kwa katala kuisa mwahala lipula. Yani ki niti. Hani talusi kufiyela ka mahaulo a manca ni zeñwi cwalo. Ni talusa kuli ni mukwa wa kale, Mulimu na lumile ancafazo ye ka shandaula lika ze kuzwa neku le kuisa neku leliñwi. Eeni, sha. Sina ku tukisa liseli, liseli la malaiti fa libunda la tu sende ni mafele ze tezi fa singandi sa apule. Eeni, sha, li ka hasana liseli ha li tukile.

<sup>93</sup> Cwale mutalime, “Bana ni muhupulo ulimuñwi, bafe mata a bona.” Ni se nili mwatasa sani cwale. “Manaka a lishumi.” Eeni, cwale.

*Kakuli Mulimu ubeile mwa lipilu za bona kuli ba taleleze tato ya hae, (ki fo he cwale), ni ku lumelelana, ni kufa mibuso ya bona kwa sibatana, kufitela manzwi a Mulimu a talelezwa.*

*Cwale, mi musali yo boni kona munzi o mutuna, o busa malena kaufela a lifasi.*

<sup>94</sup> Cwale, hakuna tuso ya ku kashakiwa kafa ni kafa, lu ziba wani ki mundandwe wa litulo za ba Katolika. Hakuna mukwa wakuli mutu kaufela. . . Ni—Ni lumela sani ka kutiya fela sina ha Ni lumela kuli Ni amuhezi Moya o Kenile. Ni lumela sani inge fela mo Ni lumelela kuli Ni Mukreste ya yemi mo kacenu, kuli mundandwe wa litulo wa Katolika wani kona—kona. . . Muleneñi wa Vatican ki—ki yona tolopo ye tomile fa malundu a sebene. Mundandwe wa litulo za keleke kona sibatana sene si li teni pili, kono ha si sa li yo. Ki yena Babilona. Ki lika kaufela ze iponahaza fela hande luli, ka kupetahala fela ka nzila ya Mañolo kaufela. Ki keleke ya Katolika.

<sup>95</sup> Cwale, cwale ki ye fa taba ya mina ke komokisa. Mu li, “Kihande, na ha u ni ngunyuti, Muzwale Branham.” Kono tuhela fela kuli ni ku buze nto yeñwi. Haluyeni cwale kwamulaho fa timana ya bu 5.

*Mi fa pata ya hae ne ku. . . ñozwi, KUNUTU, BABILONA YOMUTUNA, MAHE WA ZE MASILA. . . MAHE WA MAHULE NI ZE MASILA ZA LIFASI.*

<sup>96</sup> Musali yani nali sikamañi? L-i-h-u-l-e. Mi nali m-a-h-e. Sikamañi? M-a-h-e. Na pepile sesiñwi. Mahe wa bashimani nji? Wa mahule! Lihule ki sikamañi? Ki nto yeswana ni—ni manyakasilupi, musali ya pila ka ku sa ipuluka. Ki sikamañi se ne si mu ezize kuba ya tokwile buiswalo? Tuto ya hae. Na sweli kuicanganisa kuba keleke ya Mukreste, kono na sweli kufa lituto za litumelo za ipangezi mutu. Mi fa ubulela kuli nana ni. . . Haiba nali yena kopano ya pili, konakuli ku bonahala kuli

kuna ni likopano zeñwi ze zwile ku yena. Na li mahe mahule. Ki nti yeo kana? Mahe wa mahule. Na sa koni kuba me, cwale, wa bashimani. Na si ke kuba me. . . Ne ina ni kuba mahe wa basali. Mi, haiba nebali basali, ne ba li likeleke. Cwale ha lu batisise ñi. Ki sikamañi sene si zwile mwa . . .

<sup>97</sup> Kopano yapili neli ifi? Keleke ya Katolika. Kopano ya bubeli neli ifi? Luther. Kopano ya bulalu neli ifi? Zwingli. Ne ifitile fas kuba sikamañi? Calvin. Mi ki ha itaha ku Anglican, mi ba Anglican kushetumuka cwalo ku ba Methodist. Ba Methodist, neli sikamañi se ne ba pepile ma Methodist? Kuzwa mwani kwataha Alexander Campbell. Kuzwa ku Alexander Campbell kwataha John Smith. Kuzwa . . . Alexander Campbell ki yona keleke ya Bukreste; kasamulaho, neba bile ni zene kamba ze ketalizoho, church of Christ ni zeñwi zani kaufela za swalisano ka bunyinyani za zwa mwateni. Mi ki ha se kutaha keleke ya Baptist, ne ina ni kuikaba kokunyinyani kone kunze kuzwa. Mi kuzwa mwa keleke ya Methodist kwataha. . . kuzwa mwa keleke ya Methodist, kwataha, pili ne kuzwile ba Wesleyan Methodist, mi ni bona se ba ikaba fahali mwa linako zene kamba ze ketalizoho. Mi ki ha bataha kwa mufuta usili wa Methodist, mi hape ba comoha mwateni hape, mi ki ha ba fetuha kuba ma Free Methodist. Mi—mi ba zwa ku bani ni kuba ba Nazarene. Mi kuzwa ku ba Nazarene kuba ba Pilgrim Holiness, mi ba Pilgrim Holiness kusehetumuka cwalo. Neli tukwata nyana fela twa kutwano tone tubeleka ona cwalo, kuzwelapili ku shetumuka ona cwalo, yeñwi ni yeñwi ya tona mwa bunyinyani—bunyinyani bwa kukalisanga cwalo kwa mulaho kwani twa taha ona cwalo ka kushetumuka. Mi ki sikamañi seo mutu ni mutu wa bona na ezize? Mi kwa maungulo sa yo felela mwa Pentekota.

<sup>98</sup> Mi cwale ki sikamañi sene iezize Pentekota? Taba yeswana yeo maa bona na ezize, ne ba kutile mwa mulaho ni ku ikongakonga. Mi ki sikamañi sene i fetuhile? Neli—neli kopano. Mukene ku iliñwi, taba yapili, “Tuto ya mina i cwani?” Mushimani, baka mi kamunisa ka sizukunyiso se sinde sa mwahanu, mwabona, kuli bafumane se muli sona, se mu lumela. Mi haiba ha mu lumelelani hande ni bona, muzwale, mu ka lelekelwa kwande ona fani cwale. Mi yani ki niti.

<sup>99</sup> Mi musike mwa nahana bakeñisa fela kuli mu bulela kuli mu Mapentekota kipeto kuti mu iketile. Muzwale, kukaba mane ni Mapentekota amañata hahulu azwile mwa nzila inge mo kuinezi mwa nzila, Na ziba cwalo. Mwabona?

<sup>100</sup> Cwale, ona likopano zani kaufela, kambe ne li ka siya fela mbuyoti ya Pentekota kuzwelapili, kusina ku ongaonga, ku ibeya fela mwa sizwale ni ku lumeleza Moya o Kenile kuli ueze ketululo. Moya o Kenile wa ketululanga. Ananiasi ni Safira ne ba tile ka nako yeñwi, ba bulela za *kuli-ni-kuli*; mi Moya o Kenile wa li, “Kikabalañi ha mu pumile?”

<sup>101</sup> Kono lu bulela kuli, “Cwale, yani ki Muzwale Jones, musike mwa bulela ze maswe ka yena cwale, ki yena mulapeli yomutuna yo lunani mwa keleke. Ni ziba kuli una ni Moya o Kenile; Ni mu utwile ha bulela ka malimi, mi Ni mu boni ha huwa mwa Moya.” Zani halina mayemo kuswana fela ni ku sululela manawa fa mukata wo omile. Mwabona? Hakuna sika sa kueza ka sona. Mulimu ki yena ya bulela lika. Ki yena ya bulela lika kana ki yena kamba ha ki yena. Kaniti. “Lu li ingile kuzwa mwa kopano ya luna. Kihande, lu mu lelekezwi kwande a—a ba Assemblies, ba Oneness ba mu nga.” Ba Oneness ba mu shimba fa nako nyana, mi kipeto ba mu lahela kwande. Kakuli, ba mu shimba kwani, mi kipeto ba Jesus Only ba mu shimba. Jesus Only ya mu shimba fa nako nyana, mi cwale kopano yetatama ye mu shimba ki church of God, kona ye mu shimba. Church of God ya Sipolofita ya mu shimba, mi ni ba muzamao wa Tomlinson ba mu shimba. Oh, mawi! Muzwale, haiba ha lu si ka fela kale! Zani seli mwa Pentekota, ancafazo ya mafelelezo. Mi cwale bana ni ye ba biza kuli Blue Flame, mi bana ni bulapeli ba oli, mi ba—mi ba na ni mali mwa lipata. Mi, oh, sishemo, Hani sa ziba ko se bafitile cwale.

<sup>102</sup> Ki nto iliñwi fela, yani kona taba inosi fela ye se bolile. Kana mu zibile kuli Bibebe ibulezi kuli lika ba ze bolile? Kana mwa ziba kuli—kuli Bibebe ibulezi ka lizazi le, kuya ka ze kaba teni, fo mane nihaiba litafule za Mulena hali ka tala fela mataza? Mi ili, “Ki mañi ye Ni ka la ya tuto? Ki mañi ye Ni ka eza ku Ni utwisisa? Kakuli mulao uswanela kuba fa halimwa mulao, ki fahalimwa mulao, mubamba fa halimwa mubamba.” Ki mañi Ya ka luta tuto? Baba kwile kwa mazwele, bo maa bona. Mwabona?

<sup>103</sup> Cwale, hakuna—hakuna nihaiba musali, musali wa libubo le limaswe mwa tolopo ye kono kaufela wa kona kuba ni mwana wa musizana. U cwalo ha pepilwe, cwale, mi wa kona kuba yomunde. Kono haiba ha mu lemuhi, kuli mahe neli wa mukwa o cwalo, musizana yale, linako ze naini mwa linako ze lishumi, uka eza ona cwalo fela sina bo mahe mo ne ba ezelize. Cwale, mu ziba kuli yeo ki niti. Musali muhulu ya na ni ndu ya libubo le limaswe, wa kona kupepa kasizana kakanyinyani. Wa kona kuba wa lilimo ze sikisitini za kupepwa, abe fela ya kenile mi wa buiswalo mane inge mulilima, kono, haiba usiala ona cwalo. Kono, taba yateni ki kuli, uka kutela hape ku yo eza inge bo mahe.

<sup>104</sup> Cwale, keleke ya Katolika neli lona lihule la pili lene litile ka lituto za litumelo za na ipangezi yena muñi, ze sina mayemo, ili, fo Bibebe ili, “U zwelezi mwa mukoti omutuna mi uka kutela mwa sinyeho.” Bibebe ibulezi ona cwalo. Cwale, haiba ba luta cwalo, ki mafosisa. Ki mafosisa, kuya ka Linzwi la Mulimu. Mi cwale se kutaha keleke ya Methodist, yene pepilwe ku yena, musizana yomunde, kono ki sikamañi sa na ezize? Na fetuhile ni kueza lika ze swana inge bo mahe mo ne ba ezelize. U tuhelela kopano ya hae kutina tuputula. U ba tuhelela ku zuba kwai. U



ba tuhelela kueza ona mo ba latela fela. Hakuna ze bulelwa ka zona. Mulisana ya si ka buzwa hande kwa mulaho kwani, katala kwa mulaho kwani, u saba kuli u ka timiwa kapene ka lituwelo zazi leliñwi, kamba pani ya ma mbisiketi.

<sup>105</sup> Mutuhele ni mi bulelele, muzwale, Ni tabela ku kutaza Evangeli, ni kuca mañende a mukele ni ku nwa mezi a mwa makwati a mitai, kono ni bulele Niti ka zona. Haiba nji mañi ni mañi wa kopano yaka na ka yema ni kuñala kuzwela fande, Ne ni ka ba bulelele Niti ka zona. Eeni, kaniti.

<sup>106</sup> Ki butata mañi? Oh, ki tiketi ya sico. “Kihande, mwa ziba, Ki na mulisana wa keleke yetuna hahulu ku ze liteni mwa tolopo.” Mina ba Baptist ni ba Methodist mu sweli kuteeleza ku mupolofita wa buhata. Cwale, seo si tiile, kono sika kaufela se si luta ka kushutana kwa Bibele ye ki mupolofita wa buhata. Hanina taba kamba si benya cwani, ki sipolofita sa buhata. Yani ki niti.

<sup>107</sup> “Oh, lika kaufela li lukile ibile fela muna ni libizo la mina mwa buka.” Mwakona kuba ni libizo la mina mwa libuka zeñata. Haiba ha li yo mwa Buka ya Bupilo, mu latehile! Mwakona kuba babande hahulu, mwakona kuba baba likute hahulu ni kukena ni kuikuteka mo kukona kubela kaufela, seo hasina kuba ni sesikana sa kueza ka sona.

<sup>108</sup> Isau nali habeli kwa bunde ka mwana bezi Jakobo, ha kutaha ku za kuba muuna, ka kubabalela ndatahe wa ya hulile wa sibofu ni zeñwi kaufela. Mi Jakobo neli ya na ni manyamenyame fa kaufi ni sapalo sa bo mahe sa kutina haba tateha, mushimani yomunyinyani ya bonahala inge musizana. Kono Mulimu ali, “Ni lata Jakobo mi ni hanile Isau,” mane kusika pepwa kale ni haiba alimuñwi wa bona. Maroma 8 ipaka cwalo. Yani ki niti luli.

<sup>109</sup> Mulimu uziba zeli mwahala mutu. Mi Wa ziba ni zeli mwa keleke, hape. Lu pila ka Sinkwa sa Bupilo, ona Sinkwa sa Linzwi la Mulimu. Cwale, ki kabakaleo ha lu si kopano.

<sup>110</sup> Cwale Ni bata ku mi fa taba yeñwi yelikani. . . Ni bata ku mifa taluso nyana ye Ni ñozi fa. “Se situna. . .” Cwale mwa Sinulo, mwa 19:2. Ni na ni sesinwi se ni ñozi fa. Ni bata ku talima ni kubona fo si fumaneha cwale.

*Kakuli likatulo za hao ki za niti mi ki ze lukile: kakuli u atuzi lihule lelituna, lene li sinyi lifasi ka buhule bwa lona, mi u atuzi ka mali a batanga ba hae kapili. (Ani kona mafelelezo a keleke ya Katolika.)*

<sup>111</sup> Cwale, lu bata kuli hape mu lemule, hape fa, kuli kopano—kuli kopano ya fumaneha hape ni mwa Mañolo mo, kuli ni. . . Mi Bibele ha i si ka bulela fateni za kopano. Kopano i zwile mwa keleke ya Katolika. Ki yona me wa pili kwa likopano, mi kopano ifi ni ifi kaufela itahile ona cwalo. Cwale, se si kaba se si buhali nyana. Si ka utwahala kutaba hanyinyani ka nako kaufela, mwabona. Kono Ni—Ni bata kuli mu bone kuli likopano

ne li si ka pepwa kamba ku tomiwa ki Mulimu. Ne li kalisizwe ki diabulosi.

<sup>112</sup> Keleke ya Mulimu ki. . . Ha lu si ka ikaba, luna lu mubili ulimuñwi; sepo iliñwi ni tuto iliñwi, lilato lililiñwi. Yani ki Keleke ya Mulimu yapila. Hakuna taba kamba seo, lika zani, luna lu balibañwi hamoho! Yani ki niti. Kamba ki wa Methodist kamba Baptist, muzwale, haiba u pepilwe sinca ka Moya o Kenile, ki muzwale wa ka. Lu zamaya liheta ni liheta. Luli. Eeni, sha. Hakuna shutani ni yekana.

<sup>113</sup> Mushe. Fokuñwi Ni talimanga kwa ni kwa ni kubulela kuli, “Mwa ziba kuli sishañata sani sa ba fitelezi ba tumelo ma Pentekota bani, Muzwale Branham, kiñi hane muile ni sikwata se si cwalo sani?” Mwa ziba kana? Mushe na talimezi bana ba Isilaele. Na talimezi fande a lihauloleli swana lana talima ku lona Faro. Faro na ba talimile inge sikwata sa balubi ba masitina, kono Mushe na ba talima kakuba baketwa ba Mulimu. Na zibile kuli ne ba nani sepiso. Kiñi? Na zibile ka Linzwi. Mi ka tumelo. . . Ni liutu la hae fa lubona, kuba Faro, mi lifasi kaufela inge linzi mwatasa mautu a hae, a ina fani ni ku sululela veine mwa mulomo wa hae, ni basali babande kuli ba mu fukiseze moya, kakuba mubusisi, kamba muhapelezi wa litaba, kamba mulena wa lifasi, Mushe yomunyinyani, wa lilimo ze mashumi amane za kupepwa, na sweli mwa lizoho la hae. Atalima fande fa sicaba sani sa balubi ba sileze sa masitina, kono na zibile kuli nali alimuñwi wa bona. Haleluya! Kona cwalo. Na zibile kuli nali alimuñwi wa bona. Mi ka tumelo, fela, a keta!

<sup>114</sup> Mutu ni mutu una ni kupanga buiketelo. Muna ni kuba ni buiketelo. Mu ka ba ni kuketa cwale. Mu ka ba ni buiketelo kakusasana. Mu ka ba ni buiketelo kamuso busihu, haiba mwa pila. Muna ni kukena ka nako yeñwi. Muzwale, nako yetelele kafo Ne ni ketile. Bibeledi neli buka yaka ya litaluso za manzwi. Bibeledi ye neli Buka yaka ya Bupilo. Bibeledi ye neli Linzwi la Mulimu. Bibeledi kona ye Ni pila ka yona. Bibeledi ye kona ye Ni yema ka yona.

<sup>115</sup> Kabakaleo, Mushe na talimezi fande kwa bana ba Isilaele. Mi na si ka bulela fela kuli, “Oh, ki batu babande. Hanina se ka bulela bumaswe ka bona. Oh, batili, Hani koni kubulela linzwi le li maswe ka bona.” Cwalo kona mo batu babañata kacenu. “Oh, Mapentekota bani ni batu bani babana ni Moya o Kenile, ni batu bani baba pila mwa foliso ya Bumulimu, oh, Ha—Ha—Ha ni na se ni nyaza ka bona.” Kono yani ne si Mushe. Na tobohile Egepita mi aba alimuñwi wa bona. Na ile kwande mwahala bana ba habo yena. Na li alimuñwi wa bona.

<sup>116</sup> Muzwale, fani kona fo Ni nga nzila yaka. Ni ka lwala nzila yaka hamoho ni ba banyinyani baba kendilwe ba Mulena, haiba nji baba felela fela mwa lizoho, seo bali sona kaufela. Bana ni sepiso, mi Ni bona mabizo a bona mwa Buka ya Bupilo ya

Ngunyana. Ki bana bahesu. Yani ki niti. Munge keto ya mina mi muyeme ni bona. Bunde kamba bumaswe, muyeme fani ni hakuli cwalo. Haiba ba fosize, ha mu ba tuse ku ze lukile. Kulukile. Hamuna kuba eza babande ka ku ba kasha kasha. Mwabona, kulika ku ba hohela kwande.

<sup>117</sup> Charlie, inge mo ne ba kile ba bulelela ka Muzwale Allen, ka za muli one . . . mali mwa mazoho. Se nili, “Hakuna, nali kuba Ni shwaule A. A. Allen.” Se nili, “Kambe Ne ni ka kutaza inge A. A. Allen, Ne ni si kaba fateni nihaiba sebelezo iliñwi ya foliso.” Cwale, ha li taha kwa ku sa lumelalana fa mali kakuba bupaki bwa Moya o Kenile, mwa mazoho a mina, Ni ka tokwa ku lumelalana ni zani. Kono ha li taha ku za sizwale, ki muzwale waka. Ni yema lihata ni lihata ni yena mwa ndwa. Yani ki niti. Haiba u fosize, Ni ka lika ku mu tusa. Mi haiba ha si ka fosa, haiba Ni fosize, Ni ka tabela kuli ani tuse. Mi yani kona nzila ye lutaha—lutaha hamoho. Cwale mutalimele fa.

. . . musali nali *KUNUTU, BABILONA . . . MAHE WA MAHULE . . .*

<sup>118</sup> Cwale kana mwa bona mo ibezi keleke kacenu, balikani, kikuli mwa bona likeleke kacenu kupila mi li pilela? “Ka kupetahala ka swanelo, ku zwelapili kuya kwa pata,” kulube icanga za likulube, musike mwa iseza ngana. “Kiñi, hakuna bumaswe mwa kueza lika zani. Kiñi, mulike fela kuba batu ba kale.” Cwale mutokomele tuto ya bona. Cwale Ni bata kuli . . . Cwale mutalime. Wani kona mukwa wa bona. Kana mwa bona, kuli myaha ye likani kwa mulaho, kuli keleke ya Katolika neli yona fela ye ne lumelelizwe ku ya kwa kubuha papali ya maswaniso? Keleke ya Methodist ne i si ka nahana taba ye cwalo. Ona likopano zani kamukana, “Batili! Yani ki misebezi ya diabulosi.” Ha ni zibi sene si ezahalile. Eeni, sha.

<sup>119</sup> Mi mwa ziba, ne mu ka nga basizana ba banyinyani bani ba Katolika, baba tile mwa lika ze nyinyani zani. . . (Cwale, babañwi ba mina bashimani ba kale ku ya ka mo Ni inezi.) . . . ne mu ka lemuhwa kasizana ka batu kani ni liapalo zefitela fahalimwa mañwele. Mutangana yani, Na sepa, u mwa lihele, busihu bwa kacenu. Ha ni zibi. Ha ki na muatuli wa hae. Kono fani hana ezize pina iliñwi yani ya masila yene bubanile fa silimba, kusina ku sefiwa pili, kuli, “Amuba pikuluse, basizana bao, mu ba pikuluse; mu ba pikuluseze fafasi mi mu bonise mañwele a mina amande.” Ki babakai baba hupula fani yapili hane i zwile, myaha ya kwa mulaho? Ani neli mafosisa amatuna luli ona fani. Yani ki niti. Mi hane ba bile ni mutangana yana zwa kwa Texas yo, ni kunga basali bani kwande kwani ni ku itusisa liapalo za bona za kwatasi kuli ba bonahale inge ze ba si zona, mi lika zeswana sina zani, ni ku ba tuhelela kuli bazwelepili ka zona. Mi cwale ne li ezize sikamañi? Ne li keni teni ka ku icocomeza mwahali. Ki si moya.

<sup>120</sup> Muuna na bulela, zazi leliñwi. Ki hali, “Ha ni zibi se Ni ka eza. Ni na ni mushimani yomunde, ya sepahala, mi mushimani yani wa ikungela ili kuli abe ni sa ka beya mazoho a hae ku sona.”

Se nili, “Kiñi?”

“U sweli ku itwaeza lisholi.”

<sup>121</sup> Ha u itwaeza mutu wa lisholi, u kaba lisholi wena kasibili. Bo ma ba kale kwa Kentucky ne ba bulelanga kuli, “Mu ine bukaufi ni nja ye na ni likufa, mu kaba ni likufa, ni mina.” Mu ikungele musali ya—mu ikungele musali ya si yo hande, mi mutuhele musizana. . . ni ku mu beya ni—ni mushimani ya ipulukile, mi taba yapili mwa ziba ki ya sa utwi inge kanjanana. Uka fetuha kapili ka ku shutana. Mu zibahala ka balikani ba mina. Mu iketulule ili mina! “Muzwe mwahala bona,” kona Bibebe mo i bulelezi, “mu be baba kauhani!” Yani ki niti.

<sup>122</sup> Haiba likopano za bona likutela kwa kubola ko ku cwalo ka kutuhelela sicaba sa bona. . . Kihande, kwanu zazi leliñwi, mwa keleke yetuna ya Baptist, ne ba na ni ku hasana. Ne ba kutazanga fela mizuzu ye mashumi amabeli, muuna yani kona mwa na ezezanga, kakuli bo mulisana ne ba zubanga. Kopano kaufela ya zwela fande. Kaufela bona ne ba yemi kwani inze ba zuba mishanga ye miñata, ni kukutela mwahali hape, bo mulisana ni babañwi kaufela. Ni kile na ya kwa keleke yetezi buino bwa Kopano, ne ku yemi muuna, ya na apezi mukanje o mutuna o mutelele, inza yemi fani, ali, inza yendamezi fa katala sina *cwana*, na ambola ka za palisa ya na fumani fahalimwa lilundu. Neli fela ona zeo ze ne li teni mwani, mi a kuta. Mi minwana ya hae neli ya mubala wa yelo bakeñisa musi wa kwai. Eeni. Mi ka kubulela ka zani basali, kuli muuna yani na ya kwa ku bapala. . . Ki papali mañi yani ya si German ye ba bapalanga ni sani, hahulu kuli mu—mu bapala ni makadi, mwa ziba? Neba. . . Oh, Ne ni nahana kuli mwendi Ni ka i hupula. Pinochle, ne ba kaba ni papali ye bizwa pinochle. Ni sepa yeo i lukile. Eehe, ki ko mu lumelelana. Ki ku bapala fela makadi. Papali ya pinochle, mwahala lipula fafasi! Mawi, bunde! Kwani kona ko ku inzi mutomo wa yona. Ki kabakaleo! Sikamañi? Ba ezanga cwalo, mi ni kuhuwa ka keleke ya Katolika kwande kwanu mwa libaka za kubapalela lipapali za bulauli. Kiñi, mina Baipanguli mutezi fela masila sina bona mo ba inezi, cwale mukona kubulela sikamañi ka sona? Poto haikoni ku biza ketele “masila.” Kaniti haku konahali. Mina mueza sani, mi muli, “Kihande, Ni wa Presbyterian. Ni wa Methodist.” Hakuna so li sona konji pili upepwe sinca. Yani ki niti. Mi cwale ha mueza cwalo, mwa ziba. Kuna ni sesiñwi mwahala mina se si mi bulelela kuli lika zani lifosahalile, mi mu ka zwa ku zona inge hamuli fafasi sina bukuswani bwa pato. Mwa ziba kuli yeo ki Niti. Luli. Eeni, sha. Lika zani za zamaelela ni zani. Kiñi?

## . . . YENA MAHE WA MAHULE . . .

123 Leliñwi la mazazi a, mushemi wa musali wa kale uka bulela kuli, “Mwa ziba kuli kiñi? Kasamulaho wa zeo, mulatiwa, luna lu baba swana.” Mi mwa ziba seo sili sona cwale? Kutaha hamoho kwa Likeleke ku ka swalisana hamoho sina mo ba ezeza cwale. Mi kikuli mwa ziba se si ka ezahala kwa sikwata nyana se? Mu ka lifa ka zona, bashimani. Yeo ki niti luli.

124 Kono musike mwa bilaela, Ngunyana ika mu koma. Kakuli Yena ki Mulena wa malena, mi ki Mulena wa malena, mi Mulimu uka zamaisa Keleke ya Hae, isiñi kopano. Uka sulula Oli ya gauda yani ya Moya o Kenile fahalimwa Keleke yani. Muzwale, Mulilo ukawa kuzwa kwa Lihalimu, mi lisupo ni ze komokisa li ka nga sibaka, sina ze mu si ka bona kale fateni. Eeni, sha. “Usike wa saba, mutapi o munyinyani, ki tato yende ya Ndate kuli akufe Mubuso.” Eeni, sha. “Ki ya itiisa kuisa kwa mafelelezo!” Ki fo he cwale. Muinele mwa nzila ona cwalo. Mu talimise toho ya mina kwa Kalvari. Bibeleye ki ya niti. Musike mwa bilaela.

125 Cwale mutalimele. Kuna ni mikwa yeñwi ye ba nani. Muikutekelo omuñwi o ba nani. Ne lu ka zwelapili fela. Taba yapili mwa ziba, ne li tilo kela mwa likeleke za Baipanguli. Mi basali ba Katolika se ba kala ku . . . Kiñi, ne kusina mulatu ka kutina tuputula totunyinyani, haibile fela ne ba ya kwa keleke ni kutama taulo nyana kwa litoho za bona. Mufuta omuñwi wa sizo, “Musike mwa ca nama la Bufaifi.” Mi, oh, kikai ko mu fumana lika za kutinanga litaulo kwa litoho ha mukena mwa keleke? Ni bata kuli mu ni bonise Mañolo. Ki bupolofita bwa buhata. Li fumaneha kai mwa keleke ko mu swanela kutina kuwani mwa keleke? Ha mu tina kuwani kwa toho ya mina, mu shwaula Krete, luli; baana, kona ze Ni bulela. Basali, muna ni mukabo, kono Ni swabisa mutu kaufela kuli ani bonise ko kuna ni kuwani kamba taulo. Ki milili ya mina! Kono mu ikukuzi kwateni kaufela yona. Cwale kuwani he ka seo? Oh, ba bulela kuli, “Zani ki za kale.” Haiba ku cwalo, ki Bibeleye! Mi Linzwi la Mulimu li lukile.

126 Ne ni ambola kwanu, ha ki kale hahulu, ka za musali yana tapisize mautu a Jesu, ni kunga milili ya hae, mwa ziba, mi—mi a mu taula ka yona. Ne niize, “Mukwa fela wo musali na ka eza sani, ne ikaba kuli ayene ni toho ya hae italimile fafasi kuli milili ifite kwa mautu a Hae ni ku mu tapisa, ku mu taula ka yona.” Yani ki niti. Oh, ku cwalo, ki maswabisa kubona mukwa o ba eza ka ona ba . . . Kwanu, moya o bata, kono ba zamaya ni kañamula kakanyinyani cwalo, ni mubili wa bona o mapunu inge u bonahala.

127 Cwale muli, “Kiñi ha u bulela hahulu ka basali?” Mu lukela kubulelwa.

128 Ni mina baana baba tuhelela basali ba mina kueza cwalo, muzwale, Ha—Ha ni zibi sa kunahana ka wena. Cwale, yani ki niti.

129 Ni mina balisana, Ha ni sepi haiba muteni mo. Kono haiba mubona mushimani, mu mu bulelele kuli atahe, muli, ato ni bona. Mwabona? Haiba hana likute la Kreste kufita ku tuhelela kopano ya hae i zwelepili ni zani kusina. . . Cwale uka. . . Ba kona kueza cwalo kwa mulaho wa hae, kono haiba nji ha ba buleleli ka zona, ha ki mutanga ya swanela wa Jesu Kreste. Yani ki niti luli. Ha swaneli kuba mutanga wa Kreste. Mutanga wa Kreste ulukela kuba ya sina boi haiba ki litaba ze amana ni Bibe. Kaniti. Kono bona ki bani fale, ba zwela kwande mi ba ikezeza mo ba latela.

130 Mi cwale, taba yapili mwa ziba, Baipanguli ne ba ikungezi zona pili. Wena wa Methodist yomunde, ni we mu Baptist, ni wena wa Presbyterian, kamba Nazarene, Pilgrim Holiness, ni mina kaufela, taba yeswana, mu zwela kwande cwalo, baba silezi ku iliñwi, ni licika za baba twelufu ku yeñwi. Ki fo cwale, “Mahe mahule.” Wena kopano, “Ibile fela ne ba kalezi kwa toho ya nkambe, ki shutano mañi ye si nani?” Mwabona? Si panga shutano yetuna hahulu. Ne i si ka kalisa, ona toho ya Nkambe yani. Ya kona ku kalela fa toho ya nkambe ya mina kwanu, kono isiñi Yani ya kwa lihalimu Kwani. Kuitingile kamba muzwa kai. Yani ki niti.

131 Cwale, ha Ni sepi kuli lu na ni nako ya kunga taba yeñwi ye, mwendi Ni siye zani kwa kakusasana. Ku lukile, ha lu ngeni fela ye kuswani ye. Ye lu nani, fa, “kolobezo mwa mezi.” Luna ni hape ni “ku lemuhwa,” mi, oh, lika zeñata. Kacwalo ha lu ngeni fela ye, ye nyinyani ye, ye kuswani ya “bakutazi ba basali,” mi lunge ona ye.

132 Cwale, cwale, mukutazi wa kalibe, Ha ni lati ku holofaza maikuto a hao, kono Ni bata ku ku bulelela nto yeñwi. Ha una nihaiba Liñolo lililiñwi, hakuna ni lelikana mwa Bibe. Eehe, Na ziba ko u ya, mi Ni felize kale kuutwa za mina, za kuli eehe, “Mi bana ba mina babashimani ni basizana ba ka polofita.” Cwale, haiba nji mulisana wa mina ha zibi seo libizo lelili “kupolofita” li talusa, yo—yo hakuna za ziba kanti. Hakuna musebezi wa nani kwa mulaho wa katala, ha lika ku ku bulelela kuli u mukutazi. Mwabona? Kakuli ki, kaniti, li nyazizwe kuzwa fela kwa Genese ku ya kwa Sinulo. Cwale ha lu boneni ni mi bonise se, mwabona.

133 Cwale Ni bata kuli muapule ni na mwa Timotea Wapili 2:11. Mu apule fela fateni mi lu ka fumana se cwale, mi lu ka utwa seo fa, hape, ni Likezo 2 ya mina. Eehe. Mi fela—fela muteezeze kwanu seo Liñolo li na ni kubulela ka taba ye.

134 Cwale, yomuñwi na sweli kubulela kuli, “Kihande, Muzwale Branham, wena u mutu ya toile fela basali.” Ha ni mutu ya toile

basali. Na ni. . .Ha ni latanga fela kubona basali kunga sibaka se ba sa swaneli kuba ku sona.

Mwa hupula mwa sibaka sa Howard sa ku lukiseza Lisepe kwanu, iliñwi ya libaka za ku lukiseza lisepe ku ze lu nani mwa Nuka ya Ohio? Ba beya musali ku zona. Mu talime sene si ezahalile.

Ne ba tilo fa musali tukelo ya kubota. Mu talime sene si ezahalile.

<sup>135</sup> Mutuhele ni mi bulelele cwale ona fa. Ha ki ku utwisa butuku fela basali. Ni bata kuli baana ba utwisise ni mina muteni ku ze hape. Kono mutuhele ni mi bulelele taba yeñwi, muzwale. Naha ye ki naha ya musali. Ni ka nyakisisa sani ka mina, ka Mañolo, ka sika kaufela se mubata kuli si nyakisiswe ka sona. Se ki kuli. Ki sikamañi se si bonahala sa masheleñi a luna? Ki musali. U fumaneha kai? Mwa Sinulo, mo, mwa mu bona nji. U fa nombolo ya bu lishumi ka zetaalu, ni yena, lika kaufela za na kalile; linaleli ze lishumi ka zetalu, mibala ye lishumi ka ye milalu, linaha za bahateleli ze lishumi ka zetalu. Lishumi ka zetalu, lika kaufela neli lishumi ka zetalu, ka kukala. U bonahalela mwa kauhanyo ya bu 13 ya Sinulo. Ki musali, lishumi ka zetalu!

<sup>136</sup> Mi ni ka 1933, fani Mulena. . .Fani hane lu na ni mikopano kwanu ko se ku yemi kopano ya ba church of Christ cwale, ndu ya kale ya batu ba misebezi ya kwa Mukunda, pono ya Mulena ya taha kuna ona kwanu ni ku nuha kuli “Germany ika zuha ni ku yaha Mundandwe wani wa Maginot kwani.” Buñata bwa mina mwa hupula cwalo. Ni mo ne ba ka tiisezwa mwani, mi ma American ne ba ka nata ka butuna ona kwani fa mundandwe wani. Mi hape a bulela sene si ka ezahala, ni ka za Roosevelt ni lika zeñwi, mwa na ka matela ni kuba ni kalulo ya bune ya puso yani. Ka kupetahala, ona cwalo fela mo ne li ti lo ezahalela fela. Mi hape ni ku bulela kuli limota likana li zwelapili kuba inge lii, kufitela mazazi a maungulo likaba fela mwa mufuta wa lii. Mi se Nili, “Ku ka to ezahala kuli limota zani halina ku zamaiswa ka mukoboco. Ikaba sika sisili se si ka li zamaisa.” Kona limota ze ba sweli kutisa zani cwale, za zamaiswa ka kusina likunupo fela, kwa buiketo. Luli. Hamuna kukona ku kena mwa munzi. . . Mi, sibaka sa buima bo bueza limaili ze mashumi amabeli, mu kona fela kuya limaili ze mashumi amabeli. Hamukoni ku swala mota yeñwi, kakuli i zamaiswa ka kusina fa likunupo. Mwabona, izamaya fela ona cwalo, ni ka nako ye. Mi se Nili, “Muhupule, mwa lizazi lani, nako ya maungulo isika fita kale, nako ya mafelelezo isika fita kale, kuli musali yani. . .Cwale, kaufela mina muñole se. Ku kaba musali yomutuna, ya mata ya ka yema, ikaba yaba kuli ki Muteleli wa naha, kamba muhapelezi wa litaba, kamba musali yomuñwi ya mata mwa United States mo. Mi u ka tiba, mwatasa susumezo ya basali. Cwale, mu hupule, sani KISONA SA BULELA MULENA.” Mwabona?

<sup>137</sup> Mi musali yani u fosahalile. Mi ki sikamañi sa ipile ku sona? Mutuhele ni mi bulelele. Mube ba moya. Mutuhele. . . Mukwalule fela. Mutalime. Kiñi ha sweli kueza cwalo? Kufa keleke ya Katolika sibaka sa kutaha mwateni. Mwabona? Mu lapela ba bapali ba mafilimu ba ni lika zeñwi ze shutana ze kwanu. Mwa hupula kutazo ye Ni kile na kutaza? Margie, wa hupula cwalo, lilimo za kwa mulaho, ka za—ka za kuhapiwa kwa United States, ili ku hapa mubuso wa ma American. Ni ka mo ne Ni bulelezi kuli na tile mwa Paris kasamulaho lu feza ku ba pilisa kwani kuzwa kwa basali bani, veine ni nako ya mukiti tuna. Mi ki ha yo tukisa mwa Hollywood. Cwale, mwa sibaka sa kuli lu lumele kwa Paris ku yonga malikanyiso, ba lumela kwanu ku to ba ni malikanyiso. Ki sikamañi se ne si ezahalile? Ne si na ni. . . Ne lu sa lumelezangi bana ba mina kuya kwa kubuha lipapali, kono yena naile kukena mwa televishini, kuzwela kwande ona cwalo ni ku yo silafaza sika kaufela, ku mu matisa fela ona cwalo. Mi fa ki luna ba kacenu, basizana baba nyinyani kaufela ni bashimani, kaufela bona inge ba bapali ba mazimumwangala ba. Ki sikamañi? Ki kueza nzila. Mushimani, musali alimumu ya maswe u kona ku luma batu babañata kwa lihele kufita manwelo a macwala kaufela a kopana hamoho mwa tolopo. Yani ki niti. Ku mu talima ha zamaya mwa mukwakwa ni litino ze tubuhile cwalo, hana taba kuli muuna yo ki ufi, haiba ki muuna ya i ketile hande mwa mubili, mi ha talima musali utamehile bulela sesiñwi ka yena. Cwale mu sepahale. Hanina taba. . .

<sup>138</sup> Ni bile ni Moya o Kenile hala lilimolimo cwale. Ha ukoni kutalima musali ni mutinelo wa hae o mapunu. . . Ni—Ni lwalanga kafapahano kakanyinyani mwa mota yaka, buñata bwa mina mu kaboni fateni. Yomuñwi naize ku na, “Kana u wa Katolika?” Ki kai ko ba Katolika ne ba bile ni sa kueza ni sifapahano? Sifapahano si talusa “Mukreste.”

<sup>139</sup> Lika zani za bo Muhalalehi Cecilia ni lika zeñwi kona nombolo ya Bukatolika. Luna ha lu lumeli mwa lika ze cwalo zani. Lu lumela ku Kreste. Bona bana ni mifuta kaufela ya batu baba shwile bo ba lapela. Ki mufuta o pahami hahulu wa za mioya. Kona fela mo li inezi, kulapela bafu. Hakuna taba ye cwalo, hakuna.

<sup>140</sup> Ne ni buzize muprisita yani. Se nili, “Kiñi kanti, cwale, haiba. . . Pitrosi neli yena pope wa pili?”

Ki hali, “Yani ki niti.”

<sup>141</sup> Se nili, “Cwale kiñi he Pitrosi hana bulezi kuli, ‘Hakuna muyemeli yomuñwi mwahala Mulimu ni mutu kono kwanda yena Muuna yani Kreste Jesu?’ Ibo muna ni basali babashwile baba faivi sauzandi, ni lika zeñwi kaufela, mu ba eza kuli kona bayemeli. Cwale ki sikamañi se si ezahalile?” Ki fo he cwale. Habana kalabo ya sani. Yani ki niti.



142 Cwale zeñwi za tuto ya bona, tuto ya bona ya buhata, sikwata sa bapolofita ba buhata ba Baipanguli sitile mi basweli kuluta cwalo, mi ni mina sicaba sa Baipanguli mwa li amuhela. Yani ki niti luli. Likopano ni mifuta ya likolobezo, ni milao ye shutana ni lika zeñwi ze mu fita ku zona, ili ze si yo mwa Mañolo. Za lwanisana ni zona, mwa Mañolo, ibo mwa itwaeza zona. Ki niti.

143 Cwale muteeleze ku se ka za bakutazi ba basali. Ku lukile. Timotea Wapili, Ni bata Timotea Wapili 2:11. Cwale muteeleze se I bulela fa.

*Basali ba mwahala mina kuli baitute ba kuzize mi babe ka likute kaufela.*

*Kono ha Ni lumelezi kuli musali a lute, kamba ku hatelela muuna, kono abe ka kukuza.*

144 Hanina buikalabelo bwa ku liñola mwateni. Ni na ni buikalabelo bwa ku mi bulelela kuli liteni mwani. Mwabona? Mwabona?

*Basali ba mwahala mina baitute ba kuzize mi babe ka likute kaufela.* (Haiba mukile mwa kena mwa keleke ya sizo sa Orthodox ni ku ba talima, mwabona. Mwabona?)

*Kono ha Ni lumeli musali kuli a lute, kamba a pamahela* (kuba mulisana, dikoni, kamba sika kaufela se si cwalo) muuna, mwabona, *ku pamahela muuna, kono a ikuzeze.*

*Kakuli Adama ubupilwe pili, mi Eva mwa mulaho.*

145 Kana mwa ziba cwalo? Cwale muteeleze, basali. Mina basali, babande Bakreste baba lukile ki mina nto yende hahulu yeo Mulimu na file ku muuna, kusi cwalo Na ka mufa sika se si shutana. Eeni, sha. Mwabona? Musali mane na si yo nihaiba mwa pupo ya makalelo. Musali ha ki sibyana se si bupilwe ki Mulimu. Ki sibyana se si zwa ku ze bupilwe za muuna. Mulimu na bupile muuna, sibeli sa muuna ni musali. Mi ki Ha ba kauhanya. Mi kasamulaho ha na sa pilile fa lifasi ni kubeya lifolofolo mabizo, ni kupila mwateni fa nako yetelele, A zusa likupo kwa makupo a Adama, kakuba sibyana se sizwa ku ze bupilwe, ki ha bupa musali ku lona. “Adama u bupilwe pili, mi Eva mwa mulaho.” Cwale mutalime.

*Mi Adama na si ka pumwa, kono musali hamano pumiwa a wela mwa foso.*

146 Mulimu na ngile muuna. Diabulosi na ngile musali. Mutalime ku sona, hande ka tokomelo mwa pata, ki sikamañi se si ezahala kacenu. Mutalime fa Keleke ya Mulimu ya niti, ika bulela kuli, “Jesu!” Antikreste uka bulela kuli, “Maria!” Mu talime mioya yani. Mwabona? Ki yani fale. “Lumela Maria, mahe Mulimu, u li tohonolo mwahala basali, mi ulu lapelele luna baeza libi cwale, ni ka lizazi la kushwa kwa luna. Amen. Maria, ulapele!” Oh, mawi, bunde! Mwabona, ki fo he cwale, “musali,”

siituiso sa diabulosi. Kreste, sibupiya se si lapelwa, mi yena Anosi fela! Ki fo he cwale. Ki fo he cwale.

147 “Adama na bupilwe pili, mi Eva mwa mulaho.” Adama na si ka pumiwa. Mi cwale mukona cwani kuba ni mulisana wa musali, dikoni? Adama na si ka pumiwa, kono ki musali ya na pumilwe. Neli yena, kaniti. Na sa hupuli kuli na fosize, kono na fosize. “Musali ha ma no pumiwa a wela mwa foso.” Kakuli, yena, nako kaufela yeo—yeo maswabi a ezahala mwa neku la mukwakwa kokuñwi, ki musali ya li tisize. Nako kaufela mbututu ha sa lila fela, ki musali ya li tisize. Nako kaufela ku sa shwa fela mutu, ki musali ya li tisize. Milili ya limbi kaufela, ki musali ya i tisize. Lika kaufela, ni lifu, ki musali ya li tisize. Lika kaufela ze maswe, ki musali ya li tisize. Mi kipeto ba mu keta beya kuli abe toho ya keleke, mulisana, oh, bishopu fokuñwi. Maswabisa ku yena.

148 Cwale ni mi sikululele ku se, sesiñwi, fa muzuzu fela. Mwabona? Cwale ha lu apuleñi mwa Makorinte Bapili 14:32 mwani, ni kubona sa bulela Paulusi fa, mi kipeto lu ka ya ni ku amañwi amañata, fa muzuzu fela. Kono cwale ha lu lati ku mi buluka nako yetelele hahulu, kakuli muka katala hahulu kakusasana mu ka palelwa kukuta. Ku lukile. Ni bata kubala. Ki babakai baba lumela kuli Paulusi neli muluti ya susumelizwe? Cwale, muhupule, Paulusi na ñolezi se ku Timotea hape. Mwabona? Kuli, cwale, Makorinte Bapili 14:32. Cwale halu kaleleni ona fa, ni kukala kubala ona fo, 14:34, Na lumela.

*Basali ba kuze mwa likeleke: . . .*

149 Kikuli muutwile sa bulezi?

*Basali ba kuze mwa likeleke: kakuli haba lumelezwi ku bulela; kono ba laelwa inze ba ipeile kwatasi, . . .*

150 Kana muna ni zeñozwi kwa matuko kafo? Haiba muna ni, muli latelele mubone haiba ha li miisa kwa Genese 3:16. Fani Mulimu ha na bulelezi Eva, bakeñisa kuteeleza kwa noha mwa sibaka sa ku teezeza ku muuna hae, ali na ka mu busa ka mazazi kaufela a bupilo bwa hae. Kana musali na ka busa cwani muuna, abe mulisana kamba dikoni, kanti Bibebe ibulezi kuli musali a ipeye “kwatasi,” inge mo ne kuinezi fela kwa simuluho? Fani Yena. . . Mulimu—Mulimu hakoni ku cinca. Hamukoni kuezwa kuli Linzwi li bulele nto iliñwi fa mi nto isili fa. Ha li ezangi cwalo. Ki nto yeswana ka nako kaufela.

151 Kacwalo, kwa simuluho, kwani ki kona, se si si ka fela kale, haiba Ni kaba ni kolo, Ni bata ku mi akulula fa taba ya *Linyalo Ni Telekano*. Ha ni si ka eza kale mwa keleke mo kale. Kono mutokomele bulikani bo bubeli bo. Yomuñwi ubulela kuli wa kona kunyalwa; yomuñwi ubulela kuli hakoni ku nyalwa; mi yo ubulela *se, sani*, kamba *sesiñwi*. Mulibelele fela fa muzuzu mi mubone se ibulela Bibebe, ha luka fita ku zani. Mwabona? Ku lukile. Cwale mutalime fa.

*Basali ba kuze mwa likeleke: . . . kakuli ha ba lumelezwi kubulela; kono ba laelwa inze ba ipeile kwatasi, sina ni ona mulao ha ubulela cwalo.*

152 Cwale, mwa Testamente ya Kale, ne ba sa lumelezwangi kubulela, kakuli Paulusi na bulezi fa kuli ne ku ba luna. Ki niti yeo? “Basali ba kuze. Kona likute.” Cwale haiba mu ka latelela palo yeñozi mwa matuko yeo, i ka mi kutisa kwa Genese 3:16. Mwabona? Ku lukile. “Mwatasi, sina mwatasa mulao.”

*Mi haiba ba ka . . . talifela nto yeñwi, fo cwale ba lukela . . . ku buza—ku buza baana ba bona . . . kwa mandu: kakuli ki maswabisa kuli musali abulele mwa keleke.*

*Sikamañi? . . .*

153 Cwale mutalime fa puzo yeo mwa Libibele za mina kaufela, ku sani, “Sikamañi?” Ki sikamañi sene si tisize kuli Paulusi abulele sani ni kueza cwalo? Cwale, haiba ne mu ka nga mañolo ao Makorinte ne ba ñolezi Paulusi. Cwale, mwa kona ku afumana mwa ndu ya libuka ifi kaufela, mwabona, ao Makorinte ne ba ñolezi Paulusi. Ne ba ñozi ni ku mu bulelela kuli, kasamulaho basali bani bamano sikuluha . . . Neba na ni—ni mulimu wa musali kwani, yana bizwa “Daiana.” Mi neli wa kwa Efese, hape. Mi Makorinte ba lapela ka kuswana, kakuli neli milapelo ya sihedeni. Mi ba fumana licwe mwa simu zazi leliñwi, ne li bonahala inge sibupeho sa musali. Ki ha bali, “Mulimu ki musali, mi u wiselize sibupeho sa hae ku luna.” Mi tempele ya bona ne i li kwahule hahulu ni tempele ya Solomoni, se bali, ba ikale. Oh, neli licwe le li buheha, le lina ni gauda mwahali; koo, tempele ya Solomoni ne i pangilwe ka sedari, mwahali neli ya gauda. Mwabona? Mi neli kwahule hahulu ni yona. Mi sani, cwale, haiba nji Mulimu neli—neli musali, kiñi, luli, na kaba ni baprisita babasali. Luli, haiba nji Mulimu ki musali, konakuli mukutazi wa musali wa swanela. Kono, Mulimu ki Muuna. Biblele ibulezi kuli Na li Muuna, mi Yena ki Muuna. Mwabona? Mi haiba Mulimu neli Muuna, konakuli ulukela kuba mutu.

Cwale mulemuhe fa, “Sikamañi?”

154 Cwale, babañwi baprisita ba basali bani, hane ba sikuluzwi kuzwa kwa bahedeni kukena mwa Bukreste, ne ba hupula kuli ne ba ka buluka libaka za bona sina bakutazi, kutaha fela ona cwalo kuzwelapili. Haiba ne ba kutazanga kwani ka za Daiana, ne ba ka to kutaza ka za Kreste.

155 Na bulezi kuli, “Sikamañi? Kana Linzwi la Mulimu ne lizwele . . .” Muteeleze fela ku Se. Muzwale, kana bakutazi bakona kueza cwani seo? Timana ya 36.

*Sikamañi? kikuli linzwi la Mulimu fo likalile kutaha ki ku mina? kamba ki litile ku mina fela?*

*Haiba mutu kaufela unahana kuli ki mupolofita, kamba wa moya (halukeli nihaiba kuba mupolofita; kono ibe fela mutu nahana ka moya), yo alemuhe kuli litaba ze Ni mi ñolela ki litaelo za Mulena. (Mwa lumela seo?)*

*Kono cwale haiba, mutu kaufela utokwile zibo, yo abe fela ya sina zibo ona cwalo.*

<sup>156</sup> Cwale, sani si utwahala fela kuba se si namile hahulu ka mo Ni zibela ku si bulelela. Mwabona? Na ize, “Haiba mutu una ki wa moya, kamba mupolofita, uka lemuha kuli se Ni ñola fa ki Litaelo za Mulena.” Kono ili, “Haiba uka—haiba ukaba ya tokwile zibo, yo abe fela sitimbi ona cwalo.” Mwabona, kona taba fela ye mulukela kueza. Ba bata ku zwelapili kuk zona, mu lukela fela ku ba lisela baikele, kakuli na liboni ha ne likalile kwani.

<sup>157</sup> Mi musali yomuñwi na ni bulelezi, kuli, “Oh, Paulusi neli fela mutu ya toile basali.”

<sup>158</sup> Ne si mutu ya toile basali. Mwa ziba, Paulusi neli muapositola, mi neli wa kwa Keleke ya Bamacaba. Mutalime kwanu. Kana mwa ziba Paulusi. . . Ki babakai baba lumela kuli kona za na kutalize Paulusi zeo? Kana sani kona sa na—na bulezi fa nji? Mi Paulusi ali. . .

<sup>159</sup> Mu li, “Kihande, libelela fa muzuzu cwale, Muzwale Branham. Fa muzuzu fela! Cwale, bishopu wa luna ubulezi kuli ku lukile. Mutoneli yomutuna ya zibahala, ba Assemblies, ba bulezi kuli ku lukile. Bo bishopu ba Oneness ba bulezi kuli ku lukile.”

<sup>160</sup> Hanina taba ka se ba bulela. Ki buhata! Mi Ni mi bulelezi kuli lu ka swalisa seo ka tata luli. Mi bapolofita ba buhata ne ba ka bulela cwalo. Kakuli Bibebe ibulezi kuli, “Haiba mutu uipona kuli ki wa moya, kamba kuba mupolofita, yo alemuhe kuli se Ni bulela ki Litaelo za Mulena.” Mi haiba moya wa hae ha u lumelani ni Linzwi lani, kipeto ki mupolofita wa buhata, ka kukala. Kihande ni be mutu ya toile basali kufita ku lata basali, ku ya mwahala lika ze cwalo zani, ku li ni swalisane ni lika ze cwalo mwa Keleke ya Mulimu, kushutana kwa litaelo za Mulimu. Mi Paulusi ali. . . Munge Magalata 1:8. Paulusi naize, “Haiba Lingeloi lizwa kwa Lihalimu ku to kutaza evangeli kaufela kufita ye Ni kutalize mu mina, yo abe ya kutilwe.” Cwale mu ka eza sikamañi ka Sani?

<sup>161</sup> Cwale mu bulela kuli, “Ku cwani he fo I bulezi kuli, ‘Bana ba mina ba bashimani ni basizana ba ka polofita,’ mwa Joele, mi—mi fani Pitrosi fa na bulezi zani ka Lizazi la Pentekota?” Yeo kwateni i lukile.

<sup>162</sup> Kana mwa ziba, mwa Testamente ya Kale, kuli nzila fela inosi, mi kona nzila inosi fela cwale, yeo mañi ni mañi kaufela akona kutaha mwa bulikani, kuya, ka Abrahama, ki yena ya na

file sepiso, mi ni—ni swayo ya sepiso ne i filwe ka mupato. Ki babakai baba ziba cwalo? Yani neli Mulimu ya na paka cwalo.

163 Sina muzwale wa Baptist, na bulezi kuli, “Muzwale Branham, kiñi, luna ba Baptist lu amuhezi Moya o Kenile.”

Se nili, “Ki lili fo ne mu U amuhezi?”

Ali, “Ka hola ye ne lu lumezi.”

164 Se nili, “Paulusi naize, ‘Kana mu amuhezi Moya o Kenile ka nako ye mu lumela?’” Mwabona? Se nili, “Cwale, mina ba Baptist mu tile ku to nga siemba sa Ona, mi lu ka ambola za silelezo ya Kuyakuile ni mina.” Se nili, “Kono, kihande, ki kai ko mu U ngile ka mukwa o cwalo?” Mwabona?

165 Ki hali, “Kikuli mu U amuhezi *kuzwa* nako ye mu lumela?” Ne ba li balumeli, ni ku huwa ni tabo ni lika kaufela. Ne ba si ka amuhela kale Moya o Kenile. Paulusi naize ne ba si na ona. Mwabona? “Kana mu amuhezi Moya o Kenile *kuzwa* ka nako ye mu lumela?”

Se bali, “Halu zibi kuli kuna ni Moya o Kenile kamba nee.”

Ali, “Cwale ne mu kolobelizwe cwani?”

166 Se bali, “Lu kolobelizwe.” Kono, ka buhata, mwabona. Kacwalo ne ba na ni ku kolobezwa, sinca. Ku lukile.

167 Cwale mulemuhe se cwale, kuli bakutazi ba basali ba, hane ba keni mwateni, ne ba hupula kuli bakaba ni bazamaisi bwa bona. Kono ha ba lumelezwi ki Mulimu kueza cwalo. Mi mutuhele. . . ona ha lu sa inzi fa tuto ye fa, basali ba, mwabona. Mi seo, cwale, na bulezi kuli, “Haiba kuna ni mutu mwahala mina, ya li wa moya, kamba mupolofita, yo alemuhe kuli ze Ni ñozi ki Litaelo za Mulena. Kono haiba u tokwile zibo, abe fela sitimbi ona cwalo.” Mi ki kabakaleo. . . tabernakele ye ha iyemi ni kuketa bakutazi ba basali, madikoni ba basali, kamba sika kaufela sa lukela kueza musali mwa ofisi ya keleke, kakuli Liñolo litomilwe fa mi la iponahaza.

168 Cwale, Bibebe ibulezi kuli, “Bana ba mina ba bashimani ni basizana ba ka polofita.” Cwale, kana linzwi la kuli *kupolofita* li talusa sikamañi? Mu li batisize. Ki ku “bulela sika, mwatasa susumezo,” kamba “kubulela za kwa pata.” Ki linzwi la litaluso zepeli.

169 Kuswana fela inge *kukeniswa* ha ku talusa kuli “kuba ya kenile, ni ku beiwa mwa tuko bakeñisa musebezi.” Mwabona? Kamba, ki linzwi la litaluso zepeli, ku talusa kuli ki lika ze fitelela nto iliñwi, sina ha luna ni zeñata hahulu za teni mwa Sikuwa mo.

170 Inge, hane lu ka bulela linzwi la kuli “katengo.” Kihande, *katengo* ne ka ka talusa sikamañi? Mu li, “Kihande, u talusa kuli u lifile *katengo* ka hae.” “Batili, ha ki cwalo. Na talusa kuli u *punyize* lisuba.” “Batili, ha ki cwalo. Na talusa kuli u mu

*nyikwisize.*” Kamba, mwa bona, ki linzwi fela, mu lukela kuziba se mu bulela ka sona. Mwabona?

<sup>171</sup> Mi cwalo kona mo kuinezi ka linzwi la litaluso zepeli, fo i bulela kuli, “Bana ba mina ba bashimani ni basizana ba ka polofita.” Cwale, nzila fela yeo Mulimu . . .

<sup>172</sup> Mu Baptist ali, “Kihande, lu amuhezi Moya o Kenile.” Se nili . . . “Mi se lu lumela cwalo.” Se nili . . . Cwale, mwabona, ki hali, “Mulimu nafiye Abrahamama . . .” Ali, “Abrahamama na lumezi ku Mulimu.” Cwalo kona mwa na ubeezi. Na ize, “Abrahamama na lumezi Mulimu mi abalelwa kuli ki kuluka.” Ki babakai baba ziba kuli yeo ki niti? Cwale mutalime ka—ka bunolo Satani mwakona ku sheliseza sani ku muzwale. Mwabona, ka bunolo fela. Cwale, ani ki Mañolo.

<sup>173</sup> Muzwale, Na ku bulelela, fa halimu fa, u lukela kutozizwa usika kena kale ku se. U lukela kukena mwa sibaka sa kwa mukunda ni kulapela. Batu ba bulelanga kuli, “Kiñi ha u sa zweli kwande ku yo bona batu?” Muzwale, haiba uka yo bulela kwa batu kamba ku ba luta, ki hande u ikinele fela, ni Mulimu, fa nako nyana, usika ya kale fa katala fani. Kaniti, mwabona, kakuli Satani u talifile, u talifile luli.

<sup>174</sup> Na bulezi cwale, mulemuhe, na ize, “Abrahamama na lumezi Mulimu, mi na balezwi kuli ki kuluka.” Yani ki niti. Na ize, “Cwale, ki sikamañi hape sa kona kueza Abrahamama kwanda ku lumela?”

Se nili, “Kona fela za kona kueza.”

<sup>175</sup> Ki hali, “Ki likamañi hape ze mukona kueza kamba yomuñwi za ka eza kwanda kulumela?”

<sup>176</sup> Se nili, “Kona fela ze lukona kueza. Kono mutalime, muzwale, mi Mulimu a kulisana lipilu, kamba kulemuha tumelo ya Abrahamama. Na mu file swayo, sisupo sa mupato, kakuba sisupo sa bulikani. Mwabona? Na mu file. Na ize, ‘Cwale, Abrahamama, Ni ka lemuha tumelo ya hao, kacwalo Ni ka kufa sisupo cwale kuli Ni ku amuhezi.’”

<sup>177</sup> Kacwalo A beya mupato ku Abrahamama, mi yani neli swayo ya bulikani. Mi cwale mwa lizazi le . . . Cwale, musali na sa kenangi mwa bulikani bwani; konji fela musali ya nyezwi. Mu batisise, na sa beyangi musali mwa mupato; kacwalo, ne ba kenanga mwateni, kacwalo yena ni muuna hae ki nto ilinwi. Haisali ba babeli ni hanyinyani; ki nto ilinwi. Ki ba bakai baba ziba cwalo? Mañolo a paka cwalo. Kacwalo, yena kakuba ya nyezwi, mi musali—musali uba alimuñwi. Mi mu shetumuke fafasi fa mutalime ku Timotea, na bulezi lika zeswana, kuli, “Kono he u ka piliswa ka kupepa bana, haiba a tundamena mwa tumelo ni kukena ni kuipuluka.”

<sup>178</sup> Cwale, kono, he, mupato wa Testamente ya Kale neli wa nama, kono mwa Testamente ye Nca ye, Joele uize, “Ni ka sulula

kwa Moya wa Ka fa nama kaufela, mi bana ba bashimani ni basizana ba mina ba ka polofita.” Cwale, linzwi lelili *kupolofita* ha li talusi kuluta. *Kupolofita* ko kotalusa kuli “kubulela ka zibo ya hao, mwatasa susumezo,” kamba “kubulela ze sa taha ze ka ezahala kwapata.” Mi lu ziba kuli ne kuna ni bapolofita ba basali mwa Testamente ya Kale. Ne ba sa bulelangi mwa muyaho, kubulela mwa keleke, mwahala kopano, kuba inge muluti. Kono musali, Anna, ni babañwi ba bañata mwa tempele, neli bapolofita ba basali, mi ne bali . . . Miriame neli mupolofita wa musali, kamba yomuñwi ya cwalo. Nana ni Moya ku yena, yani ki niti, kono nana ni sibaka fa na ciñekela. Basali bakona kuba bapolofita kacenu, kaniti; kono isiñi baluti, ni zeñwi cwalo, kwa mulaho wa katala kwanu. Ha mu eza cwalo, mueza—mueza Biblele ku itwanisa ili Yona. Biblele haikoni kubulela taba iliñwi *fa*, mi ni taba yeñwi hape *fa*. Ina ni kubulela nto yeswana ka nako kaufela kusicwalo kipeto ha Ki Linzwi la Mulimu. Mwabona? Kacwalo, “Bana ba mina ba bashimani ni basizana ba ka polofita,” kotalusa kuli ba ka “bulela ze taha kwapili” kamba “kupaka.” Cwale, mu batisise seo, mi buka ya litaluso za manzwi a mwa Biblele mi mu ka bona haiba yeo ha ki niti. “Bana ba mina ba bashimani ni basizana ba la polofita.”

<sup>179</sup> Cwale, Biblele hape ibulela ka za musali ya na ikangabeka, kacwalo, kamba ya na ipapata kuli . . . Se hape si ka tamahana ni ba keleke ya Katolika, mi si ka beleka hape ni ba . . . ni tuto ye lu ka ambola ka yona cwale. Ha lu apuleñi mwa Buka ya—ya Sinulo, mi ha lu kaleleni mwa—mwa kauhanyo ya 2 ni timana ya bu 20, ona fa ha lu sa li bukafu ni yona, kuli mulemuhe fa ni kubona mo taba yani ikona kubela ya diabulosi, ya kubulela mwa mazazi a maungulo a ka se si ka ezahala, kuli mane ze . . . seo musali yo na ka ba sona. Muhupule, keleke ya Katolika ki musali. Kona lu sa zo ibala fela, nji cwani? Muteeleze ku se cwale, mo I bulelela. Sinulo 2:20, “Cwale ka kunyaza . . .” U bulela kwa keleke ya Tiatira ye, mwabona, “Cwale ka kunyaza . . .” Yeli lusika lwa fahali fani, ne ikeni mwa Linako za Lififi.

*Cwale Ni na ni ze Ni nyaza ku wena, kakuli wena ulumeleza musali yani Jezabele, ya ipiza mupolofita wa musali, kuli a lute mi . . . a pahamele batanga ba ka ni kweza buhule, mi bace lika ze tabezwi milimu. (Mwabona?)*

<sup>180</sup> Cwale, kambe mu lemuhele, mutalime linako za likeleke, mi lu ka kwala. Konakuli kakusasana lu ka talima fa lika zeñwi ze. Mutalime. Mwa . . . Mwatasa ma—ma makandela a tabernakele ya Sijuda, mwahali, ka za sinkwa se si sina mumela ni zeñwi cwalo, nekuna ni makandela a gauda a supa. Kaufela mina mwa ziba cwalo. Mwabona? Kuna ni linako za likeleke ze supa. Sani si bulela ka linako za likeleke ze supa, ki liseli. Cwale haiba mu ka lemuha mwa Sinulo 1, lu fumana Jesu uyemi mwahala linako za likeleke ze supa, malambi a gauda a supa, fani ha na itemunile ni

kubona Alimuñwi ya swana sina Mwana mutu, inza yemi, inza ikapesize sina mo ne kuinezi. Neli Munyali ya na yemi mwahala makandela, ya swanisizwe.

<sup>181</sup> Cwale, Testamente ya Kale, ne ba anganga . . . ona kandela iliñwi ye, ni ku itumbula, kunga kandela yeñwi ni ku itumbula ku yeñwi yani, kutima ye ni kutisa yeñwi, yeñwi itukiswa ku yeñwi, ona cwalo, konji ba tukisa likandela ze supa kaufela.

<sup>182</sup> Haiba mu kalemuha, kwa simuluhu, fani Mulimu hana kalile ku talimana ni Majuda, mi ba kena mwa nako yeipitezi. Mi kasamulaho lusika lwa lififi hahulu lwa likezo za Majuda, Mulimu nainzi ni Majuda, nali mwa puso ya Akabe. Mi haiba mu ka lemuha, ka kubala linako za likeleke zani mwani, Wa kutela ku zona hape. Mi ali, cwale, “Litaba nyana kwa mulaho,” mi ali . . . Cwale, mwahala Lusika lwa Lififi lwani, myaha ye myanda ye lishumi ka ye ketalizoho kwani, kamba ka nako ya Akabe, pili, ni Majuda. Lusika lwa lififi hahulu lo ne ba nani, fani Akabe ha na nyezi Jezabele ni kutisa bulapeli bwa milimu mwa Isilaele, ni kueza batu kaufela kulapela inge Akabe . . . ka balimu ba Jezabele. Mwa hupula, ne ba ngile, kubeya licalano, ni kubeya li aletare za Mulimu. Mi Elisha a huweleza, neli yena “fela anosi,” mi Mulimu nana ni ba ba mianda ye supa bene ba si ka kubamela kale liñwele la bona ku Balami. Mwa hupula cwalo? Wani kona mufuta wa Keleke ye ketilwe yani. Mwabona fo? Mwabona mo kuinezi nji?

<sup>183</sup> Cwale, mwa keleke ye, haiba mulemuha keleke ya pili, keleke ya pili, yona keleke ya Efese, neli keleke yetuna. Ki hali, “Muna ni liseli, niteni.” Mi haiba mu lemuha, keleke ifi ni ifi, ne li kalile kutima, kutima, kutima, kufitela hane li keni mwa Tiatira. Mi, myaha ye mianda ye lishumi ka ye ketalizoho. Mi se li taha kwa neku leliñwi, “Mi muna ni fela liseli leli nyinyani. Mutiise ze mu sweli, kakuli liseli la kandela li ka suhana li tima.” Mi ni kutaha ka ku shetumuka cwalo kwa keleke ya lusika lwa Filadelfia, mi ni kukena mwa lusika lwa keleke ya Laodesea.

<sup>184</sup> Cwale, ki bo bunde fa. Oh, mawi! Na lata fela sani, Muzwale Smith. Mwabona, mutalime se. Cwale, mwa lusika lwa keleke ye, ha se lufitile ku zona . . . Cwale mutalime se. Lusika lwa keleke yapili neli Efese, keleke ya lusika lwa Maefese. Cwale, yeñwi ni yeñwi ya masika a keleke, kufitela ifita mwa lilimo ze mianda ye lishumi ka ye ketalizoho, haiba mulemuhile . . . Mu ibale cwale ha mu ka ya kwa malapa busihu bwa kacenu, haiba muna ni nako, kamba kakusasana luli ka mapakela, musika taha kale kwa keleke, mwa kauhanyo ya 1, ya 2, ni ya 3 ya Sinulo. Mu ka fumana kuli, yeñwi ni yeñwi ya masika a likeleke zani, Na ize, “Una ni mata a amanyinyani, mi u si ka latula Libizo la Ka,” kufitela ha Na fitile fa lilimo ze mianda ni ze ketalizoho za Tiatira, Lusika lwa Lififi. Mi ki Ha taha kwa neku leliñwi, mi ali:

. . . una ni *libizo kuli* wa pila, kono u *shwile*.



<sup>185</sup> Mi ba, hakuna nihaiba yeñwi ya masika a likeleke zeñwi zani, yani kamba lusika lwa keleke ya Filadelfia, ne ba si ka ikungela Libizo lani hape. Neba si ka nga Libizo lani, kakuli ne li felile ka nako yani. Cwale, oh, mo lu kona kubela zani kwa lituto za buhata hape zani cwale, ona mwahali mwani, ku mi bonisa kuli ki me, yona keleke ya Katolika, mi ki me wa zona kaufela, mwabezi “me, kunutu, Babilona.” Mi sani, mutalime, lusika lwa keleke lo fa ha ne lu zwile, ne luna ni liseli nyana, mi se likala kuya li tima, kutima, mi kipeto se lu itaha mwahala kopano kwa mulaho kwanu, ona lilimo ze mianda ye lishumi ka ye ketalizoho ye. Mi izwile mwateni cwale, isiñi sina Keleke ya Mulena Jesu Krete, kono sina keleke ya Katolika. Luther na zwile kakai? Sina keleke ya ba Lutheran. Ba Baptist ne ba zwile kutoba sikamañi? Kakuba keleke ya Baptist. Isiñi Libizo la Hae, isiñi Libizo la Hae; kono ki libizo lisili, “una ni libizo.” “Kakuli hakuna libizo lisili le li filwe mwatasa Lihalimu leo mu ka piliswa ka lona, kwanda Libizo fela la Jesu Krete.” “Una ni libizo kuli wa pila, kono u shwile,” zani kona zeli ni kopano yani.

<sup>186</sup> “Oh, Ni wa Presbyterian,” kono u shwile! “Oh, Ni wa Baptist,” kono u shwile! Uba fela ya pila ha utaha ku to pila ku Krete Jesu. Yani ki niti. Likolobezo za mina za buhata, mezi, kolobezo ya buhata; kufafaleza, kusela, mwa sibaka sa kunwelisa; kuitusisa “Ndate, Mwana, ni Moya o Kenile,” mwa sibaka sa Libizo la Mulena Jesu Krete. Ona lika zani za buhata kaufela ze taha cwalo, Bibebe ya bulela, ka kusela mwateni ka tata fela mo likona kubela. Mi kwanu lwa li lu lumeleza ona cwalo, “Kihande, keleke ya hesu i lumela Zani ka nzila ye.” Kono Bibebe ibulela Se. Mwabona? Hakuna lika ze cwalo. Hakuna sika se si cwalo.

<sup>187</sup> Mi hakuna sibaka mwa Bibebe fo bakile ba zusa lilimi la bona ni kuca Silalu se si kenile, mi baprisita ba nwa waine ni kuibiza kuli ki Moya o Kenile. Hakuna mwa Bibebe kone ba kile ba swalana mwa mazoho ni kulumeleza kutaha mwa kopano, ni ku libiza kuli ki Moya o Kenile. Kwali kuba mutu ni yomukana yana tile ni kubulela kuli, “Cwale Ni mulumeli,” ni ku amuhela Moya o Kenile. Haiba kukile kwaba cwalo, ki cwana mo i bulelela Likezo 2 mo ne i ka balela, “Mi cwale Lizazi la Pentekota ha li tile, mwa nzila kwa taha muprisita wa Siroma, mi na nanuzi kola ya hae mwa mulala. Ki yo wa taha, ali, ‘Mina kaufela mu longole malimi a mina fande mi mu amuhele Silalu, mulalelo wa pili.’” Kana kona mo ne i ka balela Likezo 2 cwalo nji?

<sup>188</sup> Kihande, mina Baipanguli mu ba bamaswe luli. Mukuta kwani mi mu li, “Cwale lu ka taha ku mina ba Methodist; ku ba beya kwa lizoho la silyo, kamba, ku bafa lizoho la tukuluho mwa kopano, ni likweli ze silezi mwa nako ya tatubo.” Ki kai ko mu bala seo mwa Likezo 2? Mwabona? Ki kai ko mu zusa sani? Mwabona?

<sup>189</sup> Ne i bulezi kuli, “Hane ba li mwa sibaka silisiñwi, mwa buñwi!” Ne ku si ka taha bishopu ni yomukana ya na ezize se, mi ne ku si ka taha nihaiba muprisita ya na ezize cwalo. “Kono kwa zwa mulumo kwa Lihalimu inge moya wa liñungwa le lituna, mi Wa tala ndu kaufela mo ne bainzi.” Cwalo kona mo ne ba U amuhelezi, eeni, sha, moya wa liñungwa le lituna kuzwa kwa Kanya. Isiñi kutaha mwa mukwakwa kamba kuzwa mwa kopano yeñwi.

. . . una ni *libizo kuli* wa pila, kono u *shwile*.

<sup>190</sup> Mwabona, lituto za mina za litumelo ni likopano li kashelize Mulimu kwahule on cwalo, kufitela, “Luna lu lumela se, mi lu lumela kuli mazazi a limakazo a felile.” Ki mupolofita wa buhata ya bulela ze cwalo. Ki mupolofita wa buhata ya ka mi bulelela ze cwalo, kuli, “Mwa kona kuswalana mwa mazoho ni ku amuhela Moya o Kenile.” Ki mupolofita wa buhata ya ka mi bulelela kuli, “Mu amuhela Moya o Kenile ha mu lumela.” Ki mupolofita wa buhata ya ka mi bulelela kuli, “Mu lukela kuseliwa ni ku fafalezwa mwa sibaka sa ku kolobezwa.” Ki mupolofita wa buhata ya ka mi bulelela kuli mu “kolobezwe ka libizo la Ndate, Mwana, ni Moya o Kenile,” kanti mane hakuna Liñolo le li cwalo mwa Bibe. Yeo ki niti. Hakuna Liñolo mwa Bibe le li mi bulelela kuli mu kolobezwe, ko mutu ufi kaufela nakile a kolobezwa, kwanda fela ka Libizo la Jesu Krete. Konji, balutiwa ba Joani; kono ne ba tile hape, ku to kolobezwa sinca, ka Libizo la Mulena Jesu Krete, kuli ba amuhele Moya o Kenile. Yani ki niti. Cwale, yeo ha ki tuto ya ba Jesus Only. Na ziba tuto ya ba Jesus Only. Yeo ha ki yona. Yeo ki Tuto fela ya Bibe. Yani ki niti.

<sup>191</sup> Kono ki fo he cwale. Ki sikamañi se mueza ka sona? Ki yani maa mina fani. Ki yo foo mahe wa lituto za litumelo.

<sup>192</sup> Cwale, mu talime sinca mwa Bibe mi mu ni bulelele ko mutu ufi kaufela akile a fafalezwa. Methodist, Presbyterian, Katolika, mu ni bulelele mutu kaufela ya kile a fafalezwa, mwa Bibe. Mu ni bulelele ko mutu ufi kaufela akile a seliwa mezi, mwa Bible, kuli kona swalelo ya sibi. Amu i punde. Kana mwakona ku ifumana? Haiba mu ifumana, mutahe ku na, mi Ni ka zamaya nzila ye kaufela ni sisupo mwa mukokoto wa ka, sa kuli, “Mupolofita wa buhata! Ni fosize.” Kamba, mu fumane sibaka silisiñwi mwa Bibe kaufela koo mutu ufi kaufela akile a kolobezwa ka libizo la Ndate, Mwana, ni Moya o Kenile, mo mu kolobelizwe buñata bwa mina cwalo. Mu ni fumane Liñolo lililiñwi koo mutu ufi kaufela akile a kolobezwa ka nzila yeo, mi Ni ka beya sisupo mwa mukokoto wa ka kuli, “mupolofita wa buhata,” ni ku zamaya mwa nzila ni sona ona *cwalo*. Mi ha mu ni bonise koo mutu ufi kaufela akile a kolobezwa, mwa Keleke ye nca, ya na si ka kuta ni ku to kolobezwa sinca, mwa . . . isiñi ka libizo la “Jesu” fela, kono ka Libizo la Mulena Jesu Krete. Ye ki niti. Mubone haiba yeo ha ki niti.

193 Mi, fa, ki sikamañi seo? Ne li mahe mahule. Ki sikamañi sene si mu ezize kuba lihule? Ki sikamañi se si muezize lihule? Tuto ya hae! Ki sikamañi se si ba ezize kuba mahule? Tuto ya hae!

194 Mi lani kona libaka ha lu sa lumelezi likopano za bona ni lituto za litumelo za bona. Luina baba kenile ni Bibehe ye. Ha ni zibi mo ku pilela hande ka Yona, kono mu lutilwe ki Yona, nihakuli cwalo. Kulukile. Fo kuitingile ku mina. Ha ni koni ku mi konisa kupila ku Yona. Ni kona fela ku mi bulelela se sili sa Niti. Ki kabakaleo ha lu si kopano. Ne ni sike—ni sike naabela kuli lu silafala ka kukena mwa litaba ze cwalo zani, lu na ni kufita ku ze kokola kwateni lituto zeñwi za litumelo. Ni ka itakaleza kuya musipili ni ba banyinyani baba kendilwe ba Mulena. Niabela kuina nili ya kenile nitokwe litiba fa pila Linzwi ni Mulimu, ni kuyema fani ni kubulela kuli, “Hakuna mali a mutu fa liapalo za ka.” Kona ze lu inezi mwa Branham Tabernacle. Ki kabakaleo ha lu si ba Assemblies. Ki kabakaleo ha lu si ba Oneness. Ki kabakaleo ha lu si ba Jesus Only. Ki kabakaleo ha lu si ba Methodist. Ki kabakaleo ha lu si ba Baptist. Fela ki—ki tabernakele ye nyinyani kwanu. Haluna kopano ni yekana. Lu lukuluhile, ku Krete. Kona ha luina mo lu inela. Mi ni Mulimu u lu fuyozwi, Mulimu wa lu tusa.

195 Cwale, lwa kona ku mi bulelela libaka le lu celanga mulalelo, lwa mi bulelela ze lu belanga ni kutapa kwa mautu, ha lu sa lumelezangi ma membala ku ca kwateni haiba lu ziba kuli bainzi mwa sibi. Kona libaka leo, lisunda zepeli ze kamba zetalu, Ne ni sweli ku potoloha kuzwa ku membala yo ku ya ku yomuñwi, ko ne muna ni likañi nyana, cwalo. Kuya ni potoloha, yo na sa bulelisani ni yomuñwi, ni ku fitelelana mwa mukwakwa ni kutalima kusili. Maswabisa ku mina, ki mañi ya nwezi mwa sinwiso se si fuyozwi sa Mulimu mwahali mo, kwa katala kwanu, kono mu ipiza kuli mizwale ni likezeli, mi kipeto muba fa luwaile ni ku kala ku eza lisheha ku yomuñwi ni yomuñwi. Ha mu swaneli ku bizwa Mukreste haiba mu ba bacwalo. Luli. Mu time mawaile ao; haiba ha mu koni kubulela zende ka yomuñwi, musike mwa bulelela he ni hanyinyani. Muhupule, Mulimu uka mifa mulatu. Haibile fela moya wa mufuta uteni ku mina, mu zibe kuli ha mu si ka luka fapila Mulimu. Haiba ha mu ikutwi. . .

196 Haiba nji mutu u mwa mafosisa, u ye ku yena mi u mutisane ni yena. Haiba hamukoni ku kutisana, mu zamaye ni yomuñwi. Ki kabakaleo Mulimu hakoni ku laela Kelekele ya Hae, kakuli ha muezwi ka swanelo. Kufita kuba fa luwaile ni ku ambola za mukete, sene si ezahalile, ni milapelo yemiñwi cwalo, mwahala lika ze cwalo. Mwa sibaka sa kuezwa zani, kiñi ha mu sa ezi se si bulelela ki Bibehe? Haiba nji muzwale yomuñwi u hatelezwi ki bumaswe, zamaya ku yena mi mubone haiba hamuna ku kutisana lipilu ni yena. “Kihande, cwale, uni kalile!” Ha nina taba ka sa na ezize, zamaya ku yena nihakuli cwalo! Ha i si ka bulelela kuli yena atahe ku wena. Uye ku yena haiba u fosize. Mu

li, “Kihande, ki yena ya na fosize. U swanela kutaha ku na.” Seo ha ki sona se ibulezi Bibe. Bibe i bulezi kuli wena u ye ku yena. Haiba u fosize, wena u ye ku yena.

<sup>197</sup> Mi haiba u hana ku kuutwa, konakuli uye ni yomuñwi, kakuba paki cwalo.

<sup>198</sup> Mi cwale haiba hana kubona paki yoo, konakuli ubulele kuli, “Cwale Ni ka nga bo mulisana.” Mi kipeto mwa mu bulelela, kuli, “Ni yo bulelela keleke, mi kuzwa mwa mazazi a mashumi amalalu kuzwa cwale, haiba mina mizwale ha mu si ka feza kale zeo . . . Muzwale yo fa u i tukisize ku lukisa lika. Hamuna kueza cwalo. Mi haiba hamuna kueza zeo mwahala mazazi a mashumi amalalu, konakuli ki sikamañi se si ka ezahala? Fo he kipeto ha u yomuñwi wa ku luna.”

<sup>199</sup> Bibe ibulezi kuli, “Yo haiba hana kuutwa keleke, konakuli fo he cwale abe ku mina sina mahedeni kamba muñete.” Mwa bona, ibile fela muzwale u mwatasa silelezo ya keleke yani, Mali a Krete a mu sileleza. Leo kona libaka ha lu si na keleke ye zamaya mo i ezeza. Cwale, ku lukile, Ye ki Tuto ya Bap- . . . ya keleke ya Baptist, kamba Branham Tabernacle kwanu, haiba mu ka eza cwalo. Mwabona, ki kabakalañi kanti . . .

<sup>200</sup> Mutaha kwanu, mi muli, ka mutala, baana bababeli, lu bulele kuli Leo ni Na. Kana mu ka ba ni na . . . Mi Ni bulele kuli, “Kihande, u—u ni foselize.” Sani ha si pangi shutano ni yekana. Ni lukela kuya ku yena. Kihande, ki wa siemba sa keleke. U—u sa bile Mukreste. U celanga mulalelo wa hae kwanu fa libala ni na. Mi lu kolobelizwe ka Libizo la Mulena Jesu. Lu zamaile ka kuluka, sina mizwale, fapila mañi ni mañi, konakuli sesiñwi sa ezahala.

<sup>201</sup> Ha ki mutu yani. Buñata bwa nako luli ki diabulosi ya banga mwahala batu bababeli. Ha ki batu. Ki diabulosi. Mi ibile fela mutuhelela diabulosi kueza seo, mu holofaza muzwale wa mina. Yeo ki niti.

<sup>202</sup> Kihande, kuna ni se si fosahalile ku Leo ni Na; ha luyeni lu yo si kondisa. Mi haiba mu bona kuli kuna ni sesiñwi, ki musebezi wa mina kutaha ku luna, mi muli, “Mina bashimani sibeli sa mina amu tahe kwanu mube hamoho. Lu ka feza taba ye hande.” Cwale, kanti, haiba utaha kwani, mi ku to fumaneha, kuli, ki luna ba. Ni kali, “Kihande, taba yapili, haiba ha—haiba ha lu koni ku lumelelana, kona kuli mutahe kwa keleke ona cwalo.”

<sup>203</sup> Mi cwale ibile—ibile hakuna se mueza ka sona, niteni, Mali a Jesu Krete a lu sileleza ni luna hape. Mwabona? Kono he cwale ona—ona kansa ya kale yani i ka yambukiseza yeñwi, mi kansa yani ika shaka kansa yeñwi, mi taba kaufela ika ba butuku, mwa sibaka kaufela, keleke ka kutala. Mi kipeto mufita fa sibaka se mutaha mwa keleke, ka mukwa wo batile fela, mu ka ba ni yomuñwi wa fa munyako ya ka to loba misumo, kopano isika kena kale. Cwale, mu ziba kuli yeo ki niti. Ni kubata! Mutu

yomuñwi aine fakauifi, mwa ziba, mi atokwe ku bulela sika ni se sikana. “Kihande, ne lu banga ba moya hahulu.” Kihande, ki sikamañi se si ezahalile? U matile hande, butata neli bufi? Mwabona, sibi sa hao kona se si ku kauhanya. Mi ni Mulimu uka ku fa mulatu ka zona, bana bahesu. Cwale Ni ka otolola taba ye hande.

<sup>204</sup> Hakuna se si fosahalile ku na, hakuna se si fosahalile ni Leo; ki diabulosi ya yemi mwahala luna. Yani ki niti. Mu otolola lika hande. U ye ku yena. Mi haiba hana ku ku utwa, kamba Na hanina ku teezeza, ka nzila kaufela yeo ili yona, kona kuli mu li bulele kwa keleke. Haiba ha tahi ku to kutisana lipilu ni keleke yani mwa mazazi a mashumi amalalu, konakuli ki kale azwa mwatasa silelezo ya Jesu. Lu latehelwa ki yena. Yani ki niti luli. Cwale mubone sene si ezahalile. Mutuhele Mulimu aeze musebezi wa ku beya mutu mwa nzila fo cwale. Mina mu zuse kwateni mazoho a mina. Mu ezize zende ze mukona. Fo he kipeto mutuhele kuli Mulimu a ikungele yena fa nako nyana; Uka mu sikululela ku diabulosi. Kona aka taha cwale. Haiba nji ha tahi, bupilo bwa hae seli bo bu kuswani.

<sup>205</sup> Mwa hupula mwa Bibeke, kone ku na ni muzwale yana sa lati kuba ya lukile ni Mulimu? Ki babakai baba hupula taba yani? Na pilile ni bo mahe ba mutose, mi ne ba palezwi ku mu otolola. Paulusi naize, “Amu mu nepele ku diabulosi, kwa sinyeho.” Mu ka fumana, kuli mwa Makorinte Babubeli, na ti lo otoloha.

<sup>206</sup> Ni na ni muzwale, mulikani yomunde, Ni bata ku mubiza libizo ona fa, ki muzwale wa mukutazi. Mi muzwale wa mukutazi yo, libizo la hae ki Muzwale Rasmussen. Buñata bwa mina bakutazi baba inzi mo, busihu bo, libizo la hae liteni fa mapampili a mina. Kona mukopano wa likopano zeñata za mwa Chicago. Mi mutalime. Nana ni mushimani, mukutazi, mi ayo nyala musizana wa Katolika, ni ku kala kuina ona cwalo. Mi ne ba ka eza *se, sani*, ni *sesiñwi*, mi—mi ki sikamañi kaufela; ba kena mwa butata. Mi bo ndata he ba kena ku yena, bali, “Cwale talima, mushimani, kana uka kutisana lipilu nji?”

Ali, “Tate. . .”

Abiza keleke ya bona kuli sishañata sa bapikuluhi ba bakenile, bo ndata he. Ki hali, “Cwale, talima, kana uka otolola taba yani ni keleke ye nji?”

<sup>207</sup> Ki hali, “Cwale, tate, ki mina bo ndate, mi ha Ni lati kukena mwa butata ni mina.” Ku lukile.

<sup>208</sup> Ki ha yo biza alimuñwi wa madikoni ni kuya kwa ndu ya hae. Ali—ali, “Wesley, Ni bata ku ambola ni wena.” Ali, “Kikuli uka feza mulatu wo ni keleke nji?” Mi sa mufa likalabo zepeli ona cwalo. Ali, “Hupula, Wesley, Ki na mulisana wa keleke yani. Ni ndata ho, kono Ni ka eza sa ka bulela Mulimu kuli eza. Ni kufa mazazi a mashumi a malalu kuli mu fezane butata bo ni keleke yani, kamba lu ka ku leleka kuzwa fa Pila Mulimu. Wena

u mwanake luli; yani ki Mupulusi wa ka.” Ali, “Na ku lata. Mi uziba kuli Na ku lata, Wesley. Na ku shwela ona fa. Kono u swanela kutaha ka swanelo ni Linzwi la Mulimu. Mwabona?” Mi ali, “Na ni mulisana. Ni mulisana wa mutapi wani. Haiba u mwana ke, kamba yo kaufela uli yena, u lukela ku zamaelela hande ni Linzwi la Mulimu. Haiba ha uezi sani, konakuli ha Ni swaneli kuba mulisana wa Hae.”

<sup>209</sup> Mushimani, yani ki mulisana wa puteho. Yani ki muuna. Nji ha mu boni cwalo? Yani ki mutu. Na bulelezi mushimani wa hae kuli. “Ni ku mu holofaza,” ki hali. Kono ali, “Sikamañi? Ki mañi yo u ka holofaza, ki mutu, kamba ku holofaza Mupulusi? Kacwalo,” mi ali, “mi ki ha zwelapili.” Ni kuli, “Na si ke kueza cwalo. Mi luna . . . Ni bulelezi keleke.”

<sup>210</sup> Mi ali, “Mwana ka ya ni konka, Wesley, wa hana ku ni utwa, mwa taba ye. U hana ku utwela madikoni. Mi ni wena u paki ya taba yeo, Muzwale wa *Kuli-ni-Kuli*?”

“Eeni, Ni cwalo.”

“Ku lukile. Ka eiti kiloko, la Sunda yetatama, lisunda zene kuzwa cwale, haiba ha si ka lukisa zani ni keleke ye, lu ka kasheza Wesley, mwana ka, ku diabulosi, kwa sinyeho ya mubili. Mali a Hae, ona Mali a . . . a Jesu Kreste, ni keleke ye, ha sana ku mu sileleza ni hanyinyani.”

<sup>211</sup> Mi busihu bwani se butaha. Ayema fa katala, ali, “Una ni mizuzu yemibeli.” Nako se i taha. Ki hali, “Cwale, kakuba mwana ka, Wesley Rasmussen . . . a bulela kwa kopano ye, ku Wena, Mulimu Yamata kaufela: Lu ezize kaufela ze lukona kueza, kuya ka Manzwi a Hao ni litaelo za—za Mwana Hao, Mupulusi wa luna, a lu siyezi. Luna cwale, Ni sikulula mushimani wa ka, ni keleke ye hamoho ni na, lu mu fa ku siny- . . . ku diabulosi, kwa sinyeho ya mubili wa hae, kuli moyo wa hae u piliswe.” Zani kona ze ne bulezwi. Hakuna ze ne zwezipili, ka sunda kamba zepeli, mwendi kweli kamba zepeli.

<sup>212</sup> Busihu bulibuñwi, Wesley wa kale a tela ki kukula. Mi ha na kulile, a zwelapili ku kula kutotobela. A biza dokota. Dokota ataha ku to mu tatuba. Nana ni fibeke ye kuma fa mwanda ni ketalizoho. Na sa fumani libaka la kueza cwalo. Na nza zwelapili ku ba ya kula ona cwalo. Dokota ali, “Mushimani, Ha ni zibi se si ezahalile ku wena.” Na sa zibi sa kueza. Ali, “Lu ka biza mualafi.” Se ba biza mualafi, mi mualafi ataha kwani. Ba mu isa kwa sipatela, ato mu tatuba, lika zeñwi kaufela. Mi ali, “Hani koni ku ku bulelela. Mushimani wateni—wateni na bonahala fela lifu.” Musala hae ali kuyema fani, inza lila, lika kaufela ona cwalo. Mi ni bana inge ba yemi mwa matuko a mumbeta ni sibaka kaufela ona cwalo. Mi ali, “Wa timela. Ku felile.” Ali, “Misinga ya hae ni ku buyela, li zamaya li kuta mwatasi nako kaufela.”

213 Ki hali, “Biza kuli tate.” Oh, eeni. Cwalo kona mwa ku ezeza. Kona cwalo. “Biza kuli tate.” Mi bo ndata he ba matela kwa sipatela kwani, kapili luli, ku yo mu bona. Mi ali, “Tate, Na hani koni cwale, kono Mulimu wa utwa manzwi a ka. Ni ka lukisa lika kaufela hande. Ni ka li kondisa. Eeni, Ni ka peta cwalo.” Eeni, sha, muzwale. Ona fani kubuyela kwa hae kwa kala kuba hande.

214 Mi la Sunda yene tatami, na li kwapili a keleke. Ki ali, “Ni ezize sibi fapila Mulimu, fa pila keleke ye. Ne ni hanile ku utwela manzwi a bo mulisana. Ni—Ni hanile ku utwela bo dikoni kwanu.” Mi ali, “Ni kupa keleke ye kuli ini swalele ka bumaswe bo Ni ezize ka mukwa wani.” Ali, “Mulimu u bandusize bupilo bwa ka.” Na mi bulelela, u tahile hande. Eehe. Kona mo mu lukela ku ezeza, mwabona. Mwabona? Mina, haiba mu ka eza fela ka nzila ya Mulimu! Mwabona?

215 Cwale, mwabona, mo lu ezezanga, luna ni mukopano wa katengo ka bazamaisi, mi lu bulela kuli, “Kihande, cwale, kana lu buluke. . .” Ha ni buleli ka za tabernakele, kono Ni talusa luna sicaba sa Baipanguli. Luna ni katengo ka bazamaisi, mi, “Ki sikamañi se mu nahana ka Jones? Ki sikamañi se mu nahana kuli lu ka eza ka yena? Ni sepa kuli na kaba membala yomunde wa ba Methodist kufita mwa inezi ku luna.” Ki fo he cwale. Sani, si fosahalile. Ki ka bakaleo ha lu sa lateleli lizo za bona; ni bishopu yomuñwi cwalo, luna ni ku mu biza, membala wa . . . Kana mu mubiza cwani, mutu wa sikiliti sa keleke ya Pentekota ye? Mutoneli wa sikiliti wa bupatiri, wa bizwa ku to bona muezozo wa muuna yo.

216 Bibe le ya lu bulelela sa kuez a. Ki kabakaleo ha lu sa bapali ni likopano za bona. Lu ina baba lukuluhile kwa sika sani. Amen. Isi ku ni nyemela, uni nyemezi nji? U sike wa eza seo. Ku lukile. Ni kaba ni ku alaba lipuzo zetata nyana kamuso busihu. Kono, kihande, ki niti yeo. Mwabona? Muhupule. Mwa ziba . . .

217 Ni bulele se cwale. Mina sicaba ba bazwa kwa likeleke za likopano ze shutana, kopano ya mina, ni, muzwale, Ha ni buleli kuli ha mu Bakreste. Ha ni buleli kuli kopano ya mina haina Bakreste baba eza sikiti ba bande mwahali mwani. Ni lika kubulela libaka luna ha lu si kopano. Kakuli, Na hanikoni fela kuyemela zani. Batili, sha. Kaniti hani koni. Ba lika ku mi bulelela sa kuez a. Haiba Mulimu uni bizelize ku kutaza Evangeli, konakuli Ni I kutaze ka nzila yeo Mulimu ani bulelela ku kutaza ka yona. Seo kona mo si swanehelela, ona mo si ñolezwi mwa Bibe le mo. Haiba ha si lumelelani ni Se, konakuli ki sona. . . Mulimu uka ni atula ka sona. Kono haiba Ni—haiba Ni—haiba Ni bona sitongwani kuli sa taha, kamba sila ha si taha, mi Ni palelwa ku ba lemusa, konakuli Mulimu uka ni buza. Kono haiba Ni mi lemusa, fohe kipeto kuitingile ku mina cwale. Mwabona?

218 Muhupule, “Kwani mwa mazazi a mafelelezo, kuti ku ka taha linako ze tata, batu ba kaba baitati, baitumbaeti, bainuneki, banyefuli.” Mwabona, banyefuli, “Oh, sikwata sa lianganu sani. Mazazi a limakazo a felile. Hakuna nto ye cwalo.” Ki mupolofita wa hale. “Cwale, lu ziba kuli basali ba hesu bana ni ngana inge sikwata sa baana.” Ha ni kanani ka seo ni hanyinyani, kono Bibebe ya Mulimu i mu zusize fa katala. Sani—sani ki sesinde kuna, mwabona. Yani ki niti. Ku lukile. Mwabona?

Mi ali, “Kihande, cwale, likopano za luna, luna ni batu babande babañata sina mo mu bezi ni bona kwani kwa tabernakele.” Ha ni buleli seo ka bunyinyani, kono Bibebe i nyaza likopano. Yeo ki niti. Mi, kacwalo, Ha ni buleli kuli hamuna ma membala babande mwa keleke ya mina. Sani ki sesinde. Ki batu babande. Babañwi ba batu babande luli, Ni ba katani mwahala bona kaufela, ba Katolika ni babañwi kaufela. Kaufela bona, Ni katani ma membala babande.

219 Cwale, ka mo lu ka tiseza taba ye cwale, balikani, haiba Mulena a lata, mwa ku ituta kwa luna ko ku tatama kwa, mwendi. . . Ni ka mi zibisa kamuso kakusasana kamba lukaba ni kueza zeo kamuso musihali kamba nee, mwabona, kuli lu i lute. Libaka le lu ezeza cwalo, Ni bata ku itisa fa sibaka cwale. Cwale, haiba mubata kutaha ni mutu, mu amuhezwi luli kuli mueze cwalo. Kono muhupule cwale, musike—musike mwa zwela kwande ka kulika kufumana mafosisa. Mu tahe kwanu. . . Ni sweli fela ku bulela kwa kopano ya—ya ka, mwa bona. Hani kutazanga ze cwana kwande, kakuli wani ki musebezi wa mutu usili. Kuli, ki mulisana wa mutapi wani. Mi—mi Na ni. . . [Hakuna manzwi fa tepu—Mu.]

220 Kukutela kwa mulaho kwa Genese, mu ka li hoha kutaha cwalo, ni kubona fo li fumanaha. Cwale lwa kutela kwa Genese, kuli lufumane libaka leo mwana wa mwa bunyazi na sa kenelangi mwa kopano ya Mulena ku isa fa masika a lishumi ka amane. Mo ne kubelanga. . . Kuli neibanga myaha ye mianda ye mine kuli sibi sani si takulwe. Mo lu ka zibela kuli—kuli ku sa luka kwa bashemi ku potelwa kwa bana ni bana, sani mo ne si kalezi mwa Genese, ni zeñwi cwalo.

221 Haili mina. . . konakuli mu ka bona kuli, zani liya musipili kaufela kukuta kwamulaho, kuli Mulimu, kusina mane nahaiba mutomo wa lifasi, mane nahaiba katowati kalikamu ka si ka panca kale, kwamulaho kwani mane ku si kaba kale ni liseli la lubyu mwa mbyumbyulu busihu lene li bile teni, Mulimu na zibile sibupiwa kaufela ni sika kaufela se si kaba mwa lifasi. Kana kuna ni yomuñwi mo. . . Hamukoni ku tatulula linzwi lani, ni ku li taluhanya, ni ku bulela seo linzwi la kuli “kusafela” zeo litalusa. Kuswana fela inge ku tukisa kamera ya mina kwa—kwa ku sa fela. Fela, ki kuzwa fela ona fani ni kuzwelapili, ku felile. Mwabona? Ku safela! Mi ha lukoni, mwa munahano wa nama yeshwa, ku utwisisa seo Ngana ye sa shwi ikona ku buluka.



Mwabona, halukoni kueza sani. Mina, hamukoni kueza cwalo. Mwabona? Kono haiba mu ka talima fela, muswale mwa Moya, mwakona ku si utwa mwahali mwani. Mi—mi mu kutele kwanu kwa Mañolo kipeto mu ka bona cwale, kubona, ka fo kwa mulaho mane mutomo wa lifasi u si ka tomwa kale.

<sup>222</sup> Cwale, Bibebe ibulezi kuli Jesu Krete nali Ngunyana ya Mulimu. Cwale muteeleze hande ka tokomelo, kacwalo, haiba babañwi ba mina hamuna kuba teni kamuso, ku to liutwa ha li ka to felelela. Bibebe ibulezi kuli Jesu Krete nali Ngunyana ya Mulimu, ye ne tabilwe haisamba lifasi litomwa. Ki niti yeo nji? Ki lili fa Na bulaezwi? Kuzwa kwa mutomo. Lani ki lifasi, haiba li bupilwe kwa liemba ze ketuhile za tu towati, ku hoha lizazi kuzwa kafoo, ku si kaba kale sani. Mi, ku si kaba kale ni ka towati kene ka ketuhile kwa lizazi, haiba se neli siemba sa licwe le li ketuhile kwa lizazi, ili mane ze ne kaba kwa mulaho kafoo buñata bwa lilimo limo ze eza bilioni ka bo lule lule kwamulaho ku si kaba kale nihaiba liseli lelikana kuzwa kwa lizazi, Krete na bulailwe. Fani ngana yetuna ya Mulimu ha ii nelela fa nto yeñwi, iba sika se si felile. Mi Mulimu ha na bulezi kuli, “Ha ku be sa kuli,” kipeto ku felile. Haiba nekubile lilimo ze eza ma bilioni a mwanda, konakuli ne se kufelile ona fani fela ha Na bulezi cwalo. “Mi cwale Ngunyana ha ne i bulailwe kuzwa kwa mutomo wa lifasi,” yona Bibebe yeswana, mi Moya o swana no ñozi kuli, “Mabizo a luna na ñozwi mwa Buka ya Bupilo ya Ngunyana ku si kaba kale mutomo wa lifasi.”

<sup>223</sup> Kacwalo muuna ya na ñozi pina ya kuli, “Kuna Ni Libizo Lelince Leliñozwi Mwa Kanya,” no na ni taluso yende, kono na zwile mwa mañolo. Mwabona? Libizo lani ne li ñozwi mwa Kanya fani lifasi. . . mane lifasi li sika kalisa kale. Fani Ngunyana ha ne i bulailwe, mabizo a luna na beilwe mwa Buka ya Bupilo ya Ngunyana.

<sup>224</sup> Oti—oti ni mi ingele Liñolo nyana leliñwi. Kana mu ka libelela fa muzuzu nyana? Litile fela mwa munahano wa ka cwale. Ni sepa Na kona ku sikuluhela ku lona. Ha ni zibi hande. Mi cwale mu Ni swalele fa ku mi inisa nako yetelele cwana, kono Ni mi bulelezi kuli ikaba mwahala busihu; ha ki busihu hahulu. Kono Ni—Ni tabela fela ku—ku nga se, ki Liñolo lililiñwi fela ku sani.

Mu sikuluhe ni na cwale kwa Buka ya Maroma, mi Ni bata kuli mubale seo ni na. Cwale, halu boneñi, Maroma, haiba Ni kona ku li fumana, bukaufi nyana ni fa. Cwale ha lu boneñi Maroma 8, mi—mi ha lu kaleleni fa timana ya 28 mwa kauhanyo ya 8 ya Maroma. Mi Ni bata kuli mu ibale ka tapelo ni na cwale. Muteeleze kwanu ku seo Mulimu a bulezi cwale.

*Mi lu ziba kuli linto kaufela libelekisana hamoho kwakutisa bunde ku baba lata Mulimu, ku bona baba. . . bizizwe kuya ka mulelo wa hae.*

*Kakuli bona be aizibezibona pili, . . .*

225 Sani si mifa. . . Kana mwa kona kubala ni na? “Kakuli yena. . .”

*Kakuli bona be aizibezibona pili, bona bao u ba ketile (kulukile) kuli babe mwa sibupeho sa Mwana hae, kuli abe yena mweli mwahala bana ba habo yena babañata.*

*Mi bona be aiketezi kale, ni bona ki ba bizize: mi be a bizize, bona bao ki ba file kuluka: mi bona ba file kuluka, ki bona ba file kanya.*

226 Kuzwa kwa simuluho ya lifasi! Fani Mulimu ha na talimile fafasi. . . Cwale, Mulimu ha sebezangi mwa ofisi ya Hae, inge hane lukali, “Kihande, cwale, Ni ka ba ni. . . Oh, ki sikamañi se lu ka eza cwale?” Mwabona? Hakuna zeñwi. . .

227 Muhupule, kusaluka, sibi, ki kuluka ko ku futukile. Diabulosi hakoni kubupa. Kana mañi ni mañi, kaufela, mwa utwisisa sani? Yeo ki Tuto ya keleke ye. Diabulosi hakoni kubupa. Ukona fela ku lyanganisa sa bupile Mulimu. Cwale, kulyanganisa ki sikamañi? Fa, mina kaufela baba bonahala baba hulile, buñata bwa mina. Muteeleze ku se. Lu batu baba nyezi. Ni mina baana baba nyezi ni basali baba nyezwi mwakona kupila hamoho sina muuna ni mufumahali wa hae, ni bona basali ba swana fela inge mane basamba kuba. . . Ki bwalyanjo, ibile fela no pila ni muuna hao. Yani ki niti. Cwale, zani ki za milao ni swanelo, mi li lukile. Li tomilwe ki Mulimu kuli li be cwalo. Musali yomuñwi wa kona kueza kezo yeswana ni ya musala hao; alimuñwi wa bona, mu baba lukile mwa meto a Mulimu; ni kezo yeswana ku musali yomuñwi, mu nyazizwe fapila Mulimu, kuisa lifu. Ki sikamañi seo? Kuluka ko ku lyangani, mwabona, kuluka ko ku lyangani. Cwale, diabulosi hakoni kubupa, kono yena ulyanganisanga sa bupile Mulimu.

228 Buhata ki sikamañi? Ki niti ye futukile. Yomuñwi na bulezi kuli, “Oh, mutalime, neli la Pelekelo busihu, naini kiloko, eeni, Bill Branham nali mwa Jeffersonville,” ki niti. “Kwani kwa sibaka sa Antz sa kulukisa milili ya basali kwa litho, kukolwa,” ki buhata. Neli sikamañi sani? Ne nili mwa Jeffersonville. Yani ki niti. Neli kuluka kone ku lyanganisizwe kuba buhata. Mwabona se Ni talusa? Mwabona, buhata bo bu lyangani hande. Ki sika se si bulezi ko ne Ni inzi. Cwale, haiba ku izwe, “Kwa keleke, ku kutaza,” ku lukile. Kwani ki ku sa luka. Na bulezi niti. “Kwa manwelo a bucwala, kunwa,” kuba buhata. Kulyangana; mwabona, niti ye lyangani. Mwabona se Ni talusa? Ku sa luka kaufela ki kuluka ko ku lyangani.

229 Lifu, ki sikamañi sani? Bupilo, bo bu lyangani. Matuku? Kuiketa, ko ku lyangani. Mu lukela kuba muuna yomunde, ya tiile. Ku lukile. Haiba wa kula kula, ki sikamañi seo? Buiketo bwa mubili wa hao bu lyangani. Mwabona? Zani kona ze liteni mwani fela. Ki sikamañi seo? Ne mubanga mwanana

sapili, basali babande; mi baba tiile, baana babande. Cwale fa mutahelwa ki mañonde ni kukokonyana, mwa supala. Ki sikamañi seo? Bupilo, bo bu lyangani, mwabona, musweli kukutela mwa mulaho hape. Mwabona? Mi buna ni kukutela kwa mulaho hape. Ku lumbwe Libizo la Mulena! Mulimu u sepisize ku bu tisa sinca hape. Mi ka ku sepahala fela sina—sina mo bu inezi (lu ziba kuli bu teni fa), kona kuli kuya ka niti mo iinezi, Mulimu uka bu tisa sinca hape. Na sepisize mi u konkile kuli Uka eza ona cwalo. Sani kona se si filwe.

<sup>230</sup> Cwale, kuli, lu lukela kuba batu baba cwani? Cwale mulemuhe lika ze mo li ezahalela. Cwale, bona ba Na lemuhile pili, Uba bizize; bona ba Na bizize, Na ba beile baba lukile. Lili? Mane ku si kaba lae mutomo wa lifasi, mane lifasi li si kaba teni pili. Cwale, kambe ne lukanga Liñolo le ni ku li bona ka tokomelo, ne luka feza liholo ku lona, kono luna—luna ha lu lati kueza cwalo. Kono ona ku sa luka kwa kaufela, ki kuluka ko ku lyangani mi seli ku saluka. Sani kona sa ezanga diabulosi.

Cwale, ha mu fitile fa siyemo sa ku ikalabela, mi mu ziba se si maswe ni se sinde, mu lukela kuzwa kwa bumaswe bwa mina. Kakuli, mu pepilwe mwa sibi, ku bupiwa mwa bumaswe, mutile mwa lifasi inge mu bulela buhata. Mo mane mu—mu pepilwe fela mwa takazo ya boozwa, mi kipeto mu lukela kupepwa sinca, ili kuli mu amuhele Kupepwa ko kunca, fa ku kena Lihahimu. Kakuli, mufuta wa kupepwa o muna ni wo fa . . .

<sup>231</sup> Mwabona koo Lipaki za Jehova ne likaba kwa hulemaswe fani, ka kunahana kuli Kupepwa sinca ki zuho ya mubili? Mwa bona, haku koni kuba cwalo. Mwabona? I lukela kuba nto isili . . .

<sup>232</sup> Mina, muinzi mwa kalulo ya nako. Mi sika fela sa Kuyakuile ki se si sina mafelelezo. Sika kaufela sa Kuyakuile ne si sina makalelo, kamba hasina kuba ni mafelelezo. Mwabona? Kacwalo haiba mu siemba sa Mulimu, Moya oli ku mina no si ka ba fateni ni makalelo kamba hauna kuba ni mafelelezo, mi mu ba Kuyakuile ni Moya oli ku mina. Mwabona? Inge ka—ka—ka lilato la *Agapao*, kipeto litaha mwatasi kuba lilato la *phileo*, mi kipeto li shetumukela kwa lilato la kulakaza. Li zamaya fela liya mwatasi nako ni nako, ku lyanganisa ka kushetumuka cwalo kufitela mwa tamahano ya busafa bobuñwi. Kihande, nzila fela yeliteni, Jesu na tile ka manela ye swana yani, fafasi fa ku to nopa za kwatasi ni kuya ku ze pahami hahulu, kuzwa ku za mwatasi hahulu; kuzwa mwa lifu kuya mwa Bupilo, kuzwa mwa butuku kuya mwa buiketo, kuzwa mwa ku sa luka kukena mwa kuluka. Mwabona? Na tile kuzwa ko ku Pahami hahulu kuya ku za mwatasi hahulu, kuli Akone kutisa baba kwatasi hahulu kuba mwa Bupahamo hahulu. Na tiloba na kuli Ni kone, kuya ka muhau wa Hae, ni be Yena, nibe muca sanda wa Lubvona mwa Kanya. Mwabona se Ni talusa nji? Lika zani.

Cwale mutalime. Kwa mulaho kafo lifasi le li si ka kala kale mwa tu towati twani kafoo, fani Mulimu ha na boni sene si ka nga sibaka, ona kwani A mi bona, Na ni boni, Na boni liñanya kaufela, nzinzi kaufela, simbotwe kaufela, munañi kaufela. Lika kaufela ze ne kaba mwa lifasi, Na li boni isali ona kwani. Luli, Na li boni.

<sup>233</sup> Cwale, Na si ka bulela kuli, “Ni ka luma Mwana Ka ni ku Mu tuhelela kuli a shwe, mi mwendi yomuñwi uka Mu utwela butuku. Mi ikaba taba ye tomola pilu hahulu, mwendi hakulata yomuñwi uka piliswa.”

<sup>234</sup> Na zibile kale ya na ka piliswa! Eeni, sha. Ki hali, “Isau Ni mu toile, mi Jakobo Na mu lata,” mane nihaiba alimuñwi wa bona a si ka ba kale ni kolo ya ku bonahaza sa na li sona, kakuli Na zibile kale se ne bali sona. Na zibile. Yena wa ziba lika kaufela. Na zibile sene mu ka eza, mane mu si ka pepwa kale, kamba fo lifasi kaufela hane li kalile.

<sup>235</sup> Cwale mutalime. Sina ha mu ziba, Na—Na—Na ni mutu wa litobolo. Ni—Ni lata litobolo. Mi musali yomuñwi mwa Texas, Na lumela neli Texas, ani tiseza ye Bubebe, ye bizwa Bubebe bwa bubebe. Ne ni nze ni bata yecwalo. Ni bata ku i batisisa. Ki tobolo iliñwi ku ze nyinyani ye mata hahulu kwa ku kunupa. Ina ni malumo a twenti tu, malumo a fote eiti a masisani. Mi mwakona ku longela ka mazoho. Cwale, bapangi ba yona bali, “Usike wa eza cwalo; ya sabisa luli.” Kono mwakona ku ilongela ni malumo alikana faifi sauzande ka liñokolwa ze cwalo fa muzuzu nyana, ni kuiswala mwa sibaka sa yona. Liñokolwa ze faifi sauzande fa muzuzu nyana, seo ki maili fa muzuzu nyana. Mwa manzwi amañwi, ki maankoli ye inzi, liñokolwa ze mianda yemibeli. Mwa kunupa maankoli, kubona mafufa a fufa tobolo isika lila kale. Mwabona? Sani, kono mu ikungele sona, siemba se si bunolo sa kakota ka ku i conkomonisa mwa meno, ni kukena mwa musili wa mina, ni kusela ka buñata *zani* mwahali, ka buñata kuli hamukoni ku li swala ka kakota ka kuiconkomonisa mwa meno; ni ku kunupa kulube ye inzi kwa mafelelezo a muyaho wo, ika ina fela ni ku mi talimela. Ki butata mañi? Malumo aka kauhana, ki kuya ka lubilo luli. Mi—mi mwakona kubeya lisila mwahali mo kwanu ni kafani, mi mane hamuna kubona nihaiba siemba sa mubili wa yona ha si wa fa lisila. Si ka kuta fela mwa mulaho; isiñi kwa—kwa mufuse, mufuse wa macwe a shanaukile, kono siya kwahule luli kuzwa fani. Si kutela kwa makalelo a mezi a buhali a pangiswa butale bwa macwe a kopa ni lidi mwahali mwani. Li kutela kwa mulaho sina mo ne lika bela ka lilimo ze eza ma bilioni kwa mulaho kafoo. Cwale, ki le fa lilumo le li nyinyani, tucwe to tu eza fote eiti twa malumo to Ni sweli mwa lizoho la ka, mi fa muzuzu nyana o tatama akutela ku sa na li sona kwa lilimo ze handeleti milioni kwa mulaho kafoo. Mi haiba lifasi ne li ka ba teni ka

lilimo ze handeleti milioni hape, ne i kaba lilumo fela hape, ne li ka kutiswa hape, kakuli ne li ka pangywa hape kuba kopa.

<sup>236</sup> Cwale mutalime sana ezize Mulimu, mi kipeto mu ka Mu lata. Mi mu kaya kwandu, mi kakusasana mu ka lobala ka kuliye ha nyana. Mi—mi mu—mu ka Mu lata kufita ni sapili. Cwale, Mulimu ki Muña muyaho. Ki babakai baba ziba cwalo? Yena ki Muyahi. Ku lukile. Muteeleze hande. Cwale, Mulimu kwa mulaho kafo, kamba, ba bulela kuli. . . Cwale lu ka nga mundandwe ya ba tikitibi ba masika ka zona. Mulimu, lilimo ze handeleti bilioni kwa mulaho kafoo, ha Na ka bupa lifasi, kihande, Na kalile fela. Cwale, Na nani. . . Na bile ni mulelo mwa muhupulo wa Hae.

<sup>237</sup> Cwale mu ka bulela kuli, “Haiba ki Yena ki yomutuna ya cwalo yani, Muzwale Branham, kiñi ha Na tuhelezi diabulosi kutisa sibi?” Kihande, Na zibile, mane diabulosi a si ka bupiwa kale, kuli ukaba diabulosi. Kanya! Cwale Ni ikutwa bulapeli. Oh, mawi! Na zibile, mane diabulosi a si ka bupiwa kale, kuli ukaba diabulosi. Cwale mwa buza, “Ku cwani ka seo?” Mu li, “Kiñi ha Na mu tuhelela kuba diabulosi?” Neli kuli Apake kuli ki Mulimu. Kona ha Na ezize sani. “Ki kabakalañi hane kubile ku sa luka? Kiñi?”

<sup>238</sup> Ki mañi yanali wa pili, Mupulusi kamba muezalibi? Ki mañi yanali wa pili? Mupulusi. Ki mañi yanali wa pili, Mufolisi kamba mutu ya kula? Kiñi ha ne ku lumelelizwe kuli kube muezza libi? Kakuli milelo ya Hae ki ya Mupulusi. Kambe ne kusina muezalibi, Na si ke kuzibiwa kuli ki Mupulusi. Haleluya! Ukona kuezza lika kaufela ku zamaelela kwa kanya ya Hae. “Kana mubupi wa kona ku bulelela. . . Kamba, kana poto ikona ku bulela ku mubupi wa yona kuli, ‘Uni bupezi ñi cwana?’” Ki mañi ya inzi fa liwili? Ki mañi ya na ni lizupa? Li inzi mwa mazoho a mañi? Paulusi naize kuli, “Oh, mutu wa sikuba, kikuli Na si ka li U tize Faro ka taba ye swana?” Luli. Na zibile cwalo. Ku si kaba kale ni lifasi, Na zibile se ne si kaba teni. Mi A lumeleza kuli kube sibi, kuli Abe yena Mupulusi. Na tuhelezi kuli kube butuku, kuli Abe yena Mufolisi. Na tuhezi kuli kube sitoyo, kuli Yena abe Lilato. Luli, Na ezize cwalo. Yena ki Mulimu, mi yani kona milelo ya Hae. Mi Una ni kuba ni sesiñwi sa ku bonahalisa milelo ya Hae.

<sup>239</sup> Ne mu ka ziba cwani kuli ku na ni busihu, ne mu ka ziba cwani kuli buteni? Kambe ne ikaba fela musihali tuna nako kaufela, ne mu ka ziba cwani kuli kuna ni busihu? Kuna ni busihu, kuli kupakiwe kuba ni musihali. Luli, kuna ni. Amen. Mwa bona sa Na ezize?

<sup>240</sup> Kono cwale ha Nali kwa mulaho kafoo, kusi kaba kale mutomo wa lifasi, mane A si ka nga kale lizazi le Ni ku li potolosa fahalimwa naleli ye ili fo lupila cwale, lifasi le, mi A li bupa kuba fahalimwa lizazi, ni ku libeya ku potoloha lizazi. Kuli, ki *le* fa

lizazi. Na li bupile kwa neku *le*, ni ku li tuhela kuli liine fani ka myaha ye eza ma bilioni. Ki sikamañi sa Na eza? Mioya yemiñwi cwalo. Na zamaile kafa ni kafa kwa neku *le*, Na bupile sika sisili. Ki sikamañi sa Na panga kwani? Neli kalulo yeñwi ya mubu. Na zamaile kafa ni kafa mwa nzila *ye*, mi ki sikamañi sa Na eza fa? Na panga kausiamu yeñwi. Ki sikamañi sa Na sweli kueza? Na sweli kubupa mina ni na. Ki sikamañi sa Na sweli kueza? Sina muyahi ya sweli kutama masitina amabeli ka amane ni amabeli ka a ketalizoho ka amalalu, masenge a hae, kushetumuka kwa ona, na zibile fela kuli ki miyaho ye mikai ya na ka yaha. Mi lu bupilwe kuzwa kwa likalulo ze sikisitini za mubu wa liluli, mi Na sweli ku lu bupa cwalo luna kaufela, ni ku lu beya fani mane lifasi li si ka ba teni kale. Mi Yena . . . Mwendu ne li na ni makona amane ka nako yani; Ha ni zibi mo ne liinezi. Ki sikamañi sa Na pangezi gauda, ni kopa, ni sipi ya brasi, ni mezi, ni lika zani kaufela? Yena ki Muña muyaho. Yena wakona . . . Muyahi, Na sweli ku beya lika kaufela hande kwani, nana ni lika kaufela linze li pumilwe hande ni ku basiwa ka swanelo. Fani ha Na sa li ezize kaufela, ne li fela kupanca kokutuna kwa macwe a cisa. Na tuhezi ku panca kwani kuli kuinelele ona cwalo fa myaha ye eza handeleti milioni, fa kupanga kausiamu yeñwi cwalo. Ki sikamañi seo? Ki siemba sa mina.

<sup>241</sup> Mi cwale, ku si kaba kale kaemba nyana ka bupilo mwa lifasi, mibili ya luna ne iliteni fa. Haleluya! Ku si kaba kale lilotelu lililiñwi la mukamo fa lifasi, ne lu liteni fa. Fani Adama ha na zamaya kafa ni kafa mwa simu ya Edeni, Ne nili teni fa. Amen. Eeni, sha. Oh, kanya! Fani Likerubimi, linaleli za kakusasana ha ne li opela hamoho, mi ni bana ba Mulimu ne ba huwa ka tabo, Ne nili teni fa ku libelela fela bupilo kuli bu tahe. Ne nili teni fa. Na ni bupile kubateni fa, ne ni na ni mubili waka ona fa. Eeni, sha. Kambe ne kusi cwalo, konakuli ne uzwile kai? Huh? Na tile cwani fa? Mulimu na u beile teni fa. Mulimu na ubupile. Lu bupilwe kwa lizupa la likalulo ze sikisitini: petroliamu, potashi, ni liseli la kosmiki, ni zeñwi cwalo. Mwabona, ne luli teni fa.

<sup>242</sup> Mi cwale ki sikamañi se ne si ezahalile? Mi Mulimu ali ku Moya o Kenile, lu ka linga fela ka lisupo, “Cwale U zwelepili kwapata, mi U yo kopana ni lifasi lani ka lilato. Kakuli, Na ni lilato, mi Wena u siemba sa Ka, kacwalo he Wena u yo eza lilato ni lifasi.” Mi Moya o Kenile omutuna, lwa nahana, kutaha kuzwa kwani cwalo; ka mukwa wa siswaniso fela cwale. Ne si ka nzila yani. Kakuli, Moya o Kenile ni Mulimu ki nto iliñwi mi za swana, mulelo o swana mi ki ulimuñwi, Mutu. Mu ni swalele. Mi lu bulele fela kuli Na bapuzi mafufa a Hae mwa lifasi, ki Ha kala ku bubamela. Ku bubama kwani ki kuli ñi? Inge kuhu kwa tu zwinyani twa yona, kutu biza, kueza mikwa ya lilato, “Kuku, kuku, kuku.” Oh!

<sup>243</sup> “O bupilo, se butaha!” Mi a huwa. A talima kafa ni kafa. “Ni bata bunde fa lifasi fa. Se butaha, liseli!” Moya o Kenile se ukala

ku zamaya. Mi cwale ha Na zamaile cwalo, Na bona; inzo taha, kuna ni lilata fa kushetumuka kwa lilundu, kwa buse kwani se ku taha kausiamu yene suluhela fafasi, mi ikopani ni potashi. Ne i putana kuba sikamañi? “Bupilo, ne butile!” Mi ni palisa ya Paseka nyana ya comola toho ya yona kuzwa mwatasa licwe. “Ya taha fa, Ndate, bona sani.”

<sup>244</sup> “Sani si bonahala hande. Zwelapili fela ku bubama.” A bubamela fa lipalisa. Ki ha tisa limela kaufela. Atisa bupilo bwa lifolofolo. Linyunywani za fufa kuzwa mwa liluli. Kasamulaho nyana, ki ha kutaha muuna ni musali; kwa taha muuna, mi mutu yani nali sibeli sa muuna ni musali. Isiñi sibupiwa sa libyana za sisali ni za siina hamoho, cwale. Fela, ne lili ku yena, ne kuna ni moya wa busali.

<sup>245</sup> Ha munga muuna yana ni miinelo inge musali, wa kona kuba hande, ya yemi hande ka kuluka, kono kuna ni se si fosahalile. Mi ha mu ka nga musali, ya tabela kukuta milili ya hae ni kutina malukwe a obolosi, mi azwele kwande cwalo, mi ali, “Kulumbwe Mulimu, Ni ka ku bulelela!” Kuna ni se si fosahalile. Musali una ni moya wa sisali, mi ni muuna una ni wa siina. Lwa ziba cwalo. Mi ni mina mwa ziba cwalo. Kana musali wa bonahalanga hande, ha ka lika, ku eza inge muuna nji?

<sup>246</sup> Kiñi, Ne niinzi nako yeñwi, Ne nili muzumi kwanu, mi ne Ni inzi mwa mbasi ne ni zamaya cwalo mi ne ni sweli kunata musali yani fa lihutu ka lizoho, ka lizoho laka, ne ni ambola ku yena, mi ne Ni sa zibi kuli neli musali. Na tinile iliñwi ya likuwani za baciselezi ba lisipi ze, ni ma gilasi amatuna *cwalo*, mi Ne ni inzi kwa mulaho kwani, mi na sweli ku ambola ka nto yeñwi yene ezahalile. Ki hali, “Wa ziba,” mi sali, “cwale busihu bwa maabani,” na bonahala fela buhali luli mwa na inezi, inza zuba kwai. Ki hali, “Maabani busihu, Na ku bulelela, mutangana yani na wile, ku zwa fahalimu fani. Mi ali, ‘Mawi!’ Na tile inza telela cwalo mwahali mwani.” Ali, “Na li kuba ni sehe hahulu cwalo mwa bupilo bwa ka.”

<sup>247</sup> Mi ne Ni sweli kuseha, mwa ziba, ona *cwalo*. [Muzwale Branham ueza lilata la ku bakula—Mu.] Se nili, “Mushimani, yani neli yena, nji cwani?” Ali kuina fani inge a bulela cwalo. Mi kambe na si ka zusa sani kwa toho ni ku nyunga toho ya hae, mi nana ni lisila leli tatelizwe kwateni, kuli neli musali. Na li kuba niikutwe bunyinyani cwalo mwa bupilo bwa ka. Se—Se nili, “Kana wena u musali nji?”

    Mi ali, “Kini, luli!”

<sup>248</sup> Se nili, “U ni swalele.” Na li kuba ni bone ze cwalo. Cwale, yeo, yeo ki nitio.

<sup>249</sup> Ne ni boni sisupo zazi leliñwi, se ne si batile ku ni tabisa. Ne li sisupo se situna mwa halimu, kuli, “Basali baba itukisize kutina litino.” Na hupula kuli, “Ku lumbwe Mulimu ka seo.” Mwabona? Kono, na to fumana kuli, neli fela mufuta wa liapalo zene ba

pangile kale, mwa ziba. Ne—Ne ni hupula kuli ne ba ka apala liapalo zeñwi. Luli ne ni nahana cwalo. Ne bali, “Basali baba itukisize kutina litino.” Se nili, “Ku lumbwe Mulimu ka bona. Sani ki se sinde. Sani, Ni itumela ku Mulena luli ka sona.” Kono, mwabona, neli fela mufuta wa litino zene ba pangile kale, zeñwi cwalo. Neli sika se ne si sehisa, ne si sike saba cwalo, mwa naha ye nji? Ku lukile.

<sup>250</sup> Mi cwale Adama hana tile. Mi Adama abonahala kuba buinosi, kacwalo A zusa likupo kwa makupo a hae ni kubupa Eva, ka sibyana se sizwa ku ze bupilwe ku mu ezeza yena. A bupa . . . A zusa moya wa sisali kuzwa ku Adama, ni ku ubeya ku musali, moya o lilato, wa sisali, o musa, o ishuwile. Mi ki Ha siya moya wa siina ku Adama. Cwale, haiba kuna ni se si shutana, konakuli kuna ni kulyangana kokuñwi. Cwale, mi cwale sibeli sa bona neli alimuñwi.

<sup>251</sup> Mi cwale halungeni fela papali nyana lu si ka kwala kale. Mi se kutaha . . . Ki yo, ki Adama ya swala Eva fa lizoho mi ba zamaya hamoho. Na lata fela likande le. Mi se ba zamaya cwalo, mwa ziba. Mi Eva ali, “Oh, mulatiwa, utalusa kuli u cwalo?”

“Eeni, ki Na ya beile libizo leo.”

“Kono wena ubiza sani kuli cwani?”

“Sani si bizwa kuli pelesa. Uh-huh.”

“Sani ki sikamañi?”

“Sani ki sitole. Uh-huh.”

“Ki wena ya beile libizo leo?”

“Eah. Uh-huh.”

<sup>252</sup> “Ubiza cwani sani fale, zani zepeli zeinzi ni litho za zona hamoho?”

“Zani ki linyunywani za lilato.”

<sup>253</sup> “Oh, Na bona. Na bona.” Mi uzwelepili ona cwalo. “Mi cwale se ki sikamañi fa?”

“Ni biza *sani*, *cwalo* sani, ni se fa.”

<sup>254</sup> Mi, “Oh, Na bona. Uh-huh. Seo ki sesinde.” Mi ni tau ya bopa. “U biza sani?”

“Yani ki tau.”

“Se ki sikamañi?”

“Ki liñau.”

<sup>255</sup> Mi, oh, inge . . . “Oh, Na bona.” Mane inge fela tukaze to tunyinyani, mwa ziba, ni kulila lila cwalo.

<sup>256</sup> Kacwalo, kasamulaho nyana, ya talima kafa ni kafa. Ki hali, “Mulatiwa, talima faale, lizazi la likela. Seli nako ya kuya kwa keleke.”



Mwa ziba, kuna ni fela taba yeñwi lizazi ha li likela, mu tabela ku lapela. Haiba ha muyi kwa keleke busihu bwani, mu ka tabela kukena mwa muzuzu, mubale Bibebe. Ki babakai baba tabela kuezanga cwalo, ku nanuhanga fo muinzi? Mwabona? Zeo liinzi ku mutu kuli mu ezange cwalo. Mwa swanela kueza cwalo.

“Nako ya kuya kwa keleke.”

257 Cwale, ne ba si ka bulela kuli, “Cwale, mulibelele fa muzuzu nyana, cwale, Jones ki wa ba Assemblies, mi luna lu ba . . .” Batili, ne si taba ye cwalo ka nako yani, kacwalo se ba ikela fela cwalo. Ne ba si na keleke, sipula sesinde sa kuina fateni cwalo. Ne ba yanga fela mwatasa muyaho omutuna wa likota cwalo, ni ku yo kubama.

258 Mi ni Lumonyi lwani ne lu lelepela kwabuse bwa macacani. Mwabona? Ni utwa Linzwi ha li bulela mi lili, “Kana bana Ke ba ikozi mwa lifasi, kacenu nji, lona lifasi la mi file Mulena Mulimu wa mina?”

259 “Eehe, Mulena, lu ikozi kacenu.” “Nji cwani, mulatiwa?”

260 “Eeni. Eeni, mulatiwa, lu ikozi.” “Mulena, lwa itumela ku Wena. Cwale se Ni lobala.” Mwabona? Mi ki ha beya lizoho la hae le lituna cwalo, mi ni musali a lobala, fa lizoho la hae, mi yena a lobaza liñau ni tau fafasi, mi lika kaufela a li lobaza; ka kozo yetezi luli.

261 Kacwalo Mulimu ataha fafasi mi A tisa fafasi, oh, sikwata sa Mangeloi, bo Gabriele, libupiwa za Hae za Lihalimu. Kacwalo ki ha taha fafasi ni ku to yema ka minwana ya mautu mwa musiyo, mwabona, kutalima kafa ni kafa. Gabriele ali, “Taha kwanu, Tate. Taha kwanu. Talima kwanu. Ki yo fa. Fa, ki fa fo ba lobezi bana ba Hao kwanu.”

262 Ki babakai mo ba bakile ba ya kwa tuko ni mumbeta, babañwi ba mina bashemi ba basali, mina ni bo ndate hamoho, ne mu talima ku mushimani yomunyinyani, musizana yomunyinyani, mi kipeto mu hupulisana yomuñwi ni yomuñwi, “Kana—kana ha bo nahali inge mina, ka nzila *ye* ni nzila *yani*?” Kikuli mukile mwa eza cwalo? Kiñi, linako zeñata Na yanga ku Meda, ku bulela ka Joseph. Mi yena uli, “Bill, una ni sikopo inge wena.”

263 “Eehe. Kono, Meda, una ni meto amatuna inge wena.” Kiñi? Yena ki siemba sa muikuhumuso wa-. . . Ki siemba sa luna mwa—sa luna mwa tamahano.

264 Cwale, mi Ndate ali, ba kona kubulela se ka sona. Kuli, “Wa ziba . . .” Mi Gabriele ali, “Wa ziba, u bonahala fela inge Wena.” Cwalo kona mwa bonahalelanga Mulimu; i talime ili wena. Kona cwalo Mulimu mwa bonahalela. U bonahala sina wena. Wena u mwana Hae. Ki babakai baba ziba cwalo? Mwabona?

265 Cwale mutalime. Ki bufi bupilo bo bu kwatasi hahulu ku ze lunani? Ki simbotwe. Ki bufi bupilo bo bupahami ka kufitisisa?

Ki mutu. Kaniti. Mi bupilo bo bu pahami ki sikamañi? Ne busweli fela ku kambama kuzwa ku bwa kwatasi, ona cwalo bunze bu pahama, kuzwa kwa simbotwe kutaha ku se ni ku *sani*, ni kwa nyunywani, kufitela, ni zeñwi cwalo, mwa bupilo bo bupahami, konji ha ne butile fa bupahamo bo butuna bone butile teni, mi se bu ezwa ka siswaniso sa Mulimu. Ki fo he cwale. Kono musali na si ka ezwa mwa siswaniso sa Mulimu, kono mwa siswaniso sa mutu. Mwabona?

Cwale, cwale, ki bani fani. Mi Mulimu wa ba talima, ni kuli, “Eni, ba bonahala—ba bonahala ka lilato.”

<sup>266</sup> Neli sikamañi *sani*, muzwale? Ne ba sa shwangi. Yani neli fela kausiamu yetala mwa lizoho, potash ya pili, mi lika kaufela se li kala fela ona cwalo. Kana ha ki se sinde nji? Kono sibi sa taha mwa mulaho ni ku to sinya siswaniso. Cwale, ki Mulimu. . . Kiñi Mulimu ha na tuhelezi kuli si eze cwalo? Kiñi ha Na lumelelize kuli kube sina ha ne lu ambola ka zona fa nako nyana? Na li lumelelize ili kuli A kone kupaka kuli Ki Mupulusi. Na ezize cwalo. Na tuhelezi matuku kuezahala, kuli Apake kuli Na li yena Mufolisi. Na tuhelezi lifu kuezahala, ili kupaka kuli nali Yena Bupilo. Mwabona? Na tuhelezi kuli ze maswe ze kaufela li ezahala, ili kupaka kuli Na li yena yomunde, seo Na li sona. Lu ka. . .

<sup>267</sup> Mu bulela ka za kuopela pina ya kuliululwa! Kiñi, muzwale, mi Jesu ha ka taha, yona—yona Keleke ye ika yo yema kwani kwa mungundo wa lifasi le ni kuopela lipina za kuliululwa, ki fo Mangeloi ha ka inamisa litoho za ona, a sa zibi se lu ka ambola ka sona. Kihande, ona na si ka lateha fateni. Ha zi bi se lufitile ku sona. Lwa ziba se si talusa kulatela ni ku fumanwa. Oh, kikuli lu huwe milumbeko ya Hae nji! Yena ha ki Mupulusi ku ona. Ona ha tokwi piliso ni yekana. Yena na si Mufolisi wa ona. Batili. Kanya! [Muzwale Branham ukambela mazoho a hae linako ze ketalizoho—Mu.] Yena ha ki—Yena ha ki Bupilo ku ona. Batili sha. Ona ali kuba ashwele mwa sibi ni mwa bumaswe. Luna ki mo ne luinzi, kono lu se lu ezizwe babapila. Ki luna ba fo. Kana lu kali ñi, ni mushukwe ya luna ye tubuzwi, “Oh, wena u Rev. *Wakuli-ni-kuli*”? Batili, batili, batili, batili, batili. Kanya kaufela ibe ku Yena! Sani ki sona. Ki fo he cwale. Mi lu ka bulela likande ka mo lu komezi. Lu ka utwisisa hande kwa pili hanze luya.

<sup>268</sup> Cwale, kwani mwahali mwani, konakuli ki sikamañi sene si ezahalile? Kana Mulimu na bulezi fela kuli, “Kihande, Mwendi ni ka suhana na sinye fela kalulo ya potash ya Ka kaufela ni kausiamu. Kaufela li sinyehile”? Batili, batili. Na zibile kuli ne li kaba cwalo.

Cwale, cwale, haiba Moya o Kenile u ni bupile kuba mo Ni inezi, mi Ni ca lico ni kuli kutiseza mwa mubili wa ka, ni ku bupa kueza seo Nili sona. Cwale, ibo kono, Ne ni bupilwe mwa mufuta wo. Siswaniso kaufela sa na boni Mulimu, ku si kaba

kale mutomo wa lifasi, kuhula, ku ekezeza. Mwabona? Ne u tile ka kuzwa ku musali, sina mwa Na bulelezi kuli ku ka ezahala cwalo; ka nako ye tatama, u zwa ku Mulimu. U tile ka nako yona yeo, ka musali; u tile ka nako ye, ka Muuna. Mwabona? No tile ka nako yani, ka takazo ya boozwa; kono ka nako ye utahile ka Linzwi le li bulezwi la Mulimu. Mwabona?

269 Kwani, cwale, kana kuna ni se si ka ni holofaza? Batili, sha. Hakuna sika se si kona ku lu holofaza. Paulusi naize, “Nihaiba za nako ya cwale, lika ze sa taha, matuku, lifu; hakuna ze ka lu kauhanya ni lilato la Mulimu le li inzi ku Kreste.” Hakuna sika se si ka lu kauhanya.

270 Sina ha Ni bulezi likande. Ni sialezwi fela ki milili ye ketalizoho kuli ni be ni sitenda, toho kaufela. Mi ne Ni kamunanga ona yenyinyani cwalo yani linako za kwa mulaho, musala ka ali, “Billy, ubata kuba ni sitenda.”

Se nili, “Kono ha Ni si ka latehelwa kale ki yeñwi ya zona.”

Yena ali, “I kai cwale?”

271 Se nili, “Neili kai Ni si kaba kale ni yona?” Mwabona? “Kaufela ko ne iinzi Ni si ka ba kale ni yona.”

Cwale, nekuna ni nako yeñwi, lilimo ze mwanda kwa mulaho, milili ye ne isiyo kaufela yona, kono ne iliteni mwa liluli kwanu. Ki niti yeo nji? Mi cwale ka lilimo ze mashumi a ketalizoho kwa mulaho, se ikala ku mela kwa toho ya ka. I zwelezi kai? Izwile mwa mubu. Mi cwale ikutela kone ibanga. Ku cwalo kana? Ne i siyo, kona i toba teni, mi cwale ha isali yo. Ki sikamañi seo? Ki sikamañi se si ipangile kuba mo iinezi? Ki Mulimu! Ki yani Uinzi fale. Na swanizize siswaniso, ali, “Cwalo kona mo Ni batela kuli abe.”

272 “Mawe wena Lifu, buhazo bwa hao bu kai? Libita, ikai tulo ya hao?” Mwakona ku ni pumbekwa leliñwi la mazazi a kwanu. Ha ni zibi. Kono, muzwale, Hanina ku shwa. Na mi bulelela ona cwalo. Batili, sha. Oh!

Lu ka zuha! Haleluya! Lu ka zuha!

Mwa zuho ya kakusasana, fo lisipi za tolongo  
ha se li lobilwe,

Lu ka zuha! Haleluya! Lu ka zuha!

Hakuna se si kona ku ni hanisa ku zuha. Hakuna madimona amañata mwa lihele kaufela akona ku ni paleliswa ku zuha. Hakuna lika zeñwi zeñata kokuñwi ze ka ni paleliswa ku zuha. Ni na ni sepiso ya Mulimu. Ni na ni Moya o Kenile. Ni na ni Zoe, Bupilo bwa Mulimu sakata bwa Kuyakuile, buteni mwahali mo. Situpu sa kale se kuzwa mwani, mi ni Mulimu na ni bubamezi kuzwa mwa liluli. Mi haiba Yena ya Na ni bubamezi kuzwa mwa liluli. . .

273 Hanese Ni li mutu ya hulile, cwale, nako kaufela ha Ni utwa mulangu wa keleke, Sesiñwi si bulela ku na, hane ni sa li

fela mushimani. Lingeloi la bulela ku zwa mwa sicacani, lali, “Usike wa be unwa kamba ku zuba. Ni na ni musebezi wo ni ku bulukezi ku eza. Usike wa silafaza mubili wa hao, kamba kumatamata ni basali ni zeñwi. Wena, Ni na ni sesiñwi so lukela kueza hauso hulile.”

“Ki Wena mañi? Ki Wena mañi?”

<sup>274</sup> “Uka ziba ka zona kasamulaho nyana.” Kasamulaho wa nako nyana, ki yo fa Sa taha. A to lepelela kwani kwabuse kwa kolobezo. U ponahalisize Iliyena. U ipatuluzi Iliyena. Wa alabanga. Ni Mu boni inza yemi kwani, kai ni kai, kwa maneku kaufela.

<sup>275</sup> Kana mu ka eza cwani, haiba Na ni bupile kuba mo Ni inezi, kusina kuba ni keto ni yekana. . . ? Ne ni si ka kuta kwani ku yo bulela kuli, “Cwale, Charlie Branham, unyale Ella Harvey mi kipeto mu ni pepe ni zwe mwa liluli.” Batili, sha. Ne ni sina keto ya sani. Ki Mulimu ya na ezize sani.

Mi haiba Na ni ezize seo Nili sona, kusina keto; kukaba cwani cwale, fo Moya o Kenile wani ha ukayo bubami fahalimwa ka, mi Ni li, “Eehe, Mulena, ki Wena Mubupi wa ka. Na Ku lata, mi Na Ku amuhela kakuba Mupulusi wa ka!” Kana mu ka ni tibela cwani kuli ni inelela mwa liluli? Haku konahali kueza cwalo, muzwale. Haku konahali fela kueza cwalo.

<sup>276</sup> Mulimu na si ka bupa siemba silisiñwi sa kausiamu ye, kamba potashi, kamba sika kaufela, sene si kile saba—saba ka kusinyeha. “Kaufela ba Ni file Ndate, kusikaba kale mutomo wa lifasi, ba ka taha ku Na.” Whew! Ni ikutwa inge ni ka huwa; ka kusepahala Ni ikutwa cwalo. “Kaufela ba Ni file Ndate ba ka taha ku Na, mi hakuna nihaiba alimuñwi wa bona ya ka lateha, kono Ni ka ba zusa hape mwa zuho.” Ni Mu utwile ha biza, ha ne Ni tile ku Yena. Kana ba ka ni buluka cwani mwa liluli la lifasi? Hakuna ba bumbeki babañata mwa lifasi baba kona kuni nata ka focolo kwa sifateho, kuli ba ni beye mwa liluli la lifasi. Ni ka zuha zazi leliñwi ka kuswana kwa Hae, ni tapile mwa Mali a Hae, nili ya pepilwe ka Moya wa Hae! Haleluya! Mina mube ni likopano kaufela ze mu bata kuba ni zona; Na ni ka ikungela Jesu. Amen!

<sup>277</sup> Muuna ya talima za kutusa ha mushwa na tile kuna. Wilmer Snyder, ki mulikana ka yomunde. Ki hali, “Billy, Ni bata ku kulekisa mulao wa silelezo kwa lifu.”

<sup>278</sup> Se nili, “Ni na ni ona kale.” (Musala ka atalima kwa tuko, inge ya talusa kuli, “Kiñi so pumela, mushimani?”)

Ali, “U silelelizwe kale kwa lifu?”

Se nili, “Eeni, sha.”

Ali, “Ki kampani ifi yeo? Ki sikamañi seo?”

<sup>279</sup> Se nili, “Sepiso ye fuyozwi, ki ya kuli Jesu ki waka, oh, ha ki munati ka za kanya ya Bumulimu! Na nili mucalifa la puluso,

ya lekilwe ki Mulimu, ni pepilwe ka Moya wa Hae, ni tapile mwa Mali a Hae.”

280 Ki hali, “Yeo ki yende, Billy, kono haina ku ku pumbekwa mwa libita.”

281 Se nili, “Yona i ka ni zusa mwateni.” Haleluya! Na hani bilaeli ka za kukena mwateni; kono ki mo ni ka zwela.

282 Kacwalo, Ni na ni sepiyo ye ni bulelela kuli, “Ni ka zuha. Bao kaufela Ndate a Ni file ki ba Ka.” Hanina taba se ba ezize bo ndate, se ba ezize boma, seo sika kaufela sili sona. “Kaufela ba Ni file Ndate baka taha ku Na, mi hakuna mutu yakona kutaha haisi kuli Ndate Luli a mu bize.” Haleluya! Ki kabakalañi ha Na ba bizize? “Ne ni ba zibile ku sikaba kale mutomo wa lifasi. Fani hane Ni bulaile Ngunyana, Ne ni mu bulaile ni Yona.” Amen. “Ne ni lemuhile kale Keleke.” Kulemuha kuna ni sikamañi? Ki Keleke. Mu kena cwani mwa Keleke? “Ka Moya ulimuñwi luna kaufela lu kolobelizwe mwa Mubili ulimuñwi.” Na zibile, ku si kaba kale mutomo wa lifasi, kuli lu kaba teni kwani. “Mi be A izibezi pili, U ba bizize. Bona be A bizize, Uba ezize baba lukile. Bona be A beile baba lukile, U ba file kanya.”

283 Mwa Libuka za Mulimu, U bulezi kale kuli U ka ni katana ona kwani. Hakuna madimona kaufela mwa lihele akona ku ba inisa kusili kono konji ku ba hanisa ku kena mwani, kakuli Mulimu ubulezi kale cwalo, mi seo kona se si feza lika. Haiba . . . Lilimo ze eza handeleti bilioni fo lifasi li si ka bupiwa kale, linaleli za kakusasana ne li opela hamoho ni bana ba Mulimu ne ba huwa ka tabo, ku si kaba kale mutomo wa lifasi. Mwabona? Mane ku si kaba kale muto- . . . Mangeloi ani ni lika zeñwi kaufela ne li tabile, kuhuwa ka zona, ku si kaba kale mutomo wa lifasi. Kana diabulosi uka ni beya cwani mwa liluli la lifasi? Hakoni fela kuezwa cwalo. Mu bulela niti.

284 Halu boneni, cwale. Ye ki nako ya tukuluho ye Ni nani, ona kwanu. Ye seli mizuzu ye mashumi amabeli kuli ilebene ikwane. Seli mizuzu fela ye mashumi amabeli kuli ibe teni. Ki cwalo kana, Muzwale Wood? Yeo ki niti, mizuzu ye mashumi amabeli kuli ibe teni. Mañi ni mañi mu tabile nji?

Oh, Ni ikutwa inge ni ka zwelapili,  
Ni ikutwa inge ni ka zwelapili;  
Ndu ya ka ya Lihalimu ya benya mi ki yende,  
Ni ikutwa inge ni ka zwelapili.

Oh, Ni ikutwa inge ni ka zwelapili,  
Ni ikutwa inge ni ka zwelapili;  
Ndu ya ka ya Lihalimu ya benya mi ki yende,  
Ni ikutwa inge ni ka zwelapili.

285 Mwa tabela lipina za kale zeo kana? Ne kubanga ya kale yene lu opelanga, ye bata kuba sina cwana, “Muhau ni sishemo li ni fumani. Fani Naleli ya lilungwe Kakusasana ha ne ito benya.” Ki ifi yani, Kezeli Gertie? Ha lu boneñi. Kuli. . . Ki cwani mwale,

Muzwale Neville? Mwabona, sesiñwi kuti, “Muhau ni sishemo li ni fumani. Fani Naleli ya lilungwe Kakusasana ha ne ito benya ya Hae...?. . .ku na.” Uh-huh. Eehe. “Kwa sifapahano.” Lufe munembo wa yona, kezeli, kuli, *Bukaufi Ni Sifapahano*. Taha kwanu, Muzwale Neville. Oh, Na lata ze cwana. Ki babakai baba lata lipina za kale ze susumelizwe? Mwakona kuba ni za mina za ku tula-tula mwahalimu ni fafasi ni za boogie-woogie ze mubata. Na munife ona ze, “Fa kona fo muhau ni sishemo ne li ni fumani.” Ki yona yeo. Ku lukile, ha munati cwale.

Jesu, u ni buluke,  
Pila sifapahano,  
Nu kana, ya bupilo,  
Ye bu ba ku Sona.

Ki sifapahano, se,  
Ni lumba kamita;  
Mane ni yo pumula  
Mwa bu se bwa nuka.

<sup>286</sup> [Muzwale Branham ukala ku ñuñuna kuli *Bukaufi Ni Sifapahano*—Mu.] Oh, haki bunde ni boo! Mu nahane ka zona! Ku cwani kambe nekusina Mupulusi? Ku cwani kambe ne lusina Linzwi le? Ku cwani kambe Na si ka ku biza? Ku cwani kambe Na si ka kuziba isali kale kafoo, mi no kaba kwani mwahala lifasi busihu bwa kacenu? Kana mwa Mu lata? Oh, mawi! Musike mwa libala lisebelezo kakusasana, cwale, ka naini seti.

Ki sifapahano, se,  
Ni lumba kamita;  
Mane ni yo pumula  
Mwa bu se bwa. . .

<sup>287</sup> Cwale lufe munembo wa pina ya kuli *Sibaka Kwa Liweluwelu*. Ona pina yende ya kale ye, “Kuna ni sibaka kwa Liweluwelu.” Ki babakai baba iziba? “Sibaka, sibaka, eeni, kuna ni sibaka, sibaka kwa Liweluwelu.” Ha mu eza sani cwale, ka kukuza fela mufite mane muswale kwateni, kwa tuko ni mina, mi mu swalane mwa mazoho ni muzwale yoo. Mwa ziba, kuna ni sibaka cwale sa ma Methodist kaufela. Kuna ni sibaka sa ba Baptist. Kuna ni sibaka sa Mapentekota. Kuna ni sibaka sa luna kaufela cwale, kwa Liweluwelu. Ki babakai baba ziba pina ya kale yeo? Oh, kaniti mwa i ziba. Mina babañwi ba kale cwale, ye ki yende, pina ya Kentucky ya kale cwale.

Sibaka, sibaka, (muswalane mwa mazoho),  
eeni, kuna ni sibaka,  
Kuna ni sibaka kwa Liweluwelu sa mahala;  
Sibaka, sibaka, eeni, kuna ni sibaka,  
Kuna ni sibaka kwa Liweluwelu sa hao.

Oh, sibaka, sibaka, kuna ni sibaka sesituna,  
 Kuna ni sibaka kwa Liweluwelu sa hao;  
 Oh, sibaka, sibaka, eeni, kuna ni sibaka,  
 Kuna ni sibaka kwa Liweluwelu sa hao.

<sup>288</sup> Cwale, Nina ni sa ku mi komokisa. Likutazo kaufela ze nca, ni libuka, ni lika zeñwi, lika lekiwa kwa mafelelezo a keleke, biki yetaha, mwa mikopano; matepu ni lika kaufela, ni zeñwi, mwa mufuta wa libuka zende. Ku kaba tafule kwahule kwani, ku yeñwi ya libaka zani. Mi ni libuka, likutaza zenca, ni miñolelo yeminde yene kalile lwapili, mwa libuka zenca, linako zenca, kaufela zona li ka tomiwa, mi ni kwa—ni kwa mafelelezo a muyaho, la Bulalu busihu bo butata bo.

Mi lu kulubela kuba—kuba ni nako yende ku Mulena. Mutahe, mulapele, cwale. Cwale, mibize bakuli ba mina ni baba zielehile, mu ba ñolele liñolo. Mu ba kenye mwahali. Fe luka . . . Mulimu uka zamaya fela ka mata luli. Mi lu ziba kuli Uka eza sani cwale.

<sup>289</sup> Mi cwale Ni se niile ku mutu kaufela yo Ni ziba, yana nani sesiñwi cwalo. Haiba kuna ni sika mwa nzila cwale, mwa hupula, Ni mi bulelezi kale, kuli ne luka ba ni zona ka toloko yenamile hande. Mi Ni ziba kuli mwa ziba kuli kuna ni moya o shutani kwanu kufita mo ne kuinezi. Mwabona? Mwabona? Mwabona? Yani ki niti. Cwale, musike mwa tuhela kuli uzwe ni hanyinyani. Na mi kupa fapila Jesu Kreste, musike mwa utuhelela kuli u zwe. Muine ni ona ona cwalo, mwabona, mu buluke fela lika kaufela liine li otolohile hande mi lizwelepili cwalo. Mina mu bana bahabo. Ha ki muzwale wa mina kamba kezeli ya ezize se si fosahalile kaufela; kono ki moya wa diabulosi wani okeni mwateni. Mwabona, ki ona o zamaya. Mi muikutwe fela bumaswe bakeñisa muzwale yo kamba kezeli, mi muzibe kuli ki Satani ya sweli kutaha mwahala mina. Haiba muna ni maikuto amañwi ka zona, muzuse zeo ku mina kapili, mwa bona, kakuli li ka mifa kansa mwahala mina. Eeni, ika mi tahela. Kacwalo, mube kwahule ni zona. Muhupule fela.

Kuna ni sibaka, sibaka, sibaka se situna,

Kuna ni sibaka sa ba Methodist, sibaka sa ba Baptist, sibaka sa ba Presbyterian. Kuna ni sibaka sa batu kaufela.

Sibaka, sibaka, eeni, kuna ni sibaka,  
 Kuna ni sibaka kwa Liweluwelu sa hao.

<sup>290</sup> Ki babakai baba hupula pina ya kuzwa ka yona ya kale, cwale?

Unge libizo la Jesu,  
 Mwana ya mwa manyando;  
 Li ka kufa nyakalalo,  
 U i kungele Lona.

Kambe no ka pila ni luna, Muzwale Jeffreys, wena ni Kezeli Jeffreys, ni bashimani kafoo, ni bona kaufela.

Mi cwale ka Libizo la Jesu lwa kubama,  
 Ku wa kwa mautu a Hae; (Oh, mawi!)  
 Mulena wa malena mwa Lihalimu luka Mufa  
 mushukwe,  
 Fo musipili u fela.

Unge Libizo la Jesu,  
 Kuba Tebe kacenu;  
 Oh, miliko ha itaha bukaufi,  
 Bulela Libizo leli Kenile mwa tapelo.

Oh, Na lata sani. Mina bo? Lona Libizo lelinde lani la Jesu!  
 Cwale, halu yemeñi cwale, halunze lu opela cwale. Ku lukile.

Unge Libizo la Jesu,  
 Mwana ya mwa manyando;  
 Li ka . . .  
 [Muzwale Branham ubulela ni Muzwale  
 Neville—Mu.]

O kwa bunde!  
 Sepo ya lifasi ni tabo ya Lihalimu;  
 Libizo lelinde (O Libizo lelinde), O kwa bunde!  
 Sepo ya lifasi ni tabo ya Lihalimu.

<sup>291</sup> Ye seli ye shutana cwale. Halu inamiseni fela litho za luna  
 cwale, mi, ka kukuza luli, halu nanuleni mazoho a luna. Luli:

Ka Libizo la Jesu lwa kubama,  
 Ku wa kwa mautu a Hae,  
 Mulena wa malena mwa Lihalimu luka Kufa  
 mushukwe,  
 Fo musipili u fela.

Libizo lelinde, O kwa munati!  
 Sepo ya lifasi ni tabo ya Lihalimu;  
 Eeni, Libizo lelinde, O kwa munati!  
 Sepo ya lifasi ni tabo ya Lihalimu.

<sup>292</sup> Ni litho za luna ze inami ona cwalo, lu li . . . [Muzwale  
 Branham ukala kuñuñuna pina yetwi *Unge Libizo La  
 Jesu—Mu.*]





*KI KABAKALANI HA LU SI KOPANO? LOZ58-0927*

(Why Are We Not A Denomination?)

Liñusa le ka Muzwale William Marrion Branham ne li kutalizwe lwa pili mwa Sikuwa la Pelekelo manzibwana, Muimunene 27, 1958, ili fa Branham Tabernacle mwa Jeffersonville, Indiana, U.S.A., liingilwe kuzwa fa tepu ya magesi ya manzwi kusina ku zusa sika mwateni ku ya Sikuwa. Toloko ye ya mwa Silozi ne i hatizizwe ni kuhasanyiwa ki ba Voice Of God Recordings.

LOZI

©2017 VGR, ALL RIGHTS RESERVED

**VOICE OF GOD RECORDINGS**

**P.O. Box 950, JEFFERSONVILLE, INDIANA 47131 U.S.A.**

[www.branham.org](http://www.branham.org)

## Zibiso ya bahatisi

Litukelo kaufela li bulukilwe. Buka ye yakona kupulintwa fa pulinta ya mwa ndu kuli iitususwe ki mutu kamba kuli ifiwe ku yomnwi, mahala feela, kakuba siitusiso sa ku hasanya Evangeli ya Jesu Krete. Buka ye hailekisiwi, kuatiswa mwa buñata, ku nepelwa fa moya wa webusaiti, ku bulukwa mwa mukwa wo bunolo, ku tolokwa mwa mishobo isili, kamba ku itusiswa kwa kukupa masheleñi ku sina tumelelano niba Voice Of God Recordings®.

Ka litaba zeñata kamba ka libuka zeñwi ze liteni, shangwe muñolele kwa:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)